

نقطہ پر کارِ حیات

یعنی

جہاد

ع

صحیح مفہوم قرآن کریم کی روشنی میں

پرویز

شائع

ع

ردہ

طلوع اسلام ٹرسٹ ۲۵ بی گلبرگ لاہور ۵۴۶۶۰

## جملہ حقوق محفوظ

جہاد	_____	نام کتاب
غلام احمد پرویز	_____	مصنف
طلوع اسلام ٹرسٹ (رجسٹرڈ)	_____	ناشر
25-B گلبرگ II لاہور 54660	_____	
فون 576 4484	_____	
دوست ایسوسی ایشن	_____	طالع
الکریم مارکیٹ اردو بازار لاہور 54000	_____	
فون 712 2981	_____	
عصمت اسلم پرنٹرز	_____	مطبع
1996ء (بلا ترمیم)	_____	دوسرا ایڈیشن

طلوع اسلام ٹرسٹ سے حاصل شدہ جملہ آمدن  
قرآنی فکر عام کرنے پر صرف ہوتی ہے۔

بِسْمِ اللّٰهِ الرَّحْمٰنِ الرَّحِیْمِ ط

## پیش لفظ

جہاد، اسلام کی روح اور دین کا نقطہٴ ماسک ہے۔ لیکن اس کے متعلق اس قدر غلط فہمیاں پھیلی ہوئی ہیں کہ اصل حقیقت ان پردوں کے پیچھے چھپ گئی ہے۔ پردہ یز صاحب زندگی اور دین سے متعلق ہر مسئلہ کو قرآن کریم کی روشنی میں پرکھتے اور اس کے آئینے میں پیش کیا کرتے ہیں۔ یہی انداز انہوں نے اس اہم سوال (جہاد) کے متعلق اختیار کیا ہے۔ ان کی اس تحقیق کو آئندہ اوراق میں قارئین کی خدمت میں پیش کرنے کی سعادت طلوع اسلام ٹرسٹ کو حاصل ہوئی ہے۔ اُمید ہے آپ اسے بصیرت افروز پائیں گے۔

طلوع اسلام ٹرسٹ کی مطبوعات میں، آیات کے حوالہ میں، اوپر سورۃ کا نمبر ہوتا ہے اور نیچے آیت کا۔ (مثلاً ۲/۲۴ سے مراد ہے سورۃ بقرہ کی چوبیسویں آیت۔)

والسلام  
طلوع اسلام ٹرسٹ  
۲۵، بی گلبرگ ۲، لاہور

جولائی ۱۹۶۷ء

# بِسْمِ اللّٰهِ الرَّحْمٰنِ الرَّحِیْمِ

## فہرست

صفحہ	مضمون	صفحہ	مضمون
	حتیٰ کہ ان کے باطل معبودان تک کو بھی گالی نہیں دے سکتا۔	۳	پیش لفظ
۱۷	معاملات میں عدل و انصاف کی تاکید	۹	بَابُ اَوَّل
"	گو اسی ہمیشہ سچی دو خواہ وہ تمہارے اپنے ہی خلاف کیوں نہ ہو۔	"	پروپیگنڈا کا فن
۱۸	اور مجرمین کی کبھی مدد نہ کرو۔	"	یعنی منظم جھوٹ
"	دشمن سے بھی عدل کرو۔	۱۰	یورپ کا اسلام کے خلاف جذبہ انتقام
۱۹	خونِ ناحقِ جرمِ عظیم ہے۔	"	انتقام کی صورت
"	قتل کے جرم میں قصاص کا حیات پر دراصل	"	عہدِ جہالت اور دورِ تہذیب میں اسلام کے خلاف انتقام کی صورت۔
"	ربہرنی و قزاقی کے خلاف۔	"	ایسا پروپیگنڈا جس سے اس کی تصویر سخت بھیا تک نظر آنے لگی۔
۲۰	اسلام کے خلاف سب سے بڑا الزام — اشاعتِ بزورِ شمشیر	۱۱	اور یہ اس اسلام کے متعلق ہے جو امن و سلامتی کا نظامِ حیات ہے۔
۲۲	ایمان سے مفہومِ قلب کی تبدیلی ہے اور یہ تبدیلی جبر و اکراہ سے نہیں ہو سکتی۔	۱۲	اور فساد کے یکسر خلاف
"	اگر جبر و اکراہ مقصود ہوتا تو خدا تمام انسانوں	۱۴	مسلمان کسی مذہب کے بانی کے خلاف لب کشائی تک نہیں کر سکتا۔

صفحہ	مضمون	صفحہ	مضمون
	اس کی اساس دنیا داس حقیقت کبریٰ پر ہے کہ		کو پیدا نشی طور پر ایک ہی مسلک کا پیرو کر دیتا۔ لیکن ایسا نہیں کیا گیا۔
	(۱) تمام انسان برابر کے حقوق رکھتے ہیں اور		اس نے حق و صداقت کو واضح کر دیا اب
	(۲) قانون سازی کا حق خدا کے سوا کسی کو نہیں		انسان کو اختیار ہے کہ وہ جو نسی راہ چاہے
	اس نظام کی بنیاد عدل پر ہوتی ہے۔		اختیار کر لے۔
۲۸	عدل کا مفہوم دورِ حاضرہ میں	۲۴	جو روا کر اہ اس کے نزدیک تغلب و
"	زیادہ سے زیادہ یہ کہ مروجہ قانون		استبداد ہے۔
	کے مطابق فیصلہ کیا جائے۔	۲۵	ایمان، قلب کی گہرائیوں میں اترے ہوئے
"	لیکن قرآن کی رو سے اس کا مفہوم		اقرار کا نام ہے۔ اسی لئے قرآن کی رو سے
	کچھ اور ہے۔		مرتد کی کوئی سزا نہیں۔
۲۹	دین کے اجزائے ترکیبی۔	"	اس لئے کہ لَا اِكْرَاهَ فِي الدِّينِ
۳۰	اسی کا نام اسلام ہے۔	۲۶	لیکن سوال یہ پیدا ہوتا ہے کہ اگر اسلام اس
"	اسی اجمال کی تفصیل قرآن کے مختلف		قدر صالح و آشتی کا مذہب ہے تو پھر
	گوشوں سے۔		نبی اکرمؐ نے اس قدر جنگ کیوں کئے۔
۳۱	حضرات انبیاء کرامؑ کا مسلک، دین کا قیام۔	"	یہ سوال اس لئے پیدا ہوتا ہے کہ ہم مذہب
"	دین کی اساس و بنیاد، صرف اللہ کی محکو		اور دین میں فرق نہیں کرتے۔
	اور اس کی عملی شکل۔	"	مذہب کیا ہے؟
"	اطاعت قرآن کریم۔	"	اسلام مذہب نہیں دین ہے۔
"	اسی کو عبادت کہتے ہیں۔	"	دین کے معنی
"	عبادت کے صحیح معنی، اطاعت و محکومیت	"	دورِ حاضرہ کی اصطلاح میں نظامِ مملکت
	نہ کہ بندگی اور پرستش۔		یا آئین حکومت۔
۳۲	لہذا اگر سیاست سے خدا الگ ہو جائے تو	"	اسلام کا نظامِ مملکت۔

صفحہ	مضمون	صفحہ	مضمون
۴۳	یہ جنگ معاہدات شکنی کی جنگ ہوگی۔		وہ جنگیزیت ہے۔ اور اگر سیاست دین سے
۴۴	قرآن اور معاہدات کا احترام۔		الگ ہو جائے تو رہبانیت۔
۴۵	عہدِ حاضر کی سیاست اور معاہدات کا احترام۔	۳۲	مذہب سیاست کی یہی تفریق تھی جسے
"	میکیاؤٹی کا فلسفہ رو باہی۔		مثانے کے لئے اسلام آیا تھا۔
۴۶	ہندو سیاست کے امام کاٹلیا، کا فلسفہ	"	بعثت نبی اکرم کے وقت یہی تفریق ساری
	فریب کاری۔		دنیا پر چھا رہی تھی۔
۴۷	کفارِ عرب بھی مسلمانوں کے خلاف عہد شکنی	"	یہ ہے دین کا صحیح مفہوم۔
	کرتے تھے۔	"	لیکن کوئی دین (نظامِ مملکت) بغیر قوتِ نافذہ
۴۸	مظلومین کی حمایت میں جنگ۔		دین نہیں رہ سکتا۔
۵۱	جنگ کی داخلی شکلیں۔ (۱) نظامِ مملکت	۳۳	دین کے ساتھ جب قوت شامل ہو تو اسے
	(دین) اسے بغاوت، یعنی مسلمان رہتے		استحلاف فی الارض کہا جاتا ہے۔
	ہوئے قوانینِ اسلامی کی مخالفت۔	"	قوتِ تنفیذ دین کے لئے لایینفک ہے۔
"	(۱) بظاہر جماعت کے ساتھ لیکن دہ پردہ	۳۶	بکاب دوم
	اس کی مخالفت۔ اسے منافقت کہتے ہیں۔	۳۷	نظامِ مملکت کا نام دین ہے۔
۵۲	اسلام نے جنگ کی اجازت اس لئے دی ہے	"	جہاد کے معنی
	تاکہ دنیا سے جنگ کا خاتمہ ہو جائے۔	"	جہاد اور قتال (جنگ) میں فرق۔
۵۳	بکاب سوم	۳۹	جنگ کی اجازت کن کن مواقع پر دی گئی۔
"	ایک جماعت جو اصولاً جنگ کو خلافِ انسانیت	۴۰	اس وقت تک لڑتے رہو جب تک نظام
	قرار دیتی ہے۔		مملکت خالص اللہ کے لئے نہ ہو جائے۔
۵۴	لیکن خود عیسائی مؤرخین اور فلاسفوں نے	۴۲	جنگ کی تیسری شکل۔ مسلمانوں کو حق
	اس طرزِ زندگی اور تعلیم کو غیر فطری اور		تبلیغ دیا جائے گا جو اس سے مانع آئے گا
	ناممکن العمل قرار دے دیا ہے۔		اس کے خلاف جنگ کی جائے گی۔



صفحہ	مضمون	صفحہ	مضمون
۹۱	ہیوی کا متعارف درجہ عطا کر دیا۔ اس طرح غلامی کا خاتمہ ہو گیا۔	۸۵	اسی بہانہ سازی کا کرشمہ ہیں۔ اور اربابِ شریعت کی برہمنیت بھی۔
۹۲	لیکن مسلمانوں نے اپنے اس دورِ ملوکیت میں اس لعنت کو پھر سے اختیار کر لیا۔	۸۶	ایک اہم ضمنی گوشہ — غلامی غلامی — انسانیت کے ماتھے پر کلنک کا ٹیکہ جنگ کے قیدی غلام بنائے جاتے تھے۔
۱۱	اور اس کے جواز میں روایات وضع کر لیں۔ پہی روایات آج غلامی کے جواز کی دلیل بیان کی جاتی ہیں اور مسلمانوں میں اس لعنت کی موجودگی کا موجب ہیں۔	۸۷	قرآن نے اسے یکسر روک دیا۔ لیکن جو غلام پہلے سے موجود تھے ان کے متعلق احکام ضروری تھے۔
	○	۸۸	جب تک گھروں میں رہیں اُن سے حُسن سلوک کیا جائے۔
		۹۰	لونڈیوں سے تمتع کو ناجائز قرار دیا اور انہیں

طلوع اسلام ٹرسٹ کی مطبوعات سے حاصل شدہ جملہ  
آمدن شرّانی فکر عام کرنے پر صرف ہوتی ہے



## باب اول

# جہاد

وَجَاهِدْ وَفِي سَبِيلِ اللَّهِ حَتَّىٰ جِهَادُكَ

زندگی جہاد است واستحقاق نیست!

پروپیگنڈا — یعنی وہ فن جس کی بنیاد اس دعوے پر ہے کہ جھوٹ کو سو مرتبہ دہرائیے سچ بن کر دکھائی دینے لگ جائے گا۔ اس کا یہ دعویٰ کسی اور شعبے میں کامیاب ہوا یا نہ، لیکن اسلام کے متعلق غلط فہمی پیدا کرنے میں جس حد تک یہ کامیاب ہوا ہے تاریخ کے صفحات پر اس کی مثال شاید ہی کہیں اور مل سکے۔ حقیقت یہ ہے کہ یورپ اپنی تمام تاریخ میں ایک مرتبہ ایک مرکز پر جمع ہوا — اور دنیا کے انسانیت کی بدبختی کہ اس کا یہ اتحاد صلیبی جنگوں کی صورت میں اسلام کے خلاف نبرد آزمائی کے لئے ہوا۔ ان جنگوں میں یورپ کی شکست اس کے لئے ایک بہت بڑے جاں گداز اور دل سوز صدمے کا موجب تھی۔ مرور زمانہ نے اس زخم کو یورپ کے دماغ سے شاید مندل کر دیا ہو لیکن اس کے تحت الشعور میں اس کا گہرا اثر ابھی تک یورپ کا جذبہ انتقام باقی ہے۔ یہ وہ پھانس ہے جس نے اسے کبھی چین کی نیند نہیں سونے دیا۔ اور وہ اس شکست کے انتقام کی فکر میں ہمیشہ بیچ و تاب کھاتا رہا ہے۔ کسی قوم سے انتقام لینے کی ایک صورت تو وہ ہے جو چنگیز و ہلاکو کی داستانوں کی صورت میں تاریخ کے صفحات پر خون کے حروف سے لکھی ہوئی نظر آتی ہے۔ لیکن یہ دور جہالت کی باتیں سمجھی جاتی ہیں جس میں انسان نے ابھی تک یہ نہیں سیکھا تھا کہ اپنی سبیت و برتری کے تیز ناخنوں کو کس طرح جھوٹی ہمدردی کے نرم دناڑک پنحوں میں چھپائے۔ وہ نہیں جانتا تھا کہ اپنی ستم کو شیوں اور ظلم رانیوں کو کس طرح اصلاح و بہبود کے خوش آئندہ حریری نقاب اوڑھائے وہ جو کچھ کرتا تھا کھلم کھلا کرتا تھا۔ بتا کر جتا کر کرتا تھا۔ لیکن جب

انسان نے عقل و حکمت اور دانش و بینش میں ترقی کی تو اس نے اس طرح کھلم کھلا اپنی ہوسِ خون آشامی کی تسکین کو حماقت سمجھا۔ اب سب سے زیادہ کامیاب وہ قرار پایا جو دوسروں کا خون اس انداز سے پی جائے کہ اس کا دھبہ کہیں نظر نہ آئے۔ وہ دوسروں کی متاعِ حیات کو اس مشفقانہ انداز سے لوٹ لے کہ اس پر رہزن و قزاق ہونے کا شبہ تک نہ ہو۔ وہ ناصح و مصلح کے لباس میں قوم کی قوم کو تباہ کر جائے، وریں حالیکہ مٹنے والوں کو پتہ ہی نہ چلے کہ ان کے ساتھ کیا ہو رہا ہے۔ دورِ جہالت کے انسان کی جو روستم کی ہلاکت آفرینیاں گویا ایک طوفانِ بلا خیز تھا جو کف بردہاں، بڑھتا، اُمنڈتا، پھرتا چلا آئے کہ جس کی شورشوں کو اندھے بھی دیکھیں اور بہرے بھی سنیں، لیکن دورِ عقل و تدبیر کے فصول ساز انسان کے انتقام و تخریب کی چالیں ایک پرسکوت دریا کی طرح ہیں کہ جس کی روانیوں میں نہ شور ہے نہ متوجہ نہ حرکت ہے نہ تلاطم لیکن سطح آب کے نیچے ایسے اژدہا و دھنگ چھپے چلے آتے ہیں کہ قوم کی قوم کو نگل جائیں لیکن نہ دیکھنے والی آنکھیں دیکھ سکیں اور نہ سننے والے کان سن سکیں، اس پرسکوت طریقِ تخریب و استہلاک کا نام ہے پروپیگنڈا! یہ وہ آتشِ خاموش ہے کہ اندر ہی اندر تمام متاعِ دین و دانش کو راکھ کا ڈھیر بنادے اور سطح سے اوپر دھواں تک نہ ہو۔ یہ وہ خاموش و منظم سازش ہے جس سے آہستہ آہستہ، بتدریج، بلاشور و شغب، غیر محسوس طور پر اشیاء کی نوعیت اور دیکھنے والوں کی نگاہوں کے زاویے بدل جاتے ہیں اور اس کے بعد فرقِ مخالف جو چاہتا ہے منوالیتا ہے اور جس طرح چاہتا ہے تسلیم کر لیتا ہے۔ یہی وہ سحرِ سامری ہے جس کی نگاہِ بندہ سے قوموں کی حالت یہ ہو جاتی ہے کہ لَہُم قُلُوبٌ لَّا یَفْقَہُوْنَ بِہَا وَلَہُم اَعْيُنٌ لَّا یُبْصِرُوْنَ بِہَا وَلَہُم اُذَانٌ لَّا یَسْمَعُوْنَ بِہَا وہ آنکھیں اپنی ہیں لیکن دیکھتے کسی اور کی عینک سے ہیں، کان اپنے ہیں لیکن سنتے کسی اور کے آلہ صوت سے ہیں، دل اپنے ہیں لیکن سمجھتے کسی اور کے دماغ سے ہیں۔ اُولَٰئِكَ کَالْاَنْعَامِ بَلْ هُمْ اَضَلُّ (۷۱/۷۹) وہ انسان نہیں حیوان ہیں بلکہ ان سے بھی گئے گزرے۔

دولِ یورپ نے اسلام سے اپنی شکست کا انتقام لینے کے لئے اسی سحرِ سامری سے کام لیا اور اس منظم لیکن خاموش طریق سے پروپیگنڈا کیا کہ اسے دنیا کی نگاہوں میں کچھ سے کچھ بنا کر رکھ دیا اور زبانِ اسلام کی تصویر | قلم کے زور سے اس کی ایسی بھیانک اور خوفناک تصویر کھینچی کہ غیر تو غیر خود اپنے بھی جب اس کی طرف نگاہ اٹھا کر دیکھیں تو کانپ کر رہ جائیں اسی کا نتیجہ ہے کہ آج دنیائے تہذیب و تمدن میں جہاں کہیں اسلام کا نام آتا ہے قتل و غارت گری

بربادی و تباہی، ہلاکت و خونریزی، جور و ظلم، ستم و استبداد کے خونین مناظر ایک ایک کر کے آنکھوں کے سامنے آجاتے ہیں جن میں نظر آتا ہے کہ وحشی اور خوشخوار جنگلی انسانوں کے غول کے غول، نیزوں اور تلواروں کی جھنکار میں سیل حوادث کی طرح بڑھتے چلے آ رہے ہیں جن کے جلوس میں سبیت و بریت کے مجسمے، ہولناک جنات و عفاریت کی شکل میں آگ اور خون کی ہولی کھیلتے، اللہ اکبر کے نعروں میں اُمنڈ آ رہے ہیں اور اس قبر خداوندی اس سیلابِ بلا کے سامنے، تہذیب و تمدن، علم و عمرانیت، عدل و انصاف، عفت و عصمت، مذاہب و مسالک کے پھولوں اور پھلوں سے لدے ہوئے سایہ دار درخت ایک ایک کر کے جڑ سے اکھڑتے چلے جاتے ہیں اور انسان کی ہزار ہا سال کی محنت و کاوش نے جو کچھ متاعِ علم و ہنر کھنٹی کی تھی وہ سب خس و خاشاک کی طرح بہہ چلی جاتی ہے۔ مظلوموں کی فریاد، یتیموں کی آہ و بکا، میواؤں کا ٹاٹا و فغاں، آسمان تک جاتا اور واپس آجاتا ہے، گویا (معاذ اللہ) اس خوشخوار قوم کے خدا کا دروازہ ان سب کے لئے بند ہے۔ جہاں جہاں سے یہ قیامت صغریٰ گزرتی ہے، آبادیاں ویرانوں میں تبدیل ہو جاتی ہیں، بستیاں اُجڑ جاتی ہیں، کتب خانے جل کر راکھ کا ڈھیر ہو جاتے ہیں، تہذیب و تمدن کے آئینہ دار ایوانات، قصور، کھنڈرات میں تبدیل ہو جاتے ہیں۔ کہیں ٹوٹی ہوئی صلیبوں کے انبار دکھائی دیتے ہیں، کسی جگہ زنا کا ڈھیر نظر آتا ہے، مناد ویران ہیں، گرجے مسمار ہیں۔ نہ برہمن کو کہیں امان ہے، نہ کلیسا کے راہب کے لئے عافیت، نہ عورتیں محفوظ ہیں، نہ بچے مصنون، کچھ قتل کر دیئے گئے، جو باقی بچے وہ ناک میں ٹکیں ڈلوائے وحشی سرداروں کے کوڑے کھاتے، سخاس کی طرف گھسٹتے چلے جا رہے ہیں کہ وہاں احترامِ انسانیت کو دودھ لکوں میں فروخت کر دیا جائے۔

یہ ہے وہ تصویر جو اسلام کے نام کے ساتھ ہی آنکھوں کے سامنے آکر بتیلیوں میں سکتہ پیدا کر دیتی ہے۔ دیکھنے والے کا خون کھولنے لگتا ہے، حقارت و نفرت، انتقام و تعاقب کے بخارات قلب سے اُٹھ کر دماغ پر چھا جاتے ہیں اور اسے اس عالم سوز تہذیب اور ننگِ انسانیت، تمدن، اس وحشیانہ تعلیم اور اس ہیمنہ مذہب کو دنیا سے مٹانے کی مختلف تدابیر و خیالات کی جولانگاہ بنا دیتے ہیں۔

یہ تصویر اس اسلام کی بتائی جاتی ہے جس کی تعلیم کی خصوصیت **امن و سلامتی کا دین** ہے کہ وہ انسان کو سلامتی کی راہ دکھاتا ہے۔

قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ ۝ يَهْدِي بِهِ اللَّهُ مَنِ

اتَّبِعْ رِضْوَانَهُ سُبُلَ السَّلَامِ (۵/۱۵۶)

اے اہل کتاب! اللہ کی طرف سے تمہارے پاس (حق کی) روشنی اور ایسی کتاب آچکی ہے جو (اپنی ہدایتوں میں نہایت) روشن ہے، خدا اس کتاب کے ذریعہ ان لوگوں پر جو اس کے قوانین سے ہم آہنگ زندگی بسر کریں، سلامتی کی راہیں کھول دیتا ہے۔

جس کا بتایا ہوا راستہ نوع انسانی کو اس منزل تک لے جاتا ہے جسے دارالسلام یعنی امن و سلامتی کا گھر کہا جاتا ہے۔

لَهُمْ دَارُ السَّلَامِ عِنْدَ رَبِّهِمْ وَهُوَ وَلِيُّهُمْ بِمَا كَانُوا يَعْمَلُونَ

(۹/۱۲۸)

ان لوگوں کے لئے (جو خدا کی سیدھی راہ پر گامزن ہوئے) ان کے پروردگار کے نزدیک سلامتی اور عافیت کا گھر ہے اور وہ ان کے اعمالِ حسنہ کی وجہ سے ان کا مددگار و رفیق ہے۔

یہی وہ امن و سلامتی کا گوشہ ہے جس کی طرف اس کا خدا دعوت دیتا ہے۔

وَاللَّهُ يَدْعُو إِلَى دَارِ السَّلَامِ وَيَهْدِي مَنْ يَشَاءُ إِلَى صِرَاطٍ

مُسْتَقِيمٍ (۱۰/۲۵)

اور اللہ سلامتی کے گھر کی طرف بلاتا ہے اور جو چاہتا ہے اسے (کامیابی و نجات کی) سیدھی راہ پر لگا دیتا ہے۔

اور جس میں تمام افکار و اعمال کا منتہی اور سعی و کاوش کا مقصد سلامتی کی جنت ہے۔

إِنَّ الْمُتَّقِينَ فِي جَنَّاتٍ وَعُيُونٍ ۖ أَدْخُلُوها بِسَلَامٍ أَمِينٍ ۝

(۱۵/۴۵ - ۴۶)

بلاشبہ متقی انسان باغوں اور چشموں (کے عیش و راحت) میں ہوں گے (انہیں کہا جائے گا) سلامتی کے ساتھ بہ اطمینان ان باغوں میں داخل ہو جاؤ۔

**فساد کے خلاف** | اس اسلام کے بھیجنے والے خدا کی ایک صفت املو من ہے جس کے معنی ہیں، امن، عالم کی ضمانت دینے والا، ایک صفت السلام ہے۔ خود اس دین اسلام کے معنی امن و سلامتی کے ہیں اور اس کے ماننے والے مومن (امن کے ذمہ دار) اور مسلم

کہلاتے ہیں۔ اسلام کی بنیادی تعلیم امن و سلامتی کا پیام ہے۔ وہ فساد برپا کرنے والوں کو خدا کے عذاب کا مستحق قرار دیتا ہے۔ سورۃ رعد میں دیکھئے۔ اہل جنت کو کس طرح امن و سلامتی کی تبریک و تہنیت کی صلہ سے نوازا گیا ہے اور ان کے برعکس فساد برپا کرنے والوں کو خدا کی عنایات سے محروم بتایا گیا ہے۔

جَنَّتْ عَذَابٍ يَدْخُلُونَهَا ..... اُولَٰئِكَ لَهُمُ اللَّعْنَةُ وَلَهُمْ  
سُوءُ الدَّارِ ۝ (۲۵-۲۳/۱۳)

(بلاشبہ) یہی لوگ ہیں (جن کے لئے عیشیگی کے) باغ میں جن میں وہ خود بھی داخل ہوں گے اور ان کے آبا و اجداد، بیویوں اور اولاد میں سے جو نیک کردار ہوں گے وہ بھی جگہ پائیں گے اور (وہاں) کی زندگی ایسی ہوگی کہ ہر دروازہ سے فرشتے ان پر آئیں گے اور (کہیں گے کہ) تم پر سلامتی ہو کہ تم نے استقامت کا ثبوت دیا۔ سو کیا ہی اچھا اس گھر کا انجام ہوا اور جن لوگوں کا حال یہ ہے کہ اللہ کا عہد مضبوط کرنے کے بعد پھر اسے توڑ دیتے ہیں اور جن رشتوں کے جوڑنے کا حکم دیا ہے انہیں قطع کر ڈالتے ہیں اور ملک میں شر و فساد برپا کرتے ہیں ان کے لئے سعادتوں سے محرومی ہے اور بُرا ٹھکانا۔

وہ صاف صاف الفاظ میں کہتا ہے کہ دنیا میں تباہی اور خرابی پیدا کرنے والا مسک کبھی خدا کو پسند نہیں ہو سکتا۔

وَإِذَا تَوَلَّى سَعَىٰ فِي الْأَرْضِ لِيُفْسِدَ فِيهَا وَيُهْلِكَ الْحَرْثَ وَالنَّسْلَ  
وَإِنَّهُ لَا يُحِبُّ الْفُسَادَ ۝ (۲۰۵/۲)

اور جب انہیں حکومت مل جاتی ہے تو ان کی تمام سرگرمیاں ملک میں اس لئے ہوتی ہیں تاکہ خرابی پھیلایں اور انسان کی زراعت و محنت کے نتائج اور اس کی نسل ہلاک کر دیں حالانکہ اللہ کبھی یہ پسند نہیں کر سکتا کہ (زندگی و آبادی کی جگہ) ویرانی اور خرابی پھیلانی جائے۔

وہ اسے فاسقین کا مسلک بتاتا ہے جو یکسر مومنین کی ضد ہیں۔

وَمَا يُضِلُّ بِهِ إِلَّا الْفَاسِقِينَ ۝ ..... اُولَٰئِكَ هُمُ الْخَاسِرُونَ ۝

(۲۶-۲۷/۲)

قانون خداوندی کی رُود سے وہ لوگ غلط راستہ اختیار کرتے ہیں جو فاسق ہیں (فاسق کون ہیں)

جو احکام الہی کی اطاعت کا عہد و میثاق کر کے پھر اسے توڑ ڈالتے ہیں اور جن رشتوں کے جوڑنے کا حکم خدا نے دیا ہے ان کے قطع کرنے میں بلیا کہ ہیں اور (اپنی بد عملیوں اور سرکشیوں سے ملک میں فساد پھیلاتے ہیں۔ سو) جن لوگوں کی شقاوتوں کا یہ حال ہے وہ ہمیشہ گمراہی کی چال ہی چلیں گے اور فی الحقیقت ابھی لوگ ہیں جن کے لئے سزا سزا مرادی اور نقصان ہے۔

وہ کھلے ہوئے الفاظ میں انسان کو اس ہلاکت انگیز روش سے روکتا ہے اور برملا کہتا ہے کہ  
 وَلَا تُفْسِدُوا فِي الْأَرْضِ بَعْدَ إِصْلَاحِهَا وَادْعُوهُ خَوْفًا وَطَمَعًا  
 إِنَّ رَحْمَتَ اللَّهِ قَرِيبٌ مِّنَ الْمُحْسِنِينَ (۷/۵۶)

اور (دیکھو!) ملک کی اصلاح کے بعد اس میں خرابی نہ پھیلاؤ، دفع مہضرت اور جلب منفعت دونوں صورتوں میں اس کے قانون کے مطابق چلو۔ یقیناً اللہ کی رحمت ان سے قریب ہے جو توازن بدوش زندگی بسر کرتے ہیں۔

چونکہ جنت امن و سلامتی کا گھر ہے اس لئے وہ غیر مبہم الفاظ میں اعلان کرتا ہے کہ اس میں ان لوگوں کا گزر نہیں ہو سکتا جو دنیا میں سرکشی اور طغیان کی روش اختیار کر کے فساد برپا کرتے رہے ہیں۔

تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ  
 وَلَا فَسَادًا ۖ وَالْعَاقِبَةُ لِلْمُتَّقِينَ ۝ (۲۸/۸۳)

اس آخرت کے (امن و سلامتی کے) گھر کو (فی الحقیقت) ہم نے انہی لوگوں کے لئے بنایا ہے جنہوں نے دنیا میں سرکشی اور فساد برپا نہیں کیا اور دراصل آخرت (کی بھلائیاں) انہی لوگوں کے لئے ہیں جو اختیار کرتے ہیں۔

وہ اہم سابقہ اور اقوام گذشتہ کی تباہیوں اور بربادیوں کی عبرت انگیز داستانیں بیان کرتا ہے تو اس لئے کہ اس حقیقت کو واضح کر دیا جائے کہ فتنہ و فساد شرف انسانیت کے کس قدر خلاف ہے اور اس کا نتیجہ تباہی و بربادی کے سوا کچھ نہیں وہ فرعون اور اس کی قوم کے خلاف جو سب سے بڑا جرم عائد کرتا ہے وہ یہی ہے کہ وہ مفسدین تھے۔ (۲۸/۴ : ۲۶/۱۴)

فرعون، جو رواسی و استبداد اور تکبر و رعونت کا مجسمہ تھا، اس کے ساتھ ہی قارون، سرمایہ داری کا پسیر تھا اور چونکہ طاغوتی سیاست کے ساتھ ساتھ، سرمایہ داری بھی دنیا میں کچھ کم فساد برپا نہیں کرتی اس لئے

قانون کے متعلق بھی بتا دیا گیا کہ وہ بھی مفسدین میں سے تھا۔ (۶۶-۶۷/۲۸)

وہ اُمم سابقہ کے احوال و کوائف بیان کرنے کے بعد بصد تأسف کہتا ہے کہ ان میں سے ایسے لوگ کیوں نہ ہوئے جو انہیں فساد انگیزیوں اور فتنہ پردازیوں سے روکتے! (۱۱/۱۱۶)

وہ بنی اسرائیل کے عروج و زوال کی داستان بار بار وہرانا ہے اور دیدہ اعتبار کی توجہ ان کے اس جرم کبیر کی طرف منغطف کراتا ہے کہ

كَلَّمَا أَزَقُوا نَارًا لِلْحَرْبِ أَطْفَاءَهَا اللَّهُ وَيَسْعُونَ فِي الْأَرْضِ  
فَسَادًا ۚ وَاللَّهُ لَا يُحِبُّ الْمُفْسِدِينَ ۝ (۵/۶۴)

یہ لوگ جب بھی کبھی لڑائی کی آگ سلگاتے ہیں اللہ اسے بجھا دیتا ہے (یعنی اس کا فتنہ تمام ملک میں نہیں پھیلنے پاتا) یہ لوگ ملک میں خرابی پھیلانے کی کوشش کرتے ہیں اور اللہ خرابی پھیلانے والوں کو پسند نہیں کرتا۔

حاشی کہ وہ اسلام کے ظہور کا مقصد اور نبی کریم کی بعثت کی غایت یہی قرار دیتا ہے کہ اُس زمانہ میں دنیا کے ہر گوشے میں فساد رونما ہو چکا تھا اور اس فساد کو مٹانے کے لئے نظام خداوندی کی ضرورت تھی۔

ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ لِيُذِيقَهُمْ  
بَعْضَ الَّذِي عَمِلُوا لَعَلَّهُمْ يَرْجِعُونَ ۝ (۳۱/۳۱)

(ہم نے پیغمبر اسلام کو اس لئے مبعوث کیا ہے کہ چونکہ لوگوں کے خود کردہ اعمال کی بدولت فساد نے خشکی و تری (دونوں کو) گھیر لیا ہے (یعنی تمام عالم میں فتنہ و فساد پھیل گیا ہے) اس لئے ہم چاہتے ہیں کہ ہمارا (قانون مکافات) لوگوں کو ان کے خود کردہ اعمال کا مزہ چکھا دے۔ ممکن ہے کہ لوگ اپنے انکار و سرکشی کے تباہ کن نتائج کو دیکھ کر باز آجائیں اور نظام خداوندی کی طرف لوٹ آئیں۔ چنانچہ اس کی دعوت کی پہلی آواز یہی تھی کہ اللہ کی زمین میں فساد مت برپا کرو۔

وَإِذَا قِيلَ لَهُمْ لَا تُفْسِدُوا فِي الْأَرْضِ قَالُوا إِنَّمَا نَحْنُ مُصْلِحُونَ  
أَلَا إِنَّهُمْ هُمُ الْمُفْسِدُونَ وَلَكِنْ لَا يَشْعُرُونَ ۚ (۱۱/۲)

اور جب ان لوگوں سے کہا جاتا ہے کہ ملک میں خرابی نہ پھیلاؤ تو یہ کہتے ہیں کہ ہمارے کام خرابی کا

(باعث کیسے ہو سکتے ہیں) ہم ہی تو سنوارنے والے ہیں۔ یاد رکھو! یہی لوگ ہیں جو خرابی پھیلانے والے ہیں اگرچہ (جہل و سرکشی سے اپنی حالت کا) شعور نہیں رکھتے۔

اسی لئے وہ فساد کو ایمان و عمل صالح کی ضد قرار دیتا ہے کہ یہ دونوں ایک جگہ اکٹھے نہیں ہو سکتے۔

أَمْ نَجْعَلُ الَّذِينَ آمَنُوا وَعَمِلُوا الصَّالِحَاتِ كَالْمُفْسِدِينَ فِي الْأَرْضِ  
أَمْ نَجْعَلُ الْمُتَّقِينَ كَالْفُحَّارِہ (۲۸/۲۸)

(کیا تم یہ سمجھتے ہو؟) کہ ہم ان لوگوں کو بھی جو ایمان لائے اور جنہوں نے عمل صالح کی راہ اختیار کی باعتبار نتائج ملک میں فساد پھیلانے والوں کی طرح بنادیں گے۔ یا ہم تقویٰ اختیار کرنے والوں کو (باعتبار اجر عمل) فساق و فجار کی طرح کر دیں گے۔ (یاد رکھو یہ ہمارے قانون مجازات کے خلاف ہے)۔

کہتے ہیں! جس نظام زندگی کے بنیادی عناصر یہ ہوں اس کی تصویر وہ ہو سکتی ہے جس کا خاکہ گذشتہ صفحات میں آپ کے سامنے اچکا ہے؟ کیا یہ دین و دنیا میں امن و سلامتی کا کفیل ہو گا یا فتنہ و فساد کا مظہر؟ تو کیا یہ نوع انسانی کی بدبختی نہیں کہ اس لئے صلح و آشتی کے اس پیامبر کو جو رواستہاد کا داعی سمجھ لیا اور اس طرح تریاق کو زہرِ ہلاک سمجھ کر اس کے استعمال سے اجتناب کیا اور مرض کو لا علاج قرار دے کر سسک

**مسلمان کی روش و آشتی** | سسک کر جان دے دی؟ حقیقت یہ ہے کہ قرآنی تعلیم کی رو سے مسلمان کی تو یہ کیفیت ہے کہ کسی کے خلاف ناحق

ہاتھ اٹھانا تو ایک طرف وہ غیر مذہب والوں کی گالی کا جواب بھی نکالی سے نہیں دے سکتا۔ مثلاً اگر کوئی شخص نبی اکرمؐ کی شانِ اقدس و اطہر میں (پناہ بخدا) گستاخی کے کلمات زبان پر لائے، تو مسلمان اس کے جواب میں اس کے بانی مذہب کی شان میں سو عداوتی نہیں کر سکتا اس لئے کہ اگر وہ بانی مذہب ان انبیاء کرامؑ میں سے ہے جن کا ذکر قرآن کریم میں بصراحت موجود ہے تو ایک مسلمان کے لئے ان سب پر ایمان لانا ضروری ہے اور اگر اس کا ذکر قرآن میں صراحتاً نہیں آیا، تو چونکہ قرآن کریم میں ہے کہ اللہ تعالیٰ نے ہر ملک میں انبیاء کرامؑ بھیجے تھے۔ لیکن ان میں سے ہر ایک کا ذکر قرآن میں صراحتاً نہیں آیا، اس لئے ہو سکتا ہے وہ بانی مذہب ان حضرات انبیاء کرامؑ میں سے ہو جن کا ذکر قرآن میں اس طرح اجمالاً آیا ہے اس لئے وہ ان کے خلاف بھی گستاخی کا کلمہ زبان پر نہیں لا سکتا۔ غیر مسلموں کے مذہبی بزرگ تو ایک طرف رہے۔ وہ یہاں تک کہتا ہے کہ:-



وَلَا تَسُبُّوا الَّذِينَ يَدْعُونَ مِنْ دُونِ اللَّهِ.....يَعْمَلُونَ ه

(۶/۱۰۸)

اور (مسلمانو!) جو لوگ خدا کے سوا دوسری ہستیوں کو پکارتے ہیں تم ان کے معبودوں کو بھی دشنام نہ دو کہ پھر وہ حد سے متجاوز ہو کر بے سمجھے ہو جھے خدا کو برا کہنے لگیں۔

**عدل و انصاف** | یہ تو عقائد و سروں کے جذبات کا احترام، معاملات میں جس شدت و تکرار سے عدل و انصاف کی تعلیم قرآن کریم میں آئی ہے اس کی نظیر شاید ہی کہیں اور مل سکے۔ بار بار کہا گیا ہے کہ فیصلے ہمیشہ عدل کے مطابق کرو۔

إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا وَإِذَا

حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ ۚ (۴/۵۸)

(مسلمانو!) خدا تمہیں حکم دیتا ہے کہ جو جس کی امانت ہو وہ اس کے حوالے کر دیا کرو اور جب لوگوں کے درمیان فیصلہ کرو تو چاہیئے کہ انصاف کے ساتھ فیصلہ کرو۔

دوسرے مقام پر ہے۔

إِنَّ اللَّهَ يَأْمُرُ بِالْعَدْلِ وَالْإِحْسَانِ (۱۶/۹۰)

(مسلمانو!) اللہ حکم دیتا ہے کہ (ہر معاملہ میں) انصاف کرو! (اور مزید برآں) احسان بھی کرو۔

**سچی گواہی** | عدل کا مدار شہادت پر ہے، اس باب میں دیکھتے قرآن کریم کی تعلیم کیا ہے؟

يَا أَيُّهَا الَّذِينَ آمَنُوا كُونُوا قَوَّامِينَ بِالْقِسْطِ.....

فَإِنَّ اللَّهَ كَانَ بِمَا تَعْمَلُونَ خَبِيرًا ۝ (۴/۱۳۵)

مسلمانو! ایسے ہو جاؤ کہ انصاف پر پوری مضبوطی کے ساتھ قائم رہنے والے اور اللہ کے لئے سچی گواہی دینے والے ہو۔ اگرچہ تمہیں خود اپنے خلاف یا اپنے ماں باپ کے خلاف یا اپنے قرابت داروں کے خلاف ہی گواہی دینی پڑے۔ اگر کوئی مال دار ہے یا محتاج ہے تو اللہ تم سے بڑھ کر ان کا خیال رکھنے والا ہے (تمہیں ایسا نہیں چاہیئے کہ کسی مالدار کی دولت کی طمع میں یا کسی محتاج کی محتاجی سے بے اعتنائی برت کر سچی بات کہنے سے جھجک کر پس دیکھو ایسا

نہ ہو کہ تمہارا ذاتی رجحان تمہیں انصاف سے باز رکھے۔ اور اگر تم (گواہی دیتے ہوئے) بات کو گھما پھرا کر کر دو گے (یعنی صاف نہ کہنا چاہو گے) یا گواہی دینے سے پہلو تہی کر دو گے تو (باد رکھو) تم جو کچھ کرتے ہو اللہ اس کی خبر رکھنے والا ہے۔

**مُجْرِم کی مدد جرمِ عظیم ہے** اور مجرم کی مدد کرنا تو اس کے نزدیک جرمِ عظیم ہے۔ قصہ تھنرت موسیٰ کے ضمن میں ارشاد ہے۔

قَالَ رَبِّ إِنَّمَا أَنْعَمْتَ عَلَيَّ فَلَنْ أَكُونَ ظَهِيرًا لِّلْمُجْرِمِينَ

(۲۸/۱۷)

(موسیٰ نے) کہا کہ اے میرے پروردگار جس طرح تو نے (اب تک) مجھ پر انعام و مہربانی ہے (اسی طرح میں بھی اقرار کرتا ہوں کہ) میں کبھی بھی مجرمین کا رفیق و مددگار نہ بنوں گا۔

اس سے بھی آگے بڑھتے اور دیکھتے کہ عدل کے معاملہ میں قرآن کس قدر بلند معیار قائم کرتا ہے۔ دوستوں سے عدل و انصاف عام انسانی روش ہے۔ اجنبی سے عدل بھی قرین قیاس ہے۔ لیکن ایک دشمن سے عدل دشمن سے عدل کرتی ہے۔ وہ آپ کی کھلی ہوئی دشمنی ہے۔ وہ آپ کی تخریب کے لئے ہر ممکن کوشش کرتی ہے۔ وہ آپ کو نقصان پہنچانے کی فکر میں غلطیاں و بیچاں رہتی ہے۔ وہ

آپ کی ضرر رسائی میں کوئی دقیقہ فرو گزاشت نہیں کرتی۔ اس قوم یا اس قوم کے کسی فرد کا کوئی معاملہ آپ کے سامنے آتا ہے۔ اس وقت عدل کے تقاضے سے اپنی قوم (یا اپنی قوم کے کسی فرد) کے خلاف اور دشمن کے حق میں فیصلہ دینا یہ ہے مِنْ عَزْمِ الْأُمُورِ۔ قرآن اسی عدل حکم دیتا ہے۔ فرمایا۔

يَا أَيُّهَا الَّذِينَ آمَنُوا كُونُوا قَوَّامِينَ لِلَّهِ..... إِنَّ اللَّهَ

خَبِيرٌ كَمَا تَعْمَلُونَ ۝ (۵/۸ نیز ۵/۲)

مسلمانو! ایسے ہو جاؤ کہ خدا (کی سچائی) کے لئے مضبوطی سے قائم رہنے والے انصاف کے لئے گواہی دینے والے ہو۔ اور (دیکھو!) ایسا کبھی نہ ہو کہ کسی گروہ کی دشمنی تمہیں اس بات کے لئے ابھار دے کہ (اس کے ساتھ) انصاف نہ کرو! (ہر حال میں) انصاف کرو کہ یہی تقویٰ سے لگتی ہوئی بات ہے۔ اور قوانینِ خداوندی (کی خلاف ورزی کے نتائج) سے ڈرو! تم جو کچھ کرتے ہو وہ اس کی خبر رکھنے والا ہے۔

”دشمن سے پیار کرو“ جذباتی شاعری سے زیادہ کچھ نہیں۔ جب تک انسان کے سینہ میں دھڑکنے والا دل موجود ہے۔ اس کے لئے دشمن سے پیار کرنا ناممکن ہے۔ یہ تعلیم نفسیاتی تضاد ہے۔ البتہ دشمن سے عدل یہ ممکن ہے۔ لیکن اس امکان کو عمل میں لانے کے لئے جس کٹاوتہ نگہی اور وسعتِ ظرف جس ہمت اور حوصلہ، بالفاظِ دیگر جس پاکیزگی سیرت اور بندگی کیریکٹر کی ضرورت ہے وہ کسی نگہ حق شناس کے لئے محتاج تشریح نہیں۔ ”دشمن سے بھی انصاف کرو“ اس تعلیم کی نظیر آپ کو دنیا کے کسی اور ضابطہ اخلاق و قوانین میں بمشکل مل سکے گی۔ کیئے کہ جس دین کی یہ تعلیم ہو اسے جو رواستبداد کا مذہب قرار دینا کس قدر حق اور انصاف سے چشم پوشی اور عدل و صداقت سے پہلو تہی ہے۔

**خون ناحق** | قرآن نے دنیا کو وحدتِ خلق کی بلند ترین حقیقت اور احترامِ انسانیت کے اشرف ترین اصول سے روشناس کرایا۔ اس سے ظاہر ہے کہ اس کے نزدیک انسانی زندگی کی کتنی بڑی قیمت ہو سکتی ہے۔ اور کسی کی جان لینا اس کے ضابطہ آئین و دستور حیات میں کیسا جرمِ عظیم ہے؟ انسانی زندگی کی قدر و قیمت کو واضح کرنے کے لئے اس نے ایسا جامع اور بلیغ بیان اختیار کیا ہے جس سے ایک طرف وحدتِ خلق کا عالمگیر اصول نکھر کر سامنے آ جاتا ہے اور دوسری طرف قتلِ ناحق کے خلاف شدید ترین سرزنش و عتاب کا پہلو بے نقاب ہو جاتا ہے۔ سورۃ مائدہ میں ہے۔

مِنْ أَجْلِ ذَٰلِكَ ۖ كَتَبْنَا عَلَىٰ بَنِي إِسْرَٰئِيلَ ..... آؤْ

فَسَادَ فِي الْأَرْضِ فَكَأَلَّمَا قَتَلَ النَّاسُ جَمِيعًا ۖ (۵/۳۲)

اسی بنا پر ہم نے بنی اسرائیل کے لئے یہ حکم لکھ دیا تھا کہ جس کسی نے سوا اس حالت کے کہ قصاص لینا ہو یا ملک میں لوٹ مار مچانے والوں کو سزا دینی ہو کسی جان کو قتل کر ڈالا۔ تو گویا اس نے تمام انسانوں کا خون کیا۔ اور جس کسی نے کسی کی زندگی بچائی تو گویا اس نے تمام انسانوں کو زندگی دے دی۔

**خون بہا** | اور اس تنبیہ و سرزنش کے باوجود اگر کوئی خلافِ درزی قانون کرے تو اس کے لئے قصاص کا حیات بخش اور عدل پرور آئین موجود ہے۔ (۲/۱۶۸)

**رہزنی و قرأتی** | باقی رہی لوٹ مار، رہزنی، قرأتی، غارت گری تو قرآن کریم نے انہیں جرم قرار دیا ہے اور ان کی سزا مقرر کی ہے۔ خواہ مجرم مسلم ہو یا غیر مسلم اور لٹنے والا مومن ہو

## یا کافر!



زمانہ کی جہالت اور تعصب نے اسلام کے خلاف جو فردِ جرم مرتب کی ہے اس میں سرفہرست یہ لکھا ملتا ہے کہ اس میں دوسروں کو یہ جبرِ مسلمان کیا جاتا ہے اور اسلام بزدلِ شمشیر پھیلا یا جاتا ہے۔

**اسلام اور شمشیر** | یہ الزام زندہ شہادت ہے اس حقیقت کی کہ انسان جب جو شہ انتقام اور جذبہ مخالفت سے اندھا ہو جاتا ہے تو کس طرح ان حقائق کی طرف سے آنکھیں بند کر لیتا ہے۔ جو دنیا کے کسی پردہ سے بھی چھپ نہیں سکتے۔ اور کس طرح اس واضح تعلیم سے چشم پوشی کرتا ہے۔ جو بلاتواہل و تفسیر اپنے آپ کو ہر ویدہٴ بینا کے سامنے بے نقاب پیش کر رہی ہے۔ قرآن کوئی کتابِ مستور نہیں جس کی رسائی صرف خواص تک ہو۔ کوئی باطنی تعلیم نہیں جو دوسروں کی نگاہوں سے پوشیدہ رکھی جائے۔ کسی مردہ زبان میں نہیں کہ اس کا مطلب سمجھ میں نہ آ سکے۔ سیدھی سادی عربی زبان کی ایک کتاب ہے جو ہر تہ فروش کی دکان سے مل سکتی ہے۔ اس کے ترجم

قریب قریب دنیا کی ہر زبان میں موجود ہیں۔ جس کا جی چاہے اسے لے کر پڑھے اور خود معلوم کر لے کہ اس کی تعلیم کیا ہے۔ لیکن اتنی تو وہ تکلیف گوارا کرے جسے حقیقت کی تلاطم اور صداقت کی آرزو ہو۔ جن کا مقصد دوسروں کو ہد نام کرنے کے لئے غلط پروپیگنڈا کرنا ہو۔ وہ ایسا کیوں کریں۔ وہ لوگوں کی توجہ قرآن سے ہٹا کر جو اسلامی تعلیم کی اساس اور یقینی سند ہے انہیں غلط تاریخ و روایات کے خرافات میں الجھا دیں گے۔ اور اس طرح ان کے قلب و نگاہ کو بھی اپنے رنگ میں رنگ دیں گے۔ قرآن کے نزدیک ایمان کا تعلق انسان کے دل سے ہے۔ جو بات دل و دماغ کی پوری رضامندی سے نہ مانی جائے اسے ایمان کہا ہی نہیں جاسکتا۔ اس لئے ایمان اور جبر و اکراہ ایک دوسرے کے نقیض ہیں۔ وہ اس حقیقت کا واضح طور پر اعلان کرتا ہے۔ کہ اگر مقصود یہ ہوتا کہ تمام انسان اپنے اختیار و ارادہ کو عمل میں لائے بغیر ایک نہج پر چلنے کے لئے مجبور ہوں تو خدا کے لئے یہ کیا مشکل تھا کہ دیگر اشیائے کائنات کی طرح انسان کو بھی پیدائشی طور پر ایک مسلک پر چلنے کا پابند کر دیتا۔ لیکن یہ مقصودِ مشیت نہیں تھا۔

وَلَوْ شَاءَ اللَّهُ لَجَعَلَكُمْ أُمَّةً وَاحِدَةً وَلَٰكِنْ لِّيَبْلُوَكُمْ فِي مَا آتَاكُمْ فَاسْتَبِقُوا الْخَيْرَاتِ ۚ إِلَى اللَّهِ مَرْجِعُكُمْ جَمِيعًا

فَيَنْبَغِيكُمْ بِمَا كُنْتُمْ فِيهِ تَخْتَلِفُونَ ۝ (۵/۴۸)

اور خدا چاہتا، تو تم سب کو ایک امت بنا دیتا (یعنی ایک راستے پر چلنے کے لئے مجبور پیدا کرتا) لیکن تم دیکھ رہے ہو کہ اس نے ایسا نہیں کیا، اور اس لئے نہیں کیا تاکہ جو کچھ ارادے اور اختیار کی صلاحیتیں تمہیں دی گئی ہیں، انہیں بردے کاروانے کے مواقع ہم پہنچائے پس نیکی کی راہ میں ایک دوسرے سے آگے بڑھنے کی کوشش کرو! بالآخر تم سب کو اللہ کی طرف لوٹنا ہے، پھر وہ تمہیں بتائے گا کہ جن باتوں میں تم باہم اختلاف کرتے تھے، ان کی اصل و حقیقت کیا ہے.....؟

اس سے بھی واضح الفاظ میں ہے:-

وَلَوْ شَاءَ رَبُّكَ لَأَمَنَّ الْمُنَافِقِينَ ۝ (۱۰۹/۱)

اور اسے پیغمبر! اگر تیرا پروردگار چاہتا، تو جتنے آدمی رُوءے زمین پر ہیں سب کے سب ایمان لے آتے، لیکن تو دیکھ رہا ہے کہ اللہ نے ایسا نہیں کیا۔ اس کی مشیت یہی ہوئی کہ ان کو اختیار و ارادہ کے ظہور کے مواقع دیئے جائیں، پھر اگر لوگ نہیں مانتے تو کیا ان پر جبر کر لے گا کہ جب تک ایمان ملاؤ میں چھوڑنے والا نہیں؟

سورۃ النعام میں ہے:-

وَلَوْ شَاءَ اللَّهُ مَا أَشْرَكُوا ۚ وَمَا جَعَلْنَاكَ عَلَيْهِمْ حَفِیْظًا ۚ وَمَا أَنْتَ عَلَيْهِمْ بِوَكِيلٍ ۝ (۱۰۸/۶)

اور اگر اللہ چاہتا تو اس کی قدرت رکھتا تھا کہ انسان کو اس طرح پیدا کر دیتا کہ سب ایک راہ چلنے والے ہوتے، اور یہ لوگ شرک نہ کرتے (لیکن تم دیکھ رہے ہو کہ اس کی مشیت کا یہی فیصلہ ہوا کہ ہر انسان اپنے فیصلے کے مطابق جو راہ چاہے اختیار کرے، پس تم جو کچھ کر سکتے ہو یہی ہے کہ سچائی کی راہ انہیں دکھا دو! انہیں جبراً اپنی راہ پر نہیں چلا سکتے)۔ ہم نے تمہیں ان پر پاسبان نہیں بنایا ہے۔

وہ کہتا ہے کہ خدا نے حق و صداقت کو واضح طور پر آشکارا کر دیا، اب اس کے بعد جس کا جی چاہے

انسانی اختیار و ارادہ | اسے قبول کر لے اور جس کا جی چاہے انکار کر دے۔  
 وَقُلِ الْحَقُّ مِنْ رَبِّكُمْ قَفْ فَمَنْ شَاءَ فَلْيُؤْمِنْ  
 وَمَنْ شَاءَ فَلْيُكْفُرْ لَ... (۱۸/۲۹)

اور کہہ دو کہ یہ حق تمہارے پروردگار کی طرف سے آگیا ہے۔ اب جو چاہے اسے مانے اور جو نہ چاہے نہ مانے۔

جو اس پیغام حق و صداقت کو قبول کر لے گا اس کی ذات ارتقائی منازل طے کر کے اسے سفر حیات کی منزل مقصود تک پہنچا دے گی۔ جو ایسا نہ کرے گا وہ اس شرف و سعادت سے محروم رہ جائے گا۔

قَدْ جَاءَكُمْ بَصَائِرُ مِنْ رَبِّكُمْ ۖ فَمَنْ أَبْصَرَ فَلِنَفْسِهِ ۖ وَ  
 مَنْ عَمِيَ فَعَلَيْهَا وَمَا أَنَا عَلَيْكُمْ بِحَفِيظٍ ۝ وَكَذَٰلِكَ لَنُصَرِّفُ  
 الْآيَاتِ وَلِيَقُولُوا اِذَا رُسُوتُ وَلِنُبَيِّنَنَّ لِقَوْمٍ يَعْلَمُونَ ۝ (۱۰۵-۱۰۳)  
 تمہارے پروردگار کی طرف سے تمہارے پاس علم و دلیل کی روشنیاں آچکی ہیں (اور چل کر  
 گمراہی کا اب کوئی عذر باقی نہیں رہا) پس اب جو کوئی دیکھے اور سمجھے تو (اس کا فائدہ) خود  
 اسی کے لئے ہے اور جو کوئی (اپنی آنکھ سے کام نہ لے اور) اندھا ہو جائے تو اس کا وبال اسکا  
 کے سر آئے گا۔ اور (اے پیغمبر تم کہہ دو) میں تم پر کچھ پاسبان نہیں ہوں کہ (جبراً تمہاری  
 آنکھیں کھولوں) اور (دیکھو) اسی طرح گونا گوں طریقوں سے ہم اپنے قوانین کی وضاحت  
 کرتے ہیں (تاکہ حجت تمام ہو جائے) اور لوگ خود پکاراٹھیں کہ تم نے (بیان حق میں کوئی کمی  
 نہیں کی بلکہ سب کچھ) پڑھ سنایا۔ نیز اس لئے کہ جو لوگ جاننے والے ہیں ان کے لئے  
 (دلائل حق) واضح کر دیں!

اسی حقیقت کو سورۃ یونس میں ان الفاظ میں بیان کیا گیا ہے۔

قُلْ يَا أَيُّهَا النَّاسُ قَدْ جَاءَكُمْ مِنَ الْحَقِّ مَنْ رَبِّكُمْ فَمَنْ  
 اهْتَدَىٰ فَإِنَّمَا يَهْتَدِي لِنَفْسِهِ ۖ وَمَنْ ضَلَّٰ فَإِنَّمَا يَضِلُّ  
 عَلَيْهَا ۖ وَمَا أَنَا عَلَيْكُمْ بِوَكِيلٍ ۝ (۱۰۸/۱۰۷)

اے پیغمبر! ان لوگوں سے کہہ دو کہ تمہارے پروردگار کی طرف سے سچائی تمہارے پاس

آگئی ہے۔ پس جو کوئی ہدایت کی راہ اختیار کرے گا، تو اپنے ہی بھلے کے لئے کرے گا اور جو بھٹکے گا، تو اس کی گمراہی اسی کے آگے آئے گی۔ میں تم پر نگہبان نہیں ہوں (کہ تمہیں زبردستی صحیح راہ پر چلاؤں)۔

وہ کہتا ہے کہ ہم نے انسان کو دیکھنے کے لئے دو آنکھیں عطا کر دیں اور فضا میں روشنی پھیلا دی، اب جس کا جی چاہے سیدھی راہ پر چلے، اور جو اپنی ہلاکت چاہتا ہے وہ غلط روش اختیار کر لے۔

إِنَّا هَدَيْنَاكَ السَّبِيلَ إِنَّمَا شِئْتَ إِذَا إِنَّمَا كَفُورًا ۝ (۴/۳۹) نیز (۱۱/۳۹)  
ہم نے بلاشبہ انسان کی راہ نمائی راہ (حق و صداقت) کی طرف کر دی، اب وہ چاہے تو اسے اختیار کرے یا اس سے انکار کر دے۔

قرآن 'خدا کی طرف سے دی ہوئی مستقل اقدار کی یاد دہانی ہے جو چاہے اس سے فائدہ اٹھالے۔

فَمَنْ شَاءَ ذَكَرْهُ (۲/۵۵) نیز (۱۱/۱۲، ۸۱/۲۸، ۸۱/۱۹، ۴۳/۲۹، ۴۴/۲۹)

پس جو چاہے اس ذکر (حق و صداقت) کو یاد کرے۔

وہ اس پیغام حق و صداقت کی طرف دعوت دینے والوں کو تاکید کرتا ہے کہ وہ اس آواز کو دوسروں تک حکمت و موعظت اور دلائل و براہین کی سے رو سے پہنچائیں۔

أُدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ ۚ إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ ۝ (۱۶/۱۲۵)

اے پیغمبر! اپنے پروردگار کی راہ کی طرف لوگوں کو بلاؤ! اس طرح کہ حکمت کی باتیں بیان کرو اور اچھے طریقہ پر پند و نصیحت کرو! اور مخالفوں سے بحث و نزاع کرو تو وہ بھی ایسے طریقہ پر کہ حسن و خوبی کا طریقہ ہو۔ تمہارا پروردگار ہی بہتر جانتا ہے کہ کون اس کی راہ سے بھٹک گیا اور کون راہِ راست پر ہے۔

وہ ان کے علم و بصیرت اور دانش و بینش کو اپیل کریں اور اس طرح ان کے ذہن کو ان حقائق کو تسلیم کرنے کے لئے آمادہ کریں۔

قُلْ هَذِهِ سَبِيلِي أَدْعُو إِلَى اللَّهِ عَلَى بَصِيرَةٍ أَنَا وَمَنِ اتَّبَعَنِي

وَسُبِّحَنَ اللّٰهُ وَمَا اَنَّا مِنَ الْمُشْرِكِيْنَ ۝ (۱۲/۱۰۸)

اے پیغمبر! تم کہہ دو کہ میری راہ تو یہ ہے کہ میں تمہیں اللہ کی طرف علی وجہ البصیرت بلاتا ہوں۔ اور جن لوگوں نے میرے پیچھے قدم اٹھایا ہے وہ بھی (اسی طرح) بلاتے ہیں۔ اللہ بلند و بالا ہے میں شرک کرنے والوں میں نہیں ہوں۔

**جور و اکراہ، استبداد ہے** | وہ اُمّ سابقہ کے احوال و کوائف سے ہمیں بتلاتا ہے کہ متمرّد اقوام اور مستبد حکام، حریتِ فکر و آراء کو سلب کر لیتے تھے اور اپنے

تغلب و تسلط کی بنا پر مذہب میں زبردستی کرتے تھے۔ قومِ شعیب کے متعلق فرمایا:   
 قَالَ الْمَلَأُ الَّذِينَ اسْتَكْبَرُوا مِنْ قَوْمِهِ لَنُخْرِجَنَّكَ يَشْعَبُ   
 وَالَّذِينَ اٰمَنُوا مَعَكَ مِنْ قُرْبَيْنَا اَوْ لَنَعُوْذَنَّ فِيْ مِلَّتِنَا   
 قَالَ اَوْ لَوْ كُنَّا كَرِهِيْنَ ۝ (۷/۸۸)

اس پر قوم کے سرداروں نے جنہیں (و نبوی طاقت کا) گھمنڈ تھا کہا اے شعیب! وہ باتوں میں سے ایک بات ہو کر رہے گی۔ یا تو تجھے اور ان سب کو جو تیرے ساتھ ایمان لائے ہیں، ہم اپنے شہر سے ضرور نکال باہر کریں گے یا تمہیں مجبور کر دیں گے کہ ہمارے دین میں لو آؤ! شعیب نے کہا کہ اگر ہمارا دل تمہارے دین پر مطمئن نہ ہو تو کیا ہم اسے جبراً مان لیں؟ اور فرعون کے متعلق متعدد مقامات پر اس کا ذکر آیا ہے کہ جب اس کے مذہبی پیشواؤں نے حق و صداقت کا اپنی آنکھوں سے مشاہدہ کر کے ربِ موسیٰ پر اپنے ایمان کا اظہار کیا، تو اس نے استکبار و فرعونیت سے گرج کر کہا:

قَالَ اٰمَنْتُمْ لِيْ قَبْلَ اَنْ اٰذِنَ لَكُمْ..... وَلَتَعْلَمُنَّ اَيُّنَا   
 اَسَدُّ عَدَاۤءًا وَ اَبْغٰى ۝ (۲۰/۷۱) نیز (۲۶/۳۹)

فرعون نے کہا تم بغیر میری اجازت کے موسیٰ پر ایمان لے آئے؟ ضرور یہ تمہارا سردار ہے جس نے تمہیں باطل کا علم سکھایا ہے۔ اچھا دیکھو میں کیا کرتا ہوں؟ میں تمہارے ہاتھ پاؤں اٹھے سیدھے کٹواؤں گا اور مجبور کے تنوں پر سولی دوں گا۔ پھر تمہیں چتر چلے گا کہ ہم دونوں میں سے کون سخت عذاب دینے والا ہے اور کس کا عذاب دیر پا ہے۔



یہی وہ تغلب و استبداد اور جوہر و اکراہ تھا جسے مٹانے کے لئے حضرات انبیاء کرام کی بعثت ہوتی تھی۔  
**جبری اقرار، اقرار ہی نہیں ہوتا** | اس لئے اسلام کا تو مقصد ہی یہ تھا کہ دنیا سے جو رہتہا

کو سے یہی وجہ ہے کہ وہ کہتا ہے کہ اگر کسی شخص کے گلے پر چھری رکھ دی جائے اور اس سے کفر کا اقرار لے لیا جائے۔ درآں حالیکہ اس کا دل ایمان پر مطمئن ہو، تو یہ اقرار اقرار ہی تصور نہیں کیا جائے گا (۱۶/۱۰۶)۔

جب اس قسم کا اقرار کفر اقرار نہیں، انکار ہی ہے۔ تو اس قسم کا اقرار ایمان، ایمان کیسے قرار دیا جاسکتا ہے؟ وہ تو اس باب میں یہاں تک محتاط ہے کہ جو بدو مسلمانوں کے اقتدار و سطوت سے متاثر ہو کر مسلمان ہوئے تھے، ان سے کہا گیا کہ منور اپنے آپ کو مومن مت کہو صرف یہ کہو کہ تم نے اسلامی نظام کی اطاعت تسلیم کر لی ہے۔ مومن اس وقت کہلا سکو گے جب ایمان تمہارے دل کی گہرائیوں میں اتر جائے گا

**ارتداد** | (۴۹/۱۲)۔ غور کیجئے؛ کیا اس قسم کے یقین و ایمان کی کیفیت کہ جس میں شک و شبہ کا کوئی شائبہ تک نہ رہے، کبھی جب سے پیدا ہو سکتی ہے؟ غیر مسلم تو ایک طرف

اگر اپنے دین کی صداقت کے متعلق کسی مسلمان کے دل میں بھی شک و شبہ پیدا ہو جائے تو وہ مسلمان نہیں رہ سکتا اور اسے ہجر مسلمان نہیں رکھا جاسکتا۔ یعنی جس طرح اسلام میں داخل ہونے کے لئے انسان کو پوری پوری آزادی حاصل ہے، اسی طرح اس سے نکلنے کے لئے بھی راستہ میں کوئی رکاوٹ نہیں۔ اسی لئے قرآن کی رو سے ارتداد کی کوئی سزا نہیں۔ کسی کو سزا کے ڈر سے مسلمان رکھنے کے کچھ معنی ہی نہیں۔ ڈر سے نہ کسی کو مسلمان کیا جاسکتا ہے، نہ اسے مسلمان رکھا جاسکتا ہے!

**لَا إِكْرَاهَ فِي الدِّينِ** | اور ان تمام تفصیل کے بعد اس آیت مقدسہ کو دیکھیے جو اس باب میں قول فیصل کا حکم رکھتی ہے اور جس کی اکیلی شہادت

ہر شک و شبہ کو مٹانے کے لئے کافی ہو سکتی ہے۔ اور یہ ہے سورہ بقرہ کی وہ آیت جس میں اعلان کیا گیا ہے کہ:-

لَا إِكْرَاهَ فِي الدِّينِ قَدْ تَبَيَّنَ الرُّشْدُ مِنَ الْغَيِّ ۚ فَمَنْ يَكْفُرْ  
 بِالطَّاغُوتِ وَيُؤْمِنْ بِاللَّهِ فَقَدْ اسْتَمْسَكَ بِالْعُرْوَةِ الْوُثْقَىٰ  
 لَا انْفِصَامَ لَهَا ۗ وَاللَّهُ مَجْمُوعٌ عَلَيْهِمْ ۝ (۲/۲۵۶)

دین کے بارے میں کسی طرح کا جبر نہیں (کیونکہ وہ دل کے یقین و اطمینان سے تعلق رکھتا ہے اور جبر و تشدد سے یقین و اطمینان پیدا نہیں کیا جاسکتا۔ بلاشبہ ہدایت کی راہ گمراہی سے الگ اور نمایاں ہو گئی ہے۔) اور اب دونوں راہیں لوگوں کے سامنے ہیں جو نسی راہ چاہیں اختیار کر لیں (پھر جو کوئی طاغوت سے انکار کرے۔ (یعنی سرکشی و فساد کی قوتوں سے بیزار ہو جائے اور اللہ پر ایمان لائے تو بلاشبہ اس نے فلاح و سعادت کی مضبوط شاخ پکڑ لی۔ یہ شاخ ٹوٹنے والی نہیں (وہ جس کے ہاتھ آگئی وہی گرنے سے محفوظ ہو گیا) اور یاد رکھو! اللہ سب کچھ سننے والا اور جاننے والا ہے۔

اس کے بعد اس باب میں کچھ اور کہنے کی ضرورت محسوس نہیں ہوتی کہ ۱۔  
 قَدْ ثَبَّتَ الرُّشْدُ مِنَ الْغَيِّ ۝



ہم یہ لکھ رہے ہیں اور اس کے بعد ان خیالات کو بھی اچھی طرح محسوس کر رہے ہیں جو اس وقت آپ اُنْفِقْ قَلْبَکَ سَے اُٹھ کر آپ کی فضائے ذہنی پر چھا رہے ہیں اور پھر یہ جنگ و جدل کیوں؟ بار بار یہ سوال سامنے لا رہے ہیں کہ اگر مذہب کے معاملہ میں کوئی جبر و اکراہ نہیں تھا۔ اور اسلام اسن و سلامتی اور صلح و آشتی کا مذہب تھا۔ تو پھر یہ تمام سلسلہ جنگ و جدل اور سرایا و غزوات جن کے تذکرہ سے قرآن کی آیات اور کتب تاریخ و سیر کے صفحات بھرے پڑے ہیں، کس لئے تھا؟ حتیٰ کہ متقدمین نے حضورؐ کی سیرۃ مقدسہ پر جو کتابیں لکھی ہیں وہ کتب سیرۃ نہیں بلکہ بالعموم مغازی کے نام سے دنیا میں متعارف ہوئیں کہ ان کا بیشتر حصہ غزوات کے حالات پر ہی مشتمل تھا۔ یہ خیالات آپ کے دل میں اس لئے پیدا ہو رہے ہیں کہ آپ نے اسلام کو ایک ”مذہب“ سمجھ لیا ہے۔ حالانکہ اسلام مذہب نہیں بلکہ ”دین“ ہے۔ اور مذہب اور دین کے لطیف لیکن نہایت

عمیق فرق کو ملحوظ خاطر نہ رکھنے سے یہ تمام خلفشار قلبی اور خلبان ذہنی پیدا ہو رہا ہے۔ مذہب (RELIGION)

مذہب اور دین کا فرق | یاد دہرم سے مفہوم ہے خدا اور بندے کے درمیان تعلق۔ یہ تعلق ایک پر ایموٹ عقیدہ کی حیثیت رکھتا ہے جس کا انسان کی دنیاوی زندگی سے کوئی واسطہ نہیں ہوتا۔ اس کی دنیاوی زندگی یا ہیئت اجتماعی کے لئے ایک اور نظام کی ضرورت

ہوتی ہے جسے دولتی نظام (STATE) یا حکومت کہا جاتا ہے۔ مذہب میں خدا کی حیثیت محض ایک پرستش کی شے (OBJECT OF WORSHIP) ہوتی ہے اور بندے اور خدا کا تعلق پرستار (WORSHIPPER) اور پرستیدہ (WORSHIPED) کا تعلق ہوتا ہے۔ لیکن اسلام مذہب نہیں دین ہے۔ مذہب کا لفظ تک قرآن کریم میں نہیں آیا۔ اور دین اس نظام زندگی کو کہتے ہیں جو انسانی زندگی کے تمام گوشوں کو محیط ہو۔ انسانی زندگی کے مختلف گوشوں پر غور کیجئے اور پھر دیکھئے کہ قرآن کریم نے اس کے لئے جو لفظ (دین) استعمال کیا ہے وہ کس قدر جامع اور بلیغ ہے۔

(۱) انسان تمام مخلوقات سے زیادہ نہتاً پیدا کیا گیا ہے اس لئے وہ اپنی حفاظت اور مدافعت کے لئے اجتماعی زندگی کا محتاج ہے۔ اسی لئے انسان کی تعریف (DEFINITION) یہ کی گئی ہے کہ وہ ایک مدنی الطبع حیوان (SOCIAL ANIMAL) ہے۔

(۲) یہ اجتماعی زندگی قواعد و ضوابط کی محتاج ہے۔ اس لئے کہ جب انسان اجتماعی زندگی بسر کرے گا تو اس کے افکار و اعمال اور حرکات و سکنات کا اثر اس کی ذات تک محدود نہیں رہے گا بلکہ دوسروں کو بھی متاثر کرے گا۔ لہذا یہ ناممکن ہے کہ انسانی ہیئت اجتماعیہ بلا ضابطہ و قانون اور بغیر آئین و دستور قائم رہ سکے۔

(۳) وہ نظام جس کے تابع انسان اپنی اس ہیئت اجتماعیہ کو قائم رکھتا ہے، وہ برعاصہ کی اصطلاح میں مملکت (STATE) کہلاتی ہے اور اس نظام کا نام دولتی نظام (STATE OF SYSTEM) رکھا جاتا ہے۔ اس دولتی نظام کا عمود یہ ہے کہ ایک مرکزی اقتدار (CENTRAL AUTHORITY) ہو جس سے اس مملکت کی ہیئت حاکمہ قائم رہے۔ اور باقی تمام افراد مملکت اس اقتدار اعلیٰ کے مطیع و محکوم ہوں۔ (۴) یہ لوگ اس اطاعت و محکومیت کی زندگی کو اس لئے بطیب خاطر اختیار کرتے ہیں کہ اس روش زندگی کے نتائج ان کے لئے نفع رساں اور منفعت بخش ہوتے ہیں۔ لہذا انسانی ہیئت اجتماعیہ کے نظام کے اجزاء ترکیبی حسب ذیل ہوں گے۔

(۱) اقتدار اعلیٰ یا ہیئت حاکمہ۔

(۲) افراد مملکت کی محکومیت و اطاعت۔

(۳) وہ دستور و آئین جس کی اطاعت کی جائے۔

(۴) اس انداز زندگی کے نتائج۔

قرآن اس پورے نظام کا تعارف جس کے اجزاء ترکیبی مندرجہ صدر ہیں، دین کی جامع اصطلاح سے کرتا ہے۔ جب سے شعور انسانی نے آنکھ کھولی ہے اور افراد نے اجتماعی زندگی اختیار کی ہے، انہوں نے تشکیل

## دولتی نظام

ملکت کے مختلف معیار اور اس کے نظام کی متنوع صورتیں وضع و اختیار کی ہیں۔ ابتدائی زمانہ کے انسان کی قبائلی زندگی اور شخصی حکومت سے لے کر دورِ حاضرہ کی وطنیت اور جمہوریت، آمریت، اشتراکیت، فسطائیت وغیرہ سب ملکیت کی مختلف شکلیں اور اس کے نظام کی متنوع صورتیں ہیں۔ یہ شکلیں بے شک مختلف اور یہ صورتیں متنوع ہیں۔ لیکن آپ بغور دیکھیں گے تو یہ حقیقت سامنے آجائے گی کہ یہ اختلاف محض قالب و پیکر کا اختلاف ہے، روح اور حقیقت ہر جگہ اور ہر زمانہ میں ایک ہی رہی ہے۔ یعنی انسانوں کی وجہ جامعیت (تشکیلِ ملکیت) کا معیار نسل اور زبان، رنگ اور وطن کا اشتراک اور ان کے نظام حکومت کی بنیاد اس مفروضہ پر کہ بعض انسانوں کو دوسرے انسانوں کے لئے قانون سازی کا حق حاصل ہے۔ قرآن نے اس حقیقت کبریٰ کا اعلان کیا کہ یہ وجہ جامعیت اور

## اسلامی نظریہ

یہ معیار و اقدار انسانوں کے خود ساختہ ہیں اور اس لئے باطلِ ملکیت کی تشکیل، ایمان یعنی (IDEOLOGY) کی وحدت پر مبنی چاہیے، دنیا کے تمام ایسے انسان جو ایک نظریہ حیات اور ایک تصویر زندگی رکھتے ہیں، ایک قوم کے افراد ایک ملکیت کی رعایا ہیں اور اس نظریہ حیات اور تصویرِ ملکیت کی بنیاد اس اصول پر ہے کہ قانون سازی کا حق کسی انسان کو نہیں۔ انسانوں کے لئے غیر تبدیل اصول اور قوانین صرف ذاتِ خداوندی متعین کر سکتی ہے اس لئے اس نظامِ ملکیت میں حاکمیت کا اقتدار اعلیٰ صرف خدا کو حاصل ہے اور چونکہ وحدتِ خالق کے ایمان کا فطری نتیجہ وحدتِ خلق ہے اس لئے اس نظام کی بنیاد عدل پر مبنی ہے۔ دنیاوی میزانون میں عدل سے مفہوم ہے قانونِ مروجہ کے مطابق فیصلہ۔ مثلاً جب امریکہ میں شراب نوشی قانوناً ممنوع تھی تو شراب خوار کو سزا دینا مطابق عدل و انصاف تھا۔ اور آج جبکہ قانونِ انسدادِ شراب منسوخ ہو چکا ہے۔ تو شراب خوار سے باز پرس نہ کرنا عین مطابق عدل و انصاف ہے اور اسے سزا دینا ظلم و استبداد۔ لہذا

انسانوں کے خود ساختہ قوانین میں عدل کی کوئی مطلق (ABSOLUTE) حیثیت نہیں، محض اضافی (RELATIVE) حیثیت ہے لہذا جس فیصلہ کو آپ ایک

## عدل سے مفہوم

وقت میں عین عدل کہہ رہے ہوں ضروری نہیں کہ وہ فی الواقع عدل پر مبنی ہو۔ زیادہ سے زیادہ آپ یہ کہہ سکتے ہیں کہ وہ فیصلہ قانونِ مرقعہ کے مطابق ہے۔ لیکن چونکہ قوانینِ البیہ عدلِ مطلق پر مبنی اور غیر تبدیل ہیں اس لئے ان کے مطابق فیصلے 'عدلِ مطلق' (ASOLUTE JUSTICE) پر مبنی ہوں گے۔ اس نظام میں عدل سے مفہوم یہ ہوگا کہ ہر انسان کو اس کی مضر صلاحیتوں کے نشو و ارتقار کے وسائل اور مواقع یکساں طور پر میسر ہوں اور ہر فرد معاشرہ (سوسائٹی) میں وہ مقام حاصل کر لے جس کا وہ اپنی صلاحیتوں کی رو سے مستحق ہے۔ لہذا قرآن نے دنیا کو جس دین سے روشناس کرایا اس کے اجزاء ترکیبی حسب ذیل ہیں:

(۱) اس مملکت میں اقتدارِ اعلیٰ اور منصبِ حاکمیت صرف خدا کو حاصل ہے۔

(۲) تمام افرادِ ملت خدا کی محکومیت میں یکساں ہیں۔

(۳) اس نظامِ حاکمیت کے اساسی قوانین اور اصول قرآن کے اندر منضبط و محفوظ ہیں۔

(۴) اس نظام کا عملی نتیجہ عدل ہے جس کے بروئے کار لانے کے لئے ہر فرد مملکت اپنی اپنی جگہ ذمہ دار

ہے اور عدالتِ خداوندی میں جوابدہ۔

یہ ہے قرآن کی رو سے الدین جسے اسلام کہتے ہیں یہی دینِ حضراتِ انبیاء کرام کی وساطت سے

شروع سے دیا جاتا رہا۔

حضراتِ انبیاء کرام اسی دین کو قائم کرنے کے لئے آئے تھے لیکن ان کے بعد ان کی امتیں دین کو مذہب

سے بدل دیتی تھیں۔ چنانچہ حضرت عیسیٰ کے زمانہ میں یہودیوں کے ذہن سے دین کا تصور یکسر محو ہو چکا تھا

اس لئے جب آپ انہیں رومیوں کے نظامِ مملکت کے خلاف انقلاب پر آمادہ کرنا چاہتے تھے تو وہ اس

تبدیلی میں اپنی مذہبی سیادت کا خاتمہ دیکھتے تھے اسی لئے خود انہوں نے آپ کی دعوت کی مخالفت

شروع کر دی۔ نبی اکرم اسی دین کو قائم کرنے کے لئے مبعوث ہوئے تھے جس کا نام اسلام تھا اور جس

کی اصلی صورت یہود و نصاریٰ نے اس درجہ مسخ کر رکھی تھی کہ خود انجیل میں اس قسم کی تعلیم داخل ہو چکی

تھی کہ "قیصر کا حصہ قیصر کو دو اور کلیسا کا حصہ کلیسا کو" دین اور دنیا کی یہ تقسیم یعنی وحدت کی جگہ ثنویت

دین کو مذہب سے بدل دینے کا نتیجہ تھا۔ مذہب ان کے نزدیک رہبانیت کا نام تھا اور حکومت قیصر کا

کلام، قرآن ان تمام اختلافات کو مٹانے کے لئے آیا تھا۔ چنانچہ اس نے آکر اعلان کر دیا کہ رہبانیت کا تصور

ذہنِ انسانی کی تخلیق ہے، فرمودہ خداوندی نہیں۔

وَرَهْبَانِيَّةٍ ابْتَدَعُوا مَا كَتَبْنَا عَلَيْهَا (۵۴/۲۴)

اور وہ رہبانیت جو انہوں نے خود ہی گھڑ لی تھی ہم نے ان پر فرض نہیں کی تھی۔

خدا کی طرف سے دین عطا ہوا تھا جس کا نام اسلام ہے۔

إِنَّ الدِّينَ عِنْدَ اللَّهِ الْإِسْلَامُ قَدْ وَ مَا اخْتَلَفَ الدِّينَ أَوْ تَوَ  
الْكِتَابَ إِلَّا مَنْ بَعْدَ مَا جَاءَهُمُ الْعِلْمُ بَعْيًا بَيْنَهُمْ وَمَنْ  
يَكْفُرْ بِآيَاتِ اللَّهِ فَإِنَّ اللَّهَ سَرِيعُ الْحِسَابِ (۳/۱۸)

بلاشبہ الدین (یعنی اصلی دین) اللہ کے نزدیک اسلام ہی ہے (اس ایک دین کے  
سوا اور کوئی دین نہیں) اور یہ جو اہل کتاب نے باہم گمراہی اختیار کیا تو یہ (اس لئے نہیں ہوا  
کہ اس دین کے سوا انہیں کسی اور دین کی راہ دکھائی گئی تھی) یا دین کی راہ مختلف ہو سکتی ہے  
بلکہ (اس لئے کہ علم کے حصول کے بعد وہ اس پر قائم نہیں رہے اور آپس کی ضد اور عناد  
سے الگ الگ ہو گئے۔ اور یاد رکھو جو کوئی اللہ کی آیتوں سے انکار کرتا ہے (اور ہدایت پر  
گمراہی کو ترجیح دیتا ہے) تو اللہ کا قانون بھی حساب لینے میں سست رفتار نہیں۔

اس دین (نظام زندگی) کی بنیادی خصوصیت اور اساسی امتیاز یہ ہے کہ اس میں اطاعت و محکومیت خدا

اور صرف خدا کے لئے مخصوص ہے۔

اس کی عملی شکل | اس اطاعت اور محکومیت خداوندی کی عملی شکل کیا ہے؟  
وَ اتَّبِعُوا مَا يُوْحٰى اِلَيْكُمْ وَ اصْبِرُوْا حَتّٰى يَخْرُجَ اللّٰهُ بِكُمْ

وَهُوَ خَيْرُ الْحٰكِمِيْنَ ؕ (۱۰/۱۰۹)

اے پیغمبر اسلام! جو کچھ تم پر وحی کی جاتی ہے اس پر چلتے رہو اور اپنی راہ میں جھے رہو یہاں  
تک کہ اللہ فیصلہ کر دے اور وہ فیصلہ کرنے والوں میں سب سے بہتر فیصلہ کرنے والا ہے۔

عبادت کا مفہوم | اس اطاعت و محکومیت خداوندی کو قرآن نے ”عبادت“ کی اصطلاح سے تعبیر  
کیا ہے۔ عبادت کے معنی ہی محکومیت اور غلامی کے ہیں۔ اس لئے قرآن کی رُو

سے انسان اور خدا کا تعلق محض پرستار و پرستیدہ کا نہیں بلکہ حاکم و محکوم کا ہے۔ و عیض یوسفی کے ان دُرُشْد  
مکڑوں پر غور کیجئے جو زندان کی تاریکیوں میں وجہ نورانی قلب و نظر بنے، یہ حقیقت نکھر کر سامنے آجائے گی۔

فرمایا کہ اِنِ الْمُحْضَرِّ اِلَّا رَلَّہُ (۱۲/۴۰) حکومت صرف اللہ کے لئے ہے: اَمَرَ اَلَّا تَعْبُدُوْا اِلَّا اِيَّاهُ (۱۲/۴۰) اس نے حکم دیا کہ محکومیت و عبودیت صرف اسی کی اختیار کرو: اِن رُونُوں عَمُرُوں کو ملائیے اور دیکھئے کہ عبادت کا صحیح مفہوم کس طرح واضح ہو جاتا ہے۔ سورہ کہف کے آخر میں فرمایا:

قُلْ اِنَّمَا اَنَا بَشَرٌ مِّثْلُكُمْ يُؤْتِيْ اِلَیَّ اَسْمَا الْهٰکُمُ الْاِلٰہُ وَ اَحَدٌ  
فَمَنْ كَانَ یَرْجُوا لِقَاءَ رَبِّہٖ فَلْیَعْمَلْ عَمَلًا صٰلِحًا وَّ لَا یُشْرِکْ  
بِعِبَادَۃٍ رَبِّہٖۤ اَحَدًا (۱۸/۱۱۰)

(میں پیغمبر اسلام!) ان سے کہہ دیجئے کہ میں تو اس کے سوا کچھ نہیں کہ تمہارے ہی جیسا ایک آدمی ہوں۔ البتہ اللہ نے مجھ پر وحی کی ہے کہ تمہارا حاکم وہی ایک ہے۔ اس کے سوا کوئی نہیں۔ پس جو کوئی اپنے پروردگار سے ملنے کے لئے آرزو رکھتا ہو چاہیے کہ اچھے کام انجام دے اور اپنے پروردگار کی محکومیت و اطاعت میں کسی دوسری ہستی کو شریک نہ کرے۔

اور خود اسی سورہ کے شروع میں اللہ تعالیٰ کے متعلق ہے کہ:

لَا یُشْرِکُ بِیْ حُصِیۃً اَحَدًا (۱۸/۲۶)

وہ اپنی حکومت میں کسی کو بھی شریک نہیں کرتا۔

ان دونوں آیات کے ربط سے عبادت کے معنی نکھر کر سامنے آجاتے ہیں۔ لہذا قرآن کی رُو سے عبادت کے معنی پرستش کرنا نہیں بلکہ محکومیت اختیار کرنا ہے۔ اس سے غور فرمائیے کہ جب ایک عبدِ مومن خدا کے حضور پورے خضوع و خشوع سے اقرار کرتا ہے کہ اِيَّاكَ نَعْبُدُ ہم تیری ہی محکومیت اختیار کرتے ہیں تو کتنے بڑے انقلاب انگیز دعویٰ کا اعلان کرتا ہے۔ عبادت کے اس مفہوم کو سامنے رکھ کر ان آیات پر پھر ایک مرتبہ غور کیجئے جو دِشَن سے متعلق اور پر درج ہو چکی ہیں۔ آپ دیکھیں گے کہ ان کا صحیح مفہوم کس قدر واضح ہو جاتا ہے۔

ذہن انسانی کے خود ساختہ تصور کی رُو سے انسانی زندگی کو دو حصوں میں تقسیم کر دیا جاتا ہے۔ یعنی مذہب و سیاست میں۔ اس کی رُو سے پرستش خدا کی جاتی ہے اور محکومیت مملکت کے قوانین کی۔ زندگی کی یہی وہ بنیادی تفریق یعنی مذہب و سیاست کی علیحدگی تفریق مذہب و سیاست تھی جس نے ظہور اسلام کے وقت ساری دنیا میں فساد ہی فساد

پھیلا رکھا تھا۔ اسی تفریق کو مٹانے کے لئے حضور تشریف لائے۔ علامہ اقبالؒ کے الفاظ میں ے

کلیسا کی بنیاد رہبانیت پر تھی ! سماقی کہاں اس فقیری میں میری

خصوصیت تھی سلطانی درہمی میں کہ وہ سر بلندی ہے یہ سر بیزی

سیاست نے مذہب سے پیچھا چھڑایا ہو س کی امیری ہو س کی وزیری

ددنی ملک دیں کے لئے نامرادی دودی چشم تہذیب کی نابصیری

یہ اعجاز ہے ایک صحرائشیں کا بشیری ہے آئینہ دار ندیری

اسی میں حفاظت ہے انسانیت کی

کہ ہوں ایک جنتی دی دار دشری

یہ تھا وہ دین جسے لے کر حضور مبعوث ہوئے اور ان لوگوں کے سامنے پیش کیا جو اللہ کے عہد کو بھلا  
چکے تھے کہ حکومت اس کے سوا کسی کی جائز نہیں۔ اور جن اجزاء (مذہب و سیاست) کو لانے کا اللہ نے  
حکم دیا تھا اُسے انہوں نے قطع کر رکھا تھا اور اس طرح دنیا میں فساد برپا ہو رہا تھا۔

الَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ يقطعون

مَا أَمَرَ اللَّهُ بِهِ أَنْ يُؤْصَلَ يَفْسِدُونَ فِي الْأَرْضِ أُولَٰئِكَ

هُمُ الْخٰسِرُونَ ۝ (۲/۲۴)

(فاسق کون ہیں؟ فاسق وہ ہیں) جو احکام الہی کی اطاعت (و حکومت) کا عہد و میثاق

کر کے پھر اسے توڑ دیتے (اس عہد سے پھر جاتے) ہیں اور جن عناصر کو جوڑنے کا خدا نے حکم

دیا ہے ان کے قطع کرنے میں مبیاک ہیں۔ اور اپنی (بد اعمالیوں اور سرکشیوں سے) ملک

میں فتنہ و فساد پھیلاتے ہیں۔



حکومت اور قوت | دین کے اس مفہوم کو سمجھ لینے کے بعد اب آگے بڑھئے۔ دنیا میں کوئی نظام

مملکت قوت کے بغیر نہ قائم کیا جاسکتا ہے نہ باقی رہ سکتا ہے۔ قانون

قانون کی حیثیت ہی اس وقت اختیار کرتا ہے جب اس کے پیچھے قوت نافذ موجود ہو۔ یہی وہ حقیقت ہے

جسے قرآن کریم نے ان حرارت آمیز اور بصیرت نواز الفاظ میں آشکارا کیا ہے۔



لَقَدْ أَرْسَلْنَا رُسُلَنَا بِالْبَيِّنَاتِ..... إِنَّ اللَّهَ قَوِيٌّ  
عَزِيزٌ (۵۴/۲۵)

(اے افرادِ نسلِ انسانی) یہ واقعہ ہے کہ ہم نے اپنے رسولوں کو واضح دلائل کے ساتھ بھیجا تھا۔ اور ان کے ساتھ کتاب (قانون) اور میزان (عدل) نازل کی تھی تاکہ لوگ عدل و انصاف کو قائم کر سکیں۔ علاوہ بریں ہم نے شمشیرِ فولادی کو نازل کیا جس میں بڑی ہی طاقت اور لوگوں کے لئے بڑی ہی منفعتیں ہیں۔ تاکہ خدا، عملاً جان لے کہ کون بن دیکھے خدا اور اس کے رسول کے (الذین) کی امداد کرنا ہے (اور کون امداد نہیں کرتا) بلاشبہ اللہ بڑی ہی قوتوں کا مالک اور عزت و عظمت والا ہے۔

کتاب (قانون) اس کے ساتھ فولاد (قوت) ان دونوں کے امتزاج سے نظامِ مملکت کا قیام ہوتا ہے۔ قانون بلا قوت محض ضابطہٗ اخلاق رہ جاتا ہے جسے ملا اپنے وعظ میں، پنڈت اپدیش میں اور پادری گرجا کے سرمن (SERMON) میں منتوں اور سماعتوں سے پیش کرتا ہے اور سامعین لذتِ تقریر سے بہرہ یاب ہو کر دامن جھاڑ کر اٹھ آتے ہیں اور ایسے اجتماعاتِ وعظ و نصائح کو موجبِ خیر و برکت اور باعثِ ثوابِ داریں قرار دے کر اپنے آپ کو فریب دے لیتے ہیں۔ اس کے برعکس جب قوت کے ساتھ قانون نہیں رہتا تو وہ سرزمینِ بے آئین، فتنہ و فساد کی آماجگاہ بن جاتی ہے۔

اہل حق را زندگی از قوت است  
قوت ہر ملت از جمعیت است  
راے بے قوت ہمہ مکر و فسون  
قوت بے راے چہل است د جنوں

قانون بلا قوت (یعنی مذہب) میں حق و باطل کا معیار مباحثوں اور مناظروں کے لفظی مجادلات رہ جاتے ہیں اور ہر فرقہ اپنے اپنے مذہب کو منطقی دلائل و فلسفی براہین سے سچا ثابت کرنے کی کوشش کرتا

لے اسی لئے نبی اکرمؐ نے فرمایا کہ کمزور مسلمان سے طاقتور مسلمان زیادہ بہتر اور خدا کے نزدیک پیارا ہے۔ (مسلم کتاب القدر، باب فی الامر بالقوة)۔

ہے۔ قرآن کریم مستقل اقدار دیتا ہے اور انہیں نافذ کرنے کے لئے قوتِ نافذہ کو لاینفک قرار دیتا ہے۔  
**استخلاف** | اس قوتِ نافذہ کو استخلاف کہتے ہیں جس سے دین متمکن (ESTABLISHED) ہوتا ہے۔

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ.....  
 وَمَنْ كَفَرَ بَعْدَ ذَلِكَ فَأُولَٰئِكَ هُمُ الْفَاسِقُونَ ۝ (۲۴/۵۵)  
 اللہ نے تم میں سے ان لوگوں کے ساتھ جنہوں نے ایمان قبول کیا اور (وراثتِ ارض کی) صلاحیت پیدا کرنے والے اعمال کئے، یہ وعدہ کیا ہے کہ ہم انہیں دنیا میں استخلاف (حکومت) عطا کر دیں گے۔ جس طرح ہم نے ان سے پہلوں کو استخلاف عطا فرمایا تھا۔ اور (یہ وعدہ کیا ہے کہ) بلاشبہ خدا اُن کے اس دین کو ان کے لئے متمکن (باقی اقدار و صاحبِ قوت) بنا دے گا جسے خدائے ان کے لئے پسند فرمایا ہے۔ اور نیز خوف کے بعد اُن (کی زندگی) کو امن و سلامتی (کی زندگی) میں تبدیل کر دے گا۔ تاکہ وہ لوگ میری ہی عبودیت (محکومیتِ اطاعت) اختیار کریں اور میرے ساتھ (میری اطاعت و محکومیت میں) کسی دوسرے کو شریک نہ کریں۔ اور جس نے ان تمام باتوں کے باوجود انکار کی راہ اختیار کی تو درحقیقت یہی وہ لوگ ہیں جو فسق و فجور پھیلانے والے ہیں۔

دیکھئے! دین کے اس تمکن کا نتیجہ کیا ہے؟ یہ کہ عبادت (محکومیت) صرف خدا کی رہ جائے اور اس کی حاکمیت میں کسی کی شرکت نہ ہو (يَعْبُدُ دُنْيَايَ وَلَا يُشْرِكُونِ بِي شَيْئًا)۔ اس طرح دنیا میں قانونِ قرآنی کی تنفیذ ہوگی اور اس قوت پر ہر وقت قانونِ خداوندی کا محاسبہ اور نگرانی ہوگی۔ قرآن اور شمشیر دونوں لازم و ملزوم ہیں۔ قرآن کو ایک زندہ و متحرک ضابطہ حیات بنانے کے لئے قوت اور قوت کی نگران قرآن کی تعلیم

ایں دو قوت حافظِ یک دیگر اند

کائناتِ زندگی را محور اند


یہی وہ قوت ہے جس کے متعلق سورۃ انفال میں فرمایا۔

وَأَعِدُّوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ

تُرْهِبُونَ بِهِ عَدُوَّ اللَّهِ وَعَدُوَّكُمْ... (۸/۶۰)

اور جس قدر ان کے مقابلہ کے لئے تمہارے بس میں قوت پیدا کر کے اور گھوڑے تیار رکھ کر اپنا ساز و سامان ہیا کئے رہو! اس طرح مستعد رہ کر تم اللہ کے (کلمہ حق کے) اور اپنے دشمنوں پر اپنی دھاک بٹھائے رکھو گے۔

جو کچھ یہاں تک لکھا گیا ہے اس سے آپ کا ذہن شاید اس طرف منتقل ہو جائے کہ خدا کی طرف سے جو دین (قرآن میں) دیا گیا ہے اسے بزورِ شمشیر قائم کیا جائے گا۔ یعنی لوگوں کو بحیرِ مسلمان بنایا جائے گا جیسا کہ پہلے بہ صراحت لکھا جا چکا ہے۔ کسی کو بہ جبرِ مسلمان بنانا اسلام کی بنیادی حقیقت کے خلاف ہے جسے بہ جبرِ مسلمان بنایا جائے یا ڈر سے مسلمان رکھا جائے اسے قرآن مسلمان ہی تسلیم نہیں کرتا۔ لہذا یہ قوت کسی کو بہ جبرِ مسلمان بنانے کے لئے استعمال نہیں ہوگی۔ یہاں سے سوال یہ پیدا ہوتا ہے کہ پھر یہ قوت استعمال کس مقصد کے لئے کی جائے گی۔ اس کا جواب آئندہ باب میں آپ کے سامنے آئے گا۔



## باب دوم

گذشتہ صفحات میں جو کچھ لکھا جا چکا ہے اس پر طائرانہ نگاہ ڈالنے حسب ذیل نتائج آپ کے سامنے آجائیں گے۔

(۱) انسان مذنی الطبع ہے اس لئے حیات اجتماعی اس کی طرز زندگی کا خاصہ ہے۔

(۲) حیات اجتماعیہ کی تشکیل و ترتیب کا نام مملکت ہے۔

(۳) مملکت کے لئے ایک نظام کی ضرورت ہوتی ہے۔

(۴) اس نظام کا قیام و استحکام قوت پر منحصر ہوتا ہے۔

(۵) انسانوں نے جس قدر نظامات مملکت تجویز کئے وہ سب اس اصول پر متضرع ہیں کہ بعض انسانوں

کو دوسرے انسانوں کے لئے قانون سازی اور حکومت کا حق حاصل ہے۔

(۶) انسانوں کے بنائے ہوئے قانون کی اساس مصالح مملکت پر ہوتی ہے، ضابطہ انسانیت

پر نہیں۔

(۷) ضابطہ اخلاق کا دائرہ مذہب سمجھا جاتا ہے جس کی بنیاد خدا یا کسی اور منستی کی پرستش پر ہوتی ہے۔

(۸) مذہب اور سیاست کو الگ شعبوں میں تقسیم کر دیا جاتا ہے، اور دونوں میں باہمی کوئی تعلق

نہیں ہوتا۔

(۹) اسلام ایک ایسا نظام مملکت پیش کرتا ہے جس میں اقتدار اعلیٰ اور حاکمیت کا منصب صرف

خدا کو حاصل ہوتا ہے اور مملکت اس کے قانون کو نافذ کرنے کا ذریعہ اور واسطہ ہوتی ہے۔

اس سلسلہ میں پہلا سوال یہ سامنے آتا ہے کہ یہ مملکت قائم کیسے ہوگی۔ ہم شروع میں دیکھ چکے ہیں کہ دین کے معاملہ میں کسی پر جبر نہیں کیا جاسکتا۔ ایمان کے معنی یہ ہیں کہ جو حقائق پیش کئے جائیں ان پر انسان پورے سکون سے غور و فکر کرے اور جب اس کا دل و دماغ انہیں علیٰ وجہ البصیرت صحیح تسلیم کرے تو وہ ان حقائق کی صداقت کا اقرار کرے اور انہیں اپنی زندگی کا نصب العین بنالے۔ اس طرح قرآنی حقائق پر ایمان لانے والے ایک جماعت بناتے جائیں گے۔ اور یہی جماعت جب وسیع ہو جائے گی تو وہ اپنے لئے ایک مملکتی نظام وضع کر لے گی جس میں وہ حقائق جن پر اس کے افراد علیٰ وجہ البصیرت ایمان لائے ہیں ان کی عملی زندگی کا ضابطہ بن جائیں گے۔ یعنی وہ قوانین و دستور کی شکل اختیار کر لیں گے آپ نے دیکھ لیا کہ یہاں تک قوت کے استعمال کا سوال ہی پیدا نہیں ہوتا۔

یہ ظاہر ہے کہ مملکت کوئی بھی ہو اس میں مجرہین کو قانون کے مطابق چلانے کے لئے قوت کی ضرورت ہوتی ہے۔ لہذا یہ وہ پہلا مقام ہوگا جہاں اس مملکت کو قوت کی ضرورت پڑے گی۔

یہ بھی واضح ہے کہ اس مملکت میں غیر مسلم بھی آباد ہوں گے جن کے مال، جان، عصمت، مذہب، معاہد کی حفاظت کی ذمہ داری مملکت پر ہوگی۔ اس حفاظت کے لئے بھی قوت کی ضرورت ہوگی۔ یہ بھی ہو سکتا ہے کہ یہ لوگ کبھی مملکت کے خلاف سازش کریں، تو اس کی مدافعت کے لئے بھی قوت کی ضرورت ہوگی۔

نیز یہ بھی ہو سکتا ہے کہ دوسری مملکتیں اس جدید مملکت کی تشکیل میں مزاحمت کریں یا اس کے متشکل ہو جانے کے بعد اس کی تخریب کی کوشش کریں۔ ان کے ان جارحانہ اقدامات کو روکنے کے لئے بھی قوت کی ضرورت ہوگی۔ یہ وہ مقام ہے جہاں ان مملکتوں کے درمیان جنگ تک بھی نوبت آجائے گی۔

یہ حقیقت آپ کے سامنے آگئی ہے کہ قرآنی مملکت کے قیام، استحکام اور بقا کے لئے مسلسل جدوجہد کی ضرورت ہے۔ اور اس جدوجہد میں ایک مقام ایسا بھی آجاتا ہے جہاں جنگ بھی ناگزیر ہو جاتی ہے۔ قرآن کریم میں اس مسلسل جدوجہد کے لئے جہاد کا لفظ استعمال ہوا ہے اور جنگ کے لئے قتال کا۔ اس سے واضح ہے کہ اگرچہ قتال بھی جہاد کا ایک گوشہ ہے۔ لیکن ہر جہاد (کوشش) قتال (جنگ) نہیں۔ اس فرق کو ملحوظ نہ رکھنے والے (دالستہ یا نادالستہ) جہاد کو قتال (جنگ) ہی کے معنوں میں لیتے ہیں۔ اور چونکہ قرآن کریم میں جہاد کی بڑی تاکید

آئی ہے۔ بلکہ یوں کہتے کہ مومن کی ساری زندگی جہاد ہی سے عبارت ہے۔ اس لئے وہ پروپیگنڈہ کرتے ہیں کہ دیکھئے قرآن قدم قدم پر جنگ کرنے کا حکم دیتا ہے۔

اب یہ دیکھئے کہ قرآن کریم میں سب سے پہلی مرتبہ قتال کی اجازت کہاں آئی ہے۔ نبی اکرم نے اپنی دعوت کا آغاز مکہ میں کیا اور وہاں جماعت کی تشکیل کی ابتداء کی۔ اس میں قوت کے استعمال کا کوئی سوال نہیں تھا۔ دین کو دلائل و براہین کی رو سے پیش کیا جاتا تھا اور جو اسے قبول کرتا تھا، کامل غور و خوض کے بعد دل کے پورے سکون اور دماغ کے پورے اطمینان کے ساتھ قبول کرتا تھا۔ قریش کی طرف سے اس دعوت کی مخالفت ہوئی اور سخت مخالفت۔ حتیٰ کہ جب اس مخالفت کی انتہا ہو گئی تو حضورؐ کی طرف ہجرت کر کے آگئے، جہاں کی فضا دین کی اقامت کے لئے زیادہ سازگار تھی۔ لیکن قریش نے ان کا یہاں بھی پیچھا نہ چھوڑا اور ایک لشکرِ جرار لے کر مدینہ کی طرف چڑھ دوڑے۔ اب وہ وقت آ گیا تھا کہ مجاہدین کی یہ جماعت یا ہمیشہ کے لئے ختم ہو جاتی یا میدانِ جنگ میں نکل کر اپنی بقا کے لئے آخری کوشش کر دیتی اس مقام پر اللہ تعالیٰ نے انہیں اجازت دی کہ وہ میدانِ جنگ میں آکر مقابلہ کریں۔ یہ ہے پہلا موقع جہاں انہیں جنگ کی اجازت دی گئی۔ سورہ حج میں ہے:-

اُذِنَ لِلَّذِينَ يُقَاتِلُونَ بِأَنَّهُمْ ظَلَمُوا ۖ وَإِنَّ اللَّهَ عَلَىٰ نَصْرِهِمْ  
لَقَدِيرٌ ۚ الَّذِينَ أُخْرِجُوا مِنْ دِيَارِهِمْ بِغَيْرِ حَقٍّ إِلَّا أَنْ يَقُولُوا  
رَبُّنَا اللَّهُ ۚ .. .. (۲۲/۳۹-۴۰)

جن (مومنوں) کے خلاف سرکش قوتیں جنگ کے لئے چڑھ آئی ہیں اب انہیں بھی (اس کے جواب میں) جنگ کی اجازت دی جاتی ہے کیونکہ ان پر سراسر ظلم ہو رہا ہے اور اللہ ان کی مدد کرنے پر ضرور قادر ہے۔ یہ وہ مظلوم ہیں جو ناحق اپنے گھروں سے نکال دیئے گئے ان کا جرم اس کے سوا کچھ نہ تھا کہ یہ کہتے تھے کہ ہمارا پروردگار اللہ ہے۔

اور اس کے بعد ہے۔

الَّذِينَ إِنْ مَكَّنَّاهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ  
وَأَمَرُوا بِالْمَعْرُوفِ وَنَهَوْا عَنِ الْمُنْكَرِ ۚ وَاللَّهُ عَاقِبَةُ  
الْأُمُورِ ۝ (۲۲/۴۱)

(یہ مظلوم مسلمان) وہ ہیں کہ اگر ہم نے زمین میں انہیں صاحبِ اقتدار کر دیا (یعنی ان کا حکم چلنے لگا) تو وہ صلوة کا نظام قائم کریں گے۔ نوع انسان کو سامانِ نشوونما بہم پہنچائیں گے نیکیوں کا حکم دیں گے۔ برائیوں سے روکیں گے ان کے تمام امور کا فیصلہ قوانینِ خداوندی کے مطابق ہوگا۔

آپ نے غور فرمایا کہ جماعتِ مومن کو میدانِ جنگ میں جانے کی سب سے پہلی اجازت کس وقت اور کن حالات میں دی گئی تھی؟ اس اصول کو ہمیشہ سامنے رکھئے کہ اسلام دنیا میں مذہبی آزادی کا سب سے بڑا علمبردار ہے۔ وہ دنیا کی ہر ملت کو مذہبی آزادی دیتا ہے اور ان کی اس آزادی کے تحفظ کو جماعتِ مومنین کا فریضہ سمجھتا ہے۔ اب ظاہر ہے کہ جب وہ ساری دنیا کی قوموں کی مذہبی آزادی کی ضمانت دیتا ہے تو وہ اپنی آزادی کو بھی برقرار رکھنا اپنا حق سمجھتا ہے۔

**تِلْوَ اَرْكَبُ اُطْعَمَ لِي** | دیگر اہل مذاہب کے نزدیک مذہبی آزادی سے مقصود پوجا پاٹ اور مذہبی رسوم کی ادائیگی کی آزادی ہے اور بس۔ مسلمان یہ آزادی ہر ایک کو دیں گے۔ لیکن ان کے نزدیک "مذہبی آزادی" یہیں تک محدود نہیں۔ یہ تو ان کے "مذہب" کا ایک گوشہ ہے۔ ان کا دین انسانی زندگی کے تمام پہلوؤں کو محیط ہے۔ اس لئے ان کے ایمان کے مطابق "مذہبی آزادی" سے مفہوم ان کے نظامِ مملکت کی آزادی ہے۔ یہی ان کا دین ہے۔ لہذا جو لوگ اس نظامِ مملکت کے قیام میں مانع آئیں گے یا اس کی تخریب کے ارادے کریں گے مسلمان ان کی ان کوششوں کو روکے گا اور برائے کار نہیں آنے دیں گے۔ وہ انتہائی کوشش کرے گا کہ باہمی افہام و تفہیم اور صلح صفائی سے معاملہ صاف ہو جائے اور مستبد و سرکش قوتیں اپنی حیلہ کاریوں اور متمدنہ درازدستیوں سے باز آجائیں لیکن اگر وہ اپنی قوت کے نشہ میں حدودِ فراموش اور قیودِ نا آشنا ہو جائیں اور انسانیت کا کوئی جذبہ ان میں باقی نہ رہے تو پھر مسلمان جاں بکف میدان میں آجائے گا اور یا اپنی دینی آزادی کو حاصل کر لے گا یا اپنے خون کا آخری قطرہ تک دے دے گا کہ اس کے نزدیک حق و صداقت کی مدافعت میں جان دے دینا غیر اللہ کے نظام میں زندگی بسر کرنے سے ہزار درجہ بہتر ہے۔

ما سوی اللہ را مسلماں بندہ نیست  
پیش فرعونے سپر افکنده نیست

مردمومن انسانی غلامی (طاغوتی نظام) کی نامساعد فضا میں سانس نہیں لے سکتا، خواہ اس میں دنیاوی معیار و میزان کی رُو سے کتنا ہی امن کیوں نہ ہو۔ اس کے نزدیک امن اور فساد کی تعریف ہی اور ہے۔ اگر کوئی حکومت، اپنی قوت کے زور سے قزاقی، اور رہزنی، لوٹ اور غارت گری کو دبا دیتی ہے اور لوگ حفاظت سے اپنے اپنے گھروں میں رہ سکتے ہیں اور بے خوف و خطر ادھر ادھر سفر کر سکتے ہیں تو اسے پُر امن حکومت کہا جائے گا جس کے عہد زریں میں کہیں فتنہ و فساد دکھائی نہیں دے گا۔ شُرآن بیشک اس قسم کی بد امنی کا استیصال چاہتا ہے۔ لیکن اس کے نزدیک بات یہیں ختم نہیں ہو جاتی۔ اس سے آگے بھی جاتی ہے۔ اس کے نزدیک حقیقی امن و سلامتی یہ ہے کہ حکومت صرف خدا کے لئے ہو جس میں انسانوں کو اس زندگی اور اس کے بعد کی زندگی دونوں میں فلاح و سعادت نصیب ہو۔ اس کے نزدیک ہی نظام مملکت حق ہے۔ اس کے سوا تمام نظامات باطل (طاغوتی) ہیں اور جب حق باطل کے تابع ہو جائے (یعنی نظام مملکت غیر اللہ کا ہو) تو اس کا نام فساد ہے۔ خواہ اس میں بظاہر کیسا ہی امن کیوں نہ ہو؟ اسی لئے وہ بر ملا کہتا ہے کہ

وَلَوْ شِئْنَا لَظَهَرَ الْفَسَادُ فِي السَّمُوتِ وَالْأَرْضِ  
وَمَنْ فِيهِنَّ ۚ بَلْ أَتَيْنَهُمْ بِذِكْرِهِمْ فَهُمْ عَنْ ذِكْرِهِمْ  
مُعْرِضُونَ ۝ (۲۳/۷۱)

اگر ایسا ہوتا کہ حق ان کی خواہشوں کی پیروی کرنے لگ جاتا تو یقیناً آسمان و زمین اور ان میں سب میں فساد برپا ہو جاتا۔ ہم جو ان سے یہ بات کہہ رہے ہیں کہ حق کو انسانوں کے خیالات کے تابع نہیں ہونا چاہیئے تو اس میں خود ان کے شرف کا راز پوشیدہ ہے۔ لیکن ان کی غلط نگہی کا کیا علاج کہ یہ لوگ خود اپنے شرف و تحریم سے منہ موڑ رہے ہیں۔

اسی لئے اس نے واضح الفاظ میں کہہ دیا کہ

الَّذِينَ آمَنُوا يُقَاتِلُونَ فِي سَبِيلِ اللَّهِ ۖ وَالَّذِينَ كَفَرُوا  
يُقَاتِلُونَ فِي سَبِيلِ الطَّاغُوتِ فَقَاتِلُوا أَوْلِيَاءَ الشَّيْطَانِ ۚ إِنَّ  
كَيْدَ الشَّيْطَانِ كَانَ ضَعِيفًا ۝ (۴/۷۶)

جو لوگ ایمان رکھتے ہیں تو ان کا لڑنا اللہ کے لئے ہوتا ہے (کیونکہ وہ حکومت خداوندی



کے قیام کی خاطر لڑتے ہیں) اور جن لوگوں نے انکار کی راہ اختیار کی وہ طاغوت کی راہیں لڑتے ہیں (یعنی غیر خدائی نظام کے قیام کی خاطر) سو (اگر تم ایمان رکھتے ہو تو چاہیے کہ) شیطان کے حمایتیوں سے لڑو (اور ان کی طاقت و کثرت کی پرواہ نہ کرو!) (خیطانی مکر) (دیکھنے میں کتنا ہی مضبوط کیوں نہ ہو لیکن حق کے مقابلہ میں) کبھی جھٹنے والا نہیں۔

یہاں مومن اور کافر کی تمیز غور طلب ہے۔ سبیل اللہ (حق کی راہ) یعنی حکومت خداوندی کے قیام (دین) کی خاطر لڑنے والے مومن۔ اور اس نظام کے علاوہ کوئی نظام ہو اسے قائم کرنے والے کافر۔ لہذا وہ لوگ جو دین کے قیام میں مانع آئیں اور اس کی تخریب استیصال کے ارادے کریں اور ان کے ان ارادوں کی روک تھام کی کوئی اور صورت باقی نہ رہے تو اس مقام پر مجاہد مومنین کو جنگ کی اجازت دی گئی ہے۔ یہی وہ حالات تھے جن کے ماتحت مسلمانوں کو پہلے پہل شمشیر لے نیا کرنے کی اجازت ملی تھی۔ ایک مرتبہ اس اذن قتال کی آیت پر پھر غور کر لیجئے۔

اُذِنَ لِلَّذِينَ يُقَاتِلُونَ بِأَنَّهُمْ ظَلَمُوا وَإِنَّ اللَّهَ عَلَىٰ نَصْرِهِمْ لَقَدِيرٌ ۝ الَّذِينَ أُخْرِجُوا مِنْ دِيَارِهِمْ بِغَيْرِ حَقٍّ إِلَّا أَنْ يَقُولُوا رَبَّنَا اللَّهُ ۝ وَتَوَلَّوْا فَعَمَّ اللَّهُ النَّاسَ بَعْضُھُمْ بِبَعْضٍ لَّهِيَ مَعَت صَوَامِعُ وَبَيَعٌ ۖ وَصَلَاتٌ وَمَسْجِدٌ يُذْكَرُ فِيهَا اسْمُ اللَّهِ كَثِيرًا ۖ وَلَيَنْصُرَنَّ اللَّهُ مَنْ يَنْصُرُهُ ۖ إِنَّ اللَّهَ لَقَوِيٌّ عَزِيزٌ

(۴۰ - ۲۲/۳۹)

جن مومنوں کے خلاف ظالموں نے جنگ کر رکھی ہے اب انہیں بھی (اس کے جواب میں) جنگ کی اجازت دی جاتی ہے، کیونکہ ان پر سراسر ظلم ہو رہا ہے اور اللہ ان کی مدد کرنے پر ضرور قادر ہے۔ یہ وہ مظلوم ہیں جو ناحق اپنے گھروں سے نکال دیئے گئے ہیں ان کا کوئی جرم نہ تھا، اگر تھا تو صرف یہ کہ وہ کہتے تھے کہ ہمارا پروردگار اللہ ہے، اور دیکھو! اگر اللہ بعض جماعتوں کے ہاتھوں دوسری جماعتوں کی مداخلت کرتا رہتا اور ایک گروہ کو دوسرے گروہ پر ظلم و تشدد کرنے کے لئے بے روک چھوڑ دیتا، تو کسی قوم کی عبادت گاہیں زمین پر محفوظ نہ رہتیں، خانقاہیں، گرجے، عبادت گاہیں، مسجدیں جن میں اس کثرت کے ساتھ

اللہ کا ذکر کیا جاتا ہے سب کبھی کے ڈھائے جا چکے ہوتے۔ (یاد رکھو!) جو کوئی اللہ کے قانون کی حمایت کرے گا، ضروری ہے کہ اللہ بھی اس کی مدد فرمائے، اس میں کچھ شبہ نہیں کہ وہ یقیناً قوت رکھنے والا اور سب پر غالب ہے۔

اس کی تفصیل دو ضاحت دیگر مقامات پر پھیلی ہوئی ہے۔ سورۃ بقرہ میں ہے۔  
 وَ قَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ وَلَا تَعْتَدُوا  
 إِنَّ اللَّهَ لَا يُحِبُّ الْمُتَعَدِينَ ۝ (۲/۱۹۰)

جو لوگ تم سے جنگ کر رہے ہیں جا ہیئے کہ اللہ کی راہ میں تم بھی ان سے لڑو! (پیٹھ نہ دکھلاؤ)  
 البتہ کسی طرح کی زیادتی نہ کرنا چاہیئے۔ اللہ ان لوگوں کو پسند نہیں کرتا جو زیادتی کرنے والے ہیں۔

دوسرے مقام پر ہے:-

وَقَاتِلُوهُمْ حَتَّى لَا تَكُونَ فِتْنَةٌ وَ يَكُونَ الدِّينُ لِلَّهِ ۚ  
 فَإِنْ أُنْتَهَوْا فَلَا عُدْوَانَ إِلَّا عَلَى الظَّالِمِينَ ۝ (۲/۱۹۳ ذ ۸/۹)  
 اور دیکھو ان لوگوں سے جنگ جاری رکھو یہاں تک کہ فتنہ (یعنی ظلم و فساد) باقی نہ رہے۔ اور  
 دین صرف اللہ کے لئے ہو جائے۔ (انسانی ظلم و استبداد کی مداخلت اس میں باقی نہ رہے)  
 پھر اگر ایسا ہو کہ یہ لوگ جنگ سے باز آجائیں تو (تمہیں بھی ہاتھ روک لینا چاہیئے کیونکہ)  
 جنگ کی اجازت تو صرف ان ہی لوگوں کے مقابلہ کے لئے دی گئی تھی جو ظلم و زیادتی  
 کرتے تھے۔



اب آگے بڑھئے! جیسا کہ پہلے لکھا جا چکا ہے۔ قرآن کریم دنیا میں مذہبی آزادی کا سب سے بڑا  
 علمبردار اور ضامن ہے۔ مذہبی آزادی میں یہ بات بھی شامل ہے کہ ہر مذہب اپنی اپنی تبلیغ و اشاعت  
 کر سکے بشرطیکہ اس میں وہ دوسرے اہل مذاہب کے جذبات کا پورا پورا احترام کرے اور اس تبلیغ کو اپنی  
 سیاسی اغراض کے حصول کے لئے سپر نہ بنائے۔ نہ ہی اس کے لئے کوئی فریب کارانہ ذرائع اختیار کرے۔  
 قرآن کریم اس قسم کی تبلیغ و اشاعت کی آزادی اپنے متبعین کے لئے بھی چاہتا ہے۔ اس مقصد کے لئے

”مملکت اسلامیہ“ دوسری اقوام کے ساتھ امن و سلامتی کے معاہدات کرے گی۔ اور پھر جو قوم ان معاہدات کے معاہدات کا احترام | کو توڑے گی ان سے بعض حالات میں جنگ ناگزیر ہو جائے گی۔ معاہدات کا احترام قرآن کی اساسی تعلیم میں سے ہے۔ وہ اس کی خلاف ورزی کرنے والوں کو انسانیت کی بارگاہ کا سنگین مجرم قرار دیتا ہے۔ وہ یہود کے خلاف یہ الزام عاید کرتا ہے (۱) اور تائید اس پر شاہد ہے کہ وہ ہمیشہ عہد شکنی کرتے تھے۔

أَوْ كَلِمَاتٍ عَهْدٍ وَاعْتَدَ النَّبِيُّ لَهُ فَرِيقٌ مِنْهُمْ ۖ بَلْ أَكْثَرُهُمْ  
لَا يُؤْمِنُونَ ۝ (۲/۱۰۰)

(اور یہ لوگ جو آج دعوت حق کی مخالفت کر رہے ہیں تو غور کرو! اس سے پہلے ان لوگوں کی روش کیسی رہ چکی ہے)۔ جب کبھی ان لوگوں نے کوئی عہد کیا تو کسی نہ کسی گروہ نے ضرور ہی اسے پس پشت ڈال دیا اور حقیقت یہ ہے کہ ان میں بڑی تعداد ایسے لوگوں کی ہے جو خدا کی صداقتوں سے انکار کرتے ہیں۔

اسی طرح وہ کفار کی عہد شکنی کی طرف بھی اشارہ کرتا ہے۔

لَا يَرْقُبُونَ فِي مُؤْمِنٍ إِلَّا وَاَدَّ مِمَّا ۖ وَأُولَٰئِكَ هُمُ الْمُعْتَدُونَ ۝  
(۹/۱۰)

کیا ہی بُرا ہے جو یہ لوگ کرتے ہیں کسی مومن کے لئے نہ تو قربت کا پاس کرتے ہیں نہ عہد و اقرار کا۔ یہی لوگ ہیں کہ ظلم میں حد سے گزر گئے ہیں۔

ان کے برعکس وہ مومنین کی خصوصیت یہ بتاتا ہے کہ

وَالْمُؤْمِنُونَ بَعْدَ هُمْ إِذَا عٰهَدُوا ۚ (۲/۱۴۴)

جب وہ کسی سے عہد کرتے ہیں تو اسے پورا کرتے ہیں۔

أَوْفُوا بِالْعُقُودِ ۝ (۵/۱)

اپنے عہد و پیمان کی پابندی کرو۔

اس نظام کا گویا اساسی آئین ہے اور اس کی بار بار تاکید کی گئی ہے کہ

أَوْفُوا بِالْعَهْدِ ۚ إِنَّ الْعَهْدَ كَانَ مَسْئُولًا ۝ (۱۴/۳۳)

عہد پورا کرو! اس لئے کہ یہ معاملہ یہیں ختم نہیں ہونے والا۔ اس کے متعلق تم اپنے خدا کے ہاں جواب دہ ہوں گے۔ کیونکہ جب تم کسی سے معاہدہ کرتے ہو تو یوں سمجھو کہ اس میں اللہ کو ضامن قرار دیتے ہو۔

وَأَوْفُوا بِعَهْدِ اللَّهِ إِذَا عَاهَدْتُمْ وَلَا تَنْقُضُوا الْأَيْمَانَ بَعْدَ تَوْكِيدِهَا وَقَدْ جَعَلْتُمُ اللَّهَ عَلَيْكُمْ كَفِيلًا ۖ إِنَّ اللَّهَ يَعْلَمُ مَا تَفْعَلُونَ ۝ (۱۶/۹۱)

اور جب تم آپس میں معاہدہ کرو تو (سمجھ لو کہ یہ اللہ کے نزدیک عہد ہو گیا تو اچاہیے کہ اللہ کا عہد پورا کرو! اور ایسا نہ کرو کہ قسمیں پکی کر کے انہیں توڑ دو۔ حالانکہ تم اللہ کو اپنے اوپر نگہبان ٹھہرا چکے ہو۔ یقین کرو کہ تم جو کچھ کرتے ہو اللہ سے پوشیدہ نہیں۔ اس کا علم ہر بات کا احاطہ کئے ہوئے ہے۔

اس باب میں قرآن انسان کو ایسے بلند مقام پر لے جاتا ہے کہ جب نگہ بصیرت اس پر غور کرتی ہے تو احترام عہد کی بلندیاں | محو حیرت رہ جاتی ہے۔ وہ کہتا ہے کہ اگر کسی قوم سے تمہارا معاہدہ ہو چکا ہے اور کسی معاملہ میں وہاں کے مسلمان تمہیں مدد کے لئے پکارتے ہیں۔

تو تم اپنے معاہدہ کے خلاف ان مسلمانوں کی مدد بھی نہیں کر سکتے کہ یہ بھی عہد شکنی میں داخل ہے۔

وَالَّذِينَ آمَنُوا وَلَمْ يُهَاجِرُوا مَا لَكُمْ مِنْ وَلَايَتِهِمْ مِنْ شَيْءٍ حَتَّى يُهَاجِرُوا ۚ وَإِنْ اسْتَنْصَرُوكُمْ فِي الدِّينِ فَعَلَيْكُمُ النَّصْرُ إِلَّا عَلَىٰ قَوْمٍ بَيْنَكُمْ وَبَيْنَهُم مِّثَاقٌ ۖ وَاللَّهُ بِمَا تَعْمَلُونَ بَصِيرٌ ۝ (۸/۷۲)

اور جن لوگوں کا حال ایسا ہو کہ ایمان تو لائے مگر ہجرت نہیں کی، تو تمہارے لئے ان کی امداد و رفاقت میں سے کچھ نہیں جب تک وہ اپنے وطن سے ہجرت نہ کریں۔ ہاں اگر دین کے بارے میں تم سے مدد چاہیں تو بلا شبہ تم پر ان کی مددگاری لازم ہے۔ البتہ کہ کسی ایسے گروہ کے مقابلہ میں مدد چاہیں جس سے تمہارا (صلح و امن کا) عہد و پیمان ہے کہ اس صورت میں تم عہد و پیمان کے خلاف قدم نہیں اٹھا سکتے) اور تم جو کچھ کرتے ہو اللہ کی نگاہ سے پوشیدہ نہیں۔

جب تک فرقہ مخالف عہد نہ جاتا جائے مسلمانوں کے لئے عہد و معاہدہ کی پابندی ضروری ہے۔  
دھوکہ نہیں دیا جاسکتا | البتہ جب ان کی طرف سے نقص عہد کا اندیشہ ہو تو انہیں ان کا عہد واپس دیا جاسکتا ہے، دھوکے سے عہد شکنی پھر بھی نہیں کی جاسکتی۔

وَمَا تَخَافْنَ مِنْ قَوْمٍ خِيَانَةٍ فَاُثْبِتْ إِلَيْهِمْ عَلَى سَوَاءٍ ۚ إِنَّ  
 اللَّهَ لَا يُحِبُّ الْخَائِبِينَ ۝ (۸/۵۸)

اور کسی قوم سے تمہیں خیانت کا خدشہ ہو تو چلیپیئے کہ ان کا عہد ان پر لوٹا دو! (یعنی عہد فسخ کر دو!) اس طرح کہ دونوں جانب یکساں حالت میں ہو جائیں (یعنی ایسا نہ کیا جائے کہ اچانک شکست عہد کی انہیں خبر دی جائے بلکہ پہلے سے جتنا دیا جائے تاکہ دونوں فریقوں کو یکساں طور پر تیاری کی ہمت مل جائے) یاد رکھو! اللہ خیانت کرنے والوں کو دوست نہیں رکھتا۔

اس تعلیم پر غور فرمائیے اور پھر اس کا مقابلہ کیجئے سیاسی دنیا کے مسالک و مشارب سے بین فرقہ آپ کے سامنے آجائے گا۔ دنیائے قدیم کے مقتن (سوکن) کے نزدیک معاہدہ مٹری کا جال ہے جو اپنے سے کمزور کو پھانس لیتا ہے اور اپنے سے قوی کے ہاتھوں فوراً ٹوٹ جاتا ہے۔ دنیائے جدید کی سیاست کا امام اطالوی مدبر میکیاوولی (MACHIAVELLI) ہے جس کا ضابطہ سیاست تمام مغربی اقدار کا عروۃ الوثقی ہے۔ سنیئے کہ اس باب میں وہ کیا لکھتا ہے۔ وہ کہتا ہے کہ۔

بادشاہ کے لئے صفتِ رو باہی نہایت ضروری ہے تاکہ وہ دجل و فریب کے جال بچا سکے۔ اس کے ساتھ خوائے شیریں بھی تاکہ وہ بھیڑیوں کو مخالف رکھ سکے۔ صرف شیر کی قوت کافی نہیں۔ اسلئے عقلمند بادشاہ وہ ہے کہ جب دیکھے کہ کوئی عہد یا معاہدہ اس کے مفاد کے خلاف جاتا ہے یا جن مصالح کے ہمیشہ نظر وہ معاہدہ کیا گیا تھا وہ باقی نہیں رہے تو اس معاہدہ کو بلاتامل توڑ ڈالے۔ لیکن یہ ضروری ہے کہ اس قسم کی عہد شکنی کے لئے نہایت نگاہِ فریب

لے سنن ابن ماجہ کی ایک روایت ہے کہ حضورؐ نے فرمایا کہ جس نے کسی کو جان کی امان دی اور پھر اسے قتل کر ڈالا تو میں اس سے الگ ہوں اگرچہ مقتول کا فرہی کیوں نہ ہو۔

(THE PRINCE; CHAP - 18)

دلائل پہلے سے تلاش کر لے۔

میکیاؤلی کا فلسفہ وہ بنیاد ہے جس پر مغرب کی تمام سیاست و تمدن کی عمارت تعمیر ہوئی ہے۔ آپ میکیاؤلی کے محولہ بالا اقتباس کو سامنے رکھتے اور پھر دیکھئے کہ آج دنیا کی اتنی اتنی بڑی قوموں میں جو تمام نوع انسانی کی فلاح و بہبود کی اجارہ داری اور عدل و انصاف کے ضامن ہونے کی مدعی ہیں معاہدات و بشاقات کی کس طرح مٹی پلید ہوتی ہے جس دیدہ دلیری سے یہ اکابرین اقوام اپنے وعدوں سے مگر جاتے ہیں اُسے دیکھ کر شرم کی نگاہیں جھجک جاتی ہیں اور حیا کی پیشانی پر پسینہ آجاتا ہے۔ لیکن یہ تمدن و تہذیب اور عدل و انصاف کے ستون ہیں کہ صبح کی بات سے شام کو مگر جاتے ہیں اور شام کے عہد سے صبح کو اور اس میں نہ کوئی جھجک محسوس کرتے ہیں نہ تاثر اور ویسے کے ویسے معتبر بنے رہتے ہیں۔ اس لئے کہ جھجک و تاثر تو اس صورت میں ہو جب ان کے سینے میں جھوٹ اور سچ کی کشمکش کا مہمجان متلاطم ہو۔ وہ اپنے ضابطہ سیاست میں اس قسم کی عہد شکنی اور دروغ بانی کو عیب ہی نہیں سمجھتے تو پھر حجاب و تکلف کیسا اور ملامت و سرزنش کس کی؟ میکیاؤلی سیاست کا اصل الاصول یہ ہے کہ اخلاقی اصولوں کو سیاست سے بالکل الگ رکھنا چاہیئے۔ اور سیاست میں صرف اس امر کو پیش نظر رکھنا چاہیئے کہ تمہیں کامیابی کس طرح حاصل ہو سکتی ہے اور بس (MEANS ARE JUSTIFIED BY THE ENDS ACHIEVED) اس ”پیامبر سیاست الیسیہ“ کا فرمان ہے جس پر اس کی اُمت نہایت شدت سے عمل پیرا ہے۔ اور اس طرح خود بھی تباہی اور ہلاکت کے جہنم میں گرفتار ہے اور باقی دنیا کو بھی اپنے ساتھ اس قعر مذلت میں لے ڈوبی ہے جب قرآن کی اس بصیرت افروز

لے قدیم ہندوستان کی سیاست میں صرف ایک مدبر کا ذکر ملتا ہے جو (KAUTILYA) کے نام سے پکارا جاتا ہے۔ (NARAYAN CHANDRA BANDYOPADHYAY) نے اس کی کتاب ارٹھ شاستر کا انگریزی ترجمہ شائع کیا ہے وہ اس کے مقدمہ میں لکھتا ہے کہ کائلیا کے لفظی معنی ”فریب کار“ ہیں (SPALDING) نے اپنی کتاب (CIVILISATION IN EAST AND WEST) میں اس کے اصول سیاست کا تفصیل سے ذکر کیا ہے اور اسے ہندوستان کا ”میکیاؤلی“ کہہ کر پکارا ہے۔ اس کے اصول سیاست بھی بالکل میکیاؤلی کے سے ہیں اور وہ بھی عہد و معاہدہ کو وقتی مصالح کے حصول کا ذریعہ قرار دیتا ہے اور ان سے بلا توقف بھر جانے کی تلقین کرتا ہے۔  
لے مقصد کی کامیابی کے لئے جائز و ناجائز جو ذرائع بھی استعمال کرو سب جائز ہیں۔

اور عدل پرور تعلیم کو عمل میں لایا گیا تو اس وقت معاہدات کی پابندی کس شدت سے ہوتی تھی اس کا ذکر ذرا آگے چل کر آئے گا۔ اس وقت صرف یہ حقیقت سامنے لانی جاری ہے کہ اسلامی نظامِ مملکت غیر اقوام سے معاہدات کرے گا اور ان کا احترام اس پر لازم ہوگا۔ لیکن جو قوم عہد شکنی کرے گی اس سے تصادم ضروری ہوگا۔ یہ جنگ کی تیسری شکل ہوگی۔ نبی اکرمؐ نے مخالفین عرب سے معاہدات کئے۔ لیکن انہوں نے معاہدوں کی خلاف ورزی کی اور انہیں بار بار توڑا۔

إِنَّ شَرَّ الدِّينِ دِينُ الْكَافِرِينَ كَفَرُوا فَهُمْ لَا يُؤْمِنُونَ  
الَّذِينَ عَاهَدُوا مَعَكُمْ ثُمَّ يَنْقُضُونَ عَهْدَهُمْ فِي كُلِّ مَرَّةٍ  
وَهُمْ لَا يَتَّقُونَ ۝ (۵۵-۷۵)

بلاشبہ اللہ کے نزدیک بدترین خلاق وہ (انسان ہیں) جنہوں نے کفر کی راہ اختیار کی۔ یہ وہ لوگ ہیں جو کبھی ایمان لانے والے نہیں۔ اسے پیغمبر! یہ وہ لوگ ہیں جنہوں نے تم سے (صلح کا) عہد و پیمان کیا تھا پھر انہوں نے اسے توڑا اور ایسا ہوا کہ ہر مرتبہ عہد کر کے توڑتے ہی رہے اور وہ (بد عہدی کے نتائج سے) ڈرتے نہیں۔

لہذا ان سے جنگ ناگزیر تھی۔ سورۃ توبہ کا پہلا اور دوسرا رکوع دیکھئے۔ ان مخالفین کی عہد شکنی اور معاہدات فراموشی کی تفصیل آپ کے سامنے آجائیں گی۔ مہنگامی معاہدات تو ایک طرف اسلام دشمنی میں وہ ان عہد و قیود کی بھی پرواہ نہیں کرتے تھے جو ان کے ہاں بطور قومی شعار صدیوں سے (CONVENTIONALLY) چلے آتے تھے اور جن کی پابندی ان کا ملی شعار تھا۔ انہوں نے چار بیٹے حرمت کے مقرر کر رکھے تھے، جن میں جنگ و جدال اور حرب و ضرب کا سلسلہ از خود ملتوی ہو جاتا تھا اور ہر شخص بے خوف و خطر نقل و حرکت کر سکتا تھا۔ وہ باہمی جنگ و پیکار میں ان ہیٹنوں کی حرمت کا خاص خیال رکھتے تھے قرآن نے بھی ان ہیٹنوں کی حرمت کو برقرار رکھا اور اس کی پابندی کی تاکید کی۔ لیکن مخالفین کی عہد شکنی کا یہ عالم تھا کہ ان ہیٹنوں میں بھی رد و بدل کر دیتے تھے اور اس طرح فریب دے کر جنگ سے بھی نہیں بچتے تھے۔

إِنَّمَا النَّسِيءُ زِيَادَةٌ فِي الْكُفْرِ يُضَلُّ بِهِ الَّذِينَ كَفَرُوا  
يُحِلُّونَهُ عَامًا وَيُحَرِّمُونَهُ عَامًا لِّيُوَاطِّئُوا عِدَّةَ مَا حَرَّمَ اللَّهُ

فِيحِلُّوْا مَا حَرَّمَ اللّٰهُ دُزَيْنَ لَهْمُ سُوءٍ اَعْمَالٍ لِّهْمُ دَاللّٰهُ لَوِيْهْدِي  
الْقَوْمَ الْكَافِرِيْنَ ۝ (۹/۳۷)

نسی (یعنی ہینہ کو اس کی جگہ سے پیچھے ہٹا دینا جیسا کہ جاہلیت میں دستور ہو گیا تھا) اس کے سوا کچھ نہیں ہے کہ کفر میں کچھ اور بڑھا دینا ہے۔ اس سے کافر گمراہی میں پڑتے ہیں۔ ایک ہی ہینہ کو ایک برس حلال سمجھ لیتے ہیں (یعنی اس میں لڑائی جائز کر دیتے ہیں) اور پھر اسی کو دوسرے برس حرام کر دیتے ہیں (یعنی اس میں لڑائی ناجائز کر دیتے ہیں) تاکہ اللہ نے حرمت کے ہینوں کی جو گنتی رکھی ہے اسے اپنی گنتی سے مطابق کر کے اللہ کے حرام کتے ہوئے ہینوں کو حلال کر لیں۔ ان کی نگاہوں میں ان کے بڑے کام خوشنما ہو کر دکھائی دیتے ہیں۔ اللہ (کا قانونِ مکافات) منکرینِ حق پر (کامیابی و سعادت) کی راہ نہیں کھولتا۔ یہ معاہدہ شکنی کی بدترین شکل تھی اس لئے قرآن کریم نے اسے ”زِيَادَةٌ فِي الْكُفْرِ“ کہا ہے۔



اب اور آگے بڑھتے! جن غیر مسلم علاقوں میں اسلام کی تبلیغ و اشاعت ہوگی وہاں لوگ اسلام  
مظلوم کی مدد کے لئے جنگ | قبول کریں گے۔ اگر ان پر کوئی قوم دست درازی کرے گی  
تو اسلامی مملکت پر ان کی امداد بھی فرض ہوگی۔ ایسے  
موقع پر اگر صلح و دوستی اور عہد و معاہدہ سے بات نہ سلجھے تو ان مظلومین کی حفاظت اور ان پر ظلم و تشدد کی  
مدافعت میں جنگ لازم آئے گی۔ سورۃ نسا میں ہے:-

وَمَا لَكُمْ لَا تُقَاتِلُوْنَ فِيْ سَبِيْلِ اللّٰهِ وَ الْمُسْتَضْعَفِيْنَ مِنَ  
الرِّجَالِ وَ النِّسَاءِ وَ الْوِلْدَانِ الَّذِيْنَ يَقُوْلُوْنَ رَبَّنَا اَخْرِجْنَا  
مِنْ هٰذَا الْقَرْيَةِ الظَّالِمِ اَهْلُهَا وَ اجْعَلْ لَّنَا مِنْ لَّدُنْكَ  
وَلِيًّا ۙ وَ اجْعَلْ لَّنَا مِنْ لَّدُنْكَ نَصِيْرًا ۝ (۴/۷۵)

اور مسلمانو! تمہیں کیا ہو گیا ہے کہ اللہ کی راہ میں جنگ نہیں کرتے؟ حالانکہ کتنے ہی ایسے  
مرد اور عورتیں اور بچے ہیں جو (ظالموں کے ظلم و تشدد سے عاجز آکر) فریاد کر رہے ہیں غڈیا  
ہیں اس بستی سے جہاں کے باشندوں نے ظلم و تشدد پر کمر باندھ لی ہے، نجات دلا!



(یعنی اہل مکہ سے نجات دلا) اور اپنی طرف سے کسی کو ہمارا کارساز بنادے اور اپنی طرف سے کسی کو ہماری مددگاری کے لئے کھڑا کر دے۔  
مظلوموں کی یہ امداد اس لئے ہے کہ اگر مفسدین کو ان کے ظلم و استبداد سے نہ روکا جائے تو کسی کمزور کو جینے کا حق ہی نہ رہے۔

وَالَّذِينَ كَفَرُوا بِعَصْمِهِمْ أُولَٰئِكَ لَا تَفْعَلُوهُ تَكُنْ فِتْنَةٌ فِي الْأَرْضِ وَفَسَادٌ كَبِيرٌ (۸/۴۳)

یاد رکھو! یہ کفر و سرکشی اختیار کرنے والے سب ایک دوسرے کے رفیق اور کارساز ہیں۔  
اب اگر تم مظلوموں کی امداد کے لئے نہ اٹھو، تو دنیا میں بڑا فتنہ و فساد رونما ہو جائے گا۔  
داخل رہے کہ اگرچہ یہ آیات مکہ کے مظلومین کے ضمن میں آئی ہیں، لیکن ان کا حکم عام ہے۔ جس کے معنی یہ ہیں کہ مظلوم کی آواز کہیں سے اٹھے خدا کے یہ سپاہی، بلا تمیز مذہب و ملت اور بلا لحاظ رنگ و وطن، محض حق کی امداد کی خاطر، ان مظلومین کی آواز پر نیک کہیں گے اور ان کی حفاظت میں اپنی جان تک دے دیں گے۔ اس لئے کہ ان کا فریضہ حیات احترام انسانیت ہے۔ اگر کمزور کی امداد کے لئے کوئی بھی نہ اٹھے، تو دنیا اس طرح درندوں کا بھٹ بن جائے جس طرح آج اقوام مغرب کی چیرہ دستیوں سے بن رہی ہے کہ زیرِ ست کے لئے خدا کی اس وسیع و عریض زمین پر امن کا کوئی گوشہ اور عافیت کا کوئی کنارہ نہیں۔ یہی وہ کمزور کی مدافعت ہے جس کی تفصیل سورہ بقرہ کی اس آیت مقدسہ کے اجمال میں پوشیدہ ہے کہ

وَلَوْلَا دَفْعُ اللَّهِ النَّاسَ بَعْضَهُمُ بِبَعْضٍ لَّفَسَدَتِ الْأَرْضُ وَلَٰكِنَّ اللَّهَ ذُو فَضْلٍ عَلَى الْعَالَمِينَ ۝ (۲/۲۵۱)

حقیقت یہ ہے کہ اگر اللہ ایسا نہ کرتا کہ انسانوں کے ایک گروہ کے ذریعہ سے دوسرے گروہ کو ظلم و سرکشی سے ہٹاتا رہتا تو دنیا میں فساد ہی فساد برپا ہو جاتا (اور امن و عدالت کا نام) نشان باقی نہ رہتا، لیکن اللہ اہل عالم کے لئے فضل و رحمت ہے (اور یہ اس کا فضل ہے کہ مستبدین کی سرکوبی کے لئے دوسرا گروہ تیار ہو جاتا ہے)۔

اسی سلسلہ کی ایک اور کڑی بھی ہمارے سامنے آتی ہے۔ اگر سرک پر دوا دی آپس میں لڑ پڑیں تو پولیس کا سپاہی انہیں گرفتار کر کے عدالت میں لے جائے گا اور وہاں جو بھی ظالم قرار پائے گا سزا بھگنے کا۔ یہ دو افراد

کا معاملہ تھا۔ لیکن اسی طرح اگر دو اقوام ایک دوسرے سے اُلجھ جائیں تو کیسے کہ وہ کونسی پولیس ہے جو انہیں  
 مانو کرے گی اور وہ کون سی عدالت ہے جہاں ان پر مقدمہ چلے گا اور زیادتی کرنے والی قوم اپنے جرم کی سزا  
 حکم بننے والی جماعت پائے گی؟ دنیا میں آج جس قدر فساد و فحشاء نظر آتا ہے اس کی وجہ یہی ہے کہ

اَقوامِ عالم میں نہ کوئی پولیس ہے جو باہمی لڑنے جھگڑنے والی قوموں کو  
 گرفتار کر سکے اور نہ کوئی عدالت جہاں سے زیادتی کرنے والی قوم کو سزا مل سکے۔ پہلی جنگ کی ٹھکی ہوئی  
 قوموں نے "لیگ آف نیشنز" کے نام سے اسی قسم کے احتساب اور عدل کا محکمہ قائم کیا تھا۔ لیکن چونکہ یہ تین  
 سب کی خراب تھیں اس لئے نتیجہ ظاہر تھا چنانچہ اس "جمعیتِ اقوام" کا وہی حشر ہوا جو بقول علامہ اقبالؒ  
 "کفنِ دزدوں" کی جماعت کا ہوا کرتا ہے۔ اب دوسری جنگ کے بعد اسی روح کو دوسرا پیکر دیا گیا ہے اور  
 جمعیتِ اقوام کی جگہ اقوام متحدہ (UNITED NATION) کا وجود عمل میں آیا ہے۔ چونکہ یہ عمارت بھی ان ہی  
 کج بنیادوں پر استوار کی گئی ہے اس لئے اس کے انجام کی پیش گوئی کے لئے بھی کسی علم غیب کی ضرورت  
 نہیں۔ صرف قرآنی فراست کی ضرورت ہے۔ دنیا میں اس قسم کی جماعت کے وجود کا نظریہ قرآن ہی کا عطا کردہ  
 ہے۔ یورپ نے یہ تصور تو وہاں سے لے لیا۔ لیکن وہ اس روح کو کہاں سے لیتا جس کے پیکر کا نام ایسی جماعت  
 ہوتی ہے، وہ روح صرف قوانینِ خداوندی سے پیدا ہو سکتی ہے۔ اور مغرب کی ابرہنی سیاست میں خدا کے  
 نام سے چڑھے۔ اس لئے طاغوتی روح کا پیکر وہ نتائج کس طرح پیدا کرے گا؟ قرآن دنیا میں جماعتِ مومنین  
 (حزب اللہ) کا یہ فریضہ بھی قرار دیتا ہے کہ وہ اقوامِ عالم کے تنازعات و مناقشات میں حکم بنیں، تمام فیصلے  
 عدل و انصاف سے کریں اور جو اس فیصلہ سے سرتابی کرے اور دنیا میں فساد برپا کرنا چاہے اس کا سر کچل  
 کر رکھ دیں کہ۔ اَلْفِتْنَةُ اَشَدُّ مِنَ الْقَتْلِ۔ چنانچہ اس نے جماعتِ مومنین سے کہا ہے۔

وَكَذٰلِكَ جَعَلْنٰكُمْ اُمَّةً وَّ سَطًا لِّتَكُونُوْا شٰهَدًا عَلٰی

النَّاسِ وَ يَكُوْنَ الرَّسُوْلُ عَلَیْكُمْ شٰهِيْدًا ۝ (۲/۱۴۳)

اس طرح ہم نے تمہیں ایک بین الاقوامی امت بنایا ہے تاکہ تم تمام نوعِ انسان کے اعمال  
 کی نگرانی کرو اور تمہارے اعمال کی نگرانی تمہارا رسول (مرکزِ ملت) کرے۔



قرآنِ کریم میں دوسروں سے جنگ کی یہی شکلیں ہیں۔ ان کے علاوہ دو ایک صورتیں اور بھی ہیں لیکن

وہ اس نظام مملکت کے داخلی انتظامات سے متعلق ہیں۔ قرآن اس کی تو اجازت دیتا ہے کہ اگر کسی شخص کا دل اس نظام کی صداقت (ایمان) سے منحرف ہو گیا ہے تو وہ اسلام کو چھوڑ کر دوسرا مذہب اختیار کر لے لیکن وہ اس کی اجازت نہیں دیتا کہ جماعت کے اندر رہتے ہوئے اس کے فیصلوں سے سرکشی اختیار کی جائے۔ نظام مملکت کے فیصلوں کی حیثیت قانون کی ہوتی ہے۔ اور قانون کی اطاعت لازمی۔ اگر قانون کا اتباع بھی افراد کی مرضی پر چھوڑ دیا جائے اور انہیں کھلی چھٹی ہو کہ جب جی چاہے ان سے انحراف کر لیں تو ایسا نظام قائم ہی نہیں رہ سکتا۔ نظام کے بقا کا راز اس کے قانون کی اطاعت میں ہے۔ نظام کے فیصلوں کی خلاف ورزی کی دو شکلیں ہو سکتی ہیں۔ ایک یہ کہ کوئی شخص اس قانون کو تو صحیح تسلیم کرے لیکن اس سے اس کی خلاف ورزی ہو جائے۔ اس سے ملزم قرار دیا جائے گا اور جرم ثابت ہونے پر وہ اس کی سزا پائے گا۔ دوسری صورت یہ ہے کہ وہ اس نظام کے خلاف بغاوت کے لئے کھڑا ہو جائے، اسے قرآن نے ”خدا اور رسول کے خلاف جنگ سے تعبیر کیا ہے اور اس کی سخت سزا بتائی ہے (اس کی سزا سخت ہونی بھی چاہیے)۔ سورہ مائدہ میں ہے:-

إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ .....  
 ذَٰلِكَ لَهُمْ جِزْيٌ فِي الدُّنْيَا وَ لَهُمْ فِي الْآخِرَةِ عَذَابٌ  
 عَظِيمٌ ۝ (۵/۳۳)

بلاشبہ ان لوگوں کی جو اللہ اور اس کے رسول (یعنی مملکت اسلامیہ) سے جنگ کرتے ہیں اور ملک میں خرابی پھیلانے کے لئے تنگ و باز کرتے ہیں، یہ سزا ہے کہ قتل کر دیئے جائیں یا سولی پر چڑھائے جائیں یا ان کے ہاتھ پاؤں مخالف جہتوں سے کاٹ دیئے جائیں (یا الٹی ہتھکڑیاں بیڑیاں پہنائی جائیں) یا انہیں جلا وطن کر دیا جائے (یعنی جیسی کچھ سزا ان کے لئے مناسب ہو دی جائے) یہی لوگ ہیں جن کے لئے دنیا میں بھی رسوائی ہے اور آخرت میں بھی ان کے

لئے سخت ترین عذاب ہے!

ایک شکل جو اس سے کہیں زیادہ سنگین اور نتائج کے اعتبار سے کہیں بڑھ کر تباہ کن ہے، یہ ہے کہ بظاہر جماعت کے ساتھ ہوں، اس کے فیصلوں کے سامنے تسلیم خم کئے نظر آئیں لیکن در پردہ منافقت

اس کی تخریب اور بربادی کی کوششیں کریں، اور اس کے لئے غیروں سے ساز باز

شروع کر دیں۔ اس کا نام منافقت ہے۔

قرآن کریم نے متعدد مقامات پر کہا ہے کہ ان لوگوں کو سمجھانا چاہیے کہ وہ اس روش کو چھوڑ دیں۔ وہ یا تو دل کی رضامندی سے اسلام قبول کریں اور یا پھر کھلے ہندوں اس سے انکار اور سرکشی کی راہ اختیار کریں لیکن اگر اس کے باوجود یہ لوگ اپنی ان سازشوں سے باز نہ آئیں تو پھر جس طرح کھلے مخالفین کے ساتھ جنگ کرنے کی اجازت دی گئی ہے اسی طرح ان کے خلاف بھی جنگ کرنے کو کہا گیا ہے۔ کوئی مملکت اپنے اندر اس قسم کے عناصر کو برداشت کر ہی نہیں سکتی۔ ارشاد ہے:-

يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ وَمَا لَهُمْ  
جَهَنَّمُ ۖ وَبِئْسَ الْمَصِيرُ ۝ (۹/۷۳) نیز دیکھئے (۲۶/۹)

اے پیغمبر! کافروں اور منافقوں سے جہاد کرو اور ان کے ساتھ سختی سے پیش آؤ! (کیونکہ کافروں کی عہد شکنیاں اور منافقوں کی سازشیں اب آخری درجہ تک پہنچ چکی ہیں) بالآخر ان کا ٹھکانا تباہی و بربادی کا جہنم ہے (اور جس کا ٹھکانا جہنم ہو) تو کیا ہی بُری لوٹنے کی جگہ ہے۔



**جنگ ختم کرنے کے لئے جنگ** | یہ ہیں وہ صورتیں جن میں قرآن کریم نے جنگ کی اجازت دی ہے اور یہ اجازت بھی اس لئے تاکہ دنیا سے جنگ کا

خاتمہ ہو جائے۔

فَإِذَا لَقِيتُمُ الَّذِينَ كَفَرُوا فَضَرْبَ الرِّقَابِ ۖ حَتَّىٰ إِذَا أَثْخَنْتُمُوهُمْ  
فَضْدًا نَّوْكَاتٍ ۖ فِيمَا مَنَاءُ بَعْدُ ۖ وَإِنَّمَا فِدَاؤُكُمْ حَتَّىٰ تَضَعَ الْحَرْبُ  
أُذُنَآرَهَا قَت (۴۷/۴)

(اے پیروانِ دعوتِ ایمانی! جب تمہارا ان لوگوں سے مقابلہ ہو جنہوں نے سرکشی کا راستہ اختیار کیا ہے تو ان کی گردنیں مار دو (انہیں قتل کر ڈالو) حتیٰ کہ جب تم انہیں اچھی طرح قتل کر چکو (اور وہ شکست خوردہ ہو کر بھاگنے لگیں) تو ان کو مضبوطی سے باندھ لو (گرفتار کر لو) پھر اس کے بعد یا انہیں احسان رکھ کر چھوڑ دو یا زبردیہ لے کر آزاد کر دو (جنگ کے قیدیوں کے سلسلے میں یہی دو صورتیں جائز ہیں) حتیٰ کہ خود جنگ اپنے ہتھیاروں کو رکھ دے (ختم ہو جائے)۔



# باب سوم

گذشتہ باب میں یہ حقیقت ہمارے سامنے آچکی ہے کہ وہ کون سے ناگزیر حالات ہیں جن کے ماتحت قرآن کریم جنگ کی اجازت دیتا ہے۔ اس سلسلہ میں کچھ اور لکھنے کی ضرورت نہیں رہتی لیکن اس موضوع کا ایک پہلو اور بھی ہے جسے سامنے لانا ضروری ہے۔

**جنگ کے خلاف اصولی اعتراضات** کہا یہ جاتا ہے کہ حالات کچھ ہی کیوں نہ ہوں جنگ بہر حال اور بہر نوع وحشت اور بربریت کا مظاہرہ

ہے۔ اور اسے کسی صورت میں بھی جائز قرار نہیں دیا جاسکتا۔ یہ ”جنگل کا قانون“ ہے اور انسان کے اس عہدِ جہالت و سمیعت کی یادگار ہے جب تنازعات کے فیصلے دلائل و براہین اور دانش و بینش کی بجائے ہیمنانہ قوت (BRUTAL FORCE) کی رو سے ہوا کرتے تھے۔ اس لئے علم و عقل اور تہذیب و تمدن کے دور میں اسے اضطرابی جائز نہیں سمجھا جاسکتا۔ یہ انسانیت سے گرا ہوا فعل ہے کہ کسی انسان سے کوئی بات قوت اور زور سے منوائی جائے۔ جب انسان کو عقل و تمیز کا شرف عطا ہوا ہے تو اس کے اخلاقاً و عادات افہام و تفہیم سے کیوں نہ ملے جائیں؟ جنگ و جدل وحشیانہ فعل ہے، پیار، محبت، صلح، ہمسشتی، رُحمہ دلی، شائستگی، یہ انسانیت کے جوہر ہیں جنہیں آگ اور خون فنا کر دیتی ہے، ابظاہر یہ تعلیم بڑی خوش آئند اور نگاہ فریب و کھائی دیتی ہے اور اس کے خلاف لب کشائی کرنے والے کی شقاوت و قسادت کے متعلق کسی دلیل کی ضرورت نہیں سمجھی جاتی۔ لیکن دیکھنا یہ ہے کہ یہ تعلیم محض الفاظ و حروف کی دنیا ہی میں خوش آئند معلوم ہوتی ہے یا عملی دنیا میں بھی کار فرما ہو سکتی ہے۔

تورات میں لڑائی کے کھلے کھلے احکام موجود ہیں۔ بلکہ یوں کہتے کہ تورات کا بیشتر حصہ بنی اسرائیل کی لڑائیوں کی داستان پر مشتمل ہے (مثلاً دیکھئے کتاب گفتی باب ۱۳) اس لئے یہود کی طرف سے اس فلسفہ عیسائیت کا نقطہ نظر کی تائید نہیں ہو سکتی۔ اس کی سب سے بڑی مؤید عیسائیت ہے۔ کیونکہ انجیل میں ”دشمن سے بھی پیار کرو“ ”بدی کی مدافعت مت کرو“

”ایک گال پر طمانچہ کھا کر دوسرا گال آگے کر دو“ کی تعلیم ملتی ہے۔ اس لئے ہم سب سے پہلے عیسائیت ہی کو لیتے ہیں۔ ہم نے اپنی کتاب ”شعلہ مستور“ میں حضرت عیسیٰ کے کوالف حیات شرح و بسط سے بیان کئے ہیں۔ اس میں ہم نے بتایا ہے کہ بزدلی اور دودھ پستی کی محولہ بالا تعلیم حضرت عیسیٰ کی تعلیم نہ تھی بلکہ اسے سینٹ پال نے اس زمانہ میں وضع کیا جب عیسائی نامساعدت حالات سے چاروں طرف سے گھرے ہوئے تھے اور انہیں ایک انقلاب آفریں جماعت کے پسماندگان کی حیثیت سے سلطنت کا مجرم قرار دیا جا رہا تھا۔ حکومت کی اس واروگیر سے بچنے کے لئے یہ تعلیم وضع کی گئی اور اس طرح ایک ایسا فلسفہ زندگی جو خود عیسائیوں کا اعتراف مذہب بن گیا جو انسانی حریت و خودداری کے لئے زہرِ ملامت کا حکم رکھتا تھا۔ اس فلسفہ نے انسانیت کو کس قدر نقصان پہنچایا اس

کی تصریحات خود ان غیر مسلم مؤرخوں اور فلاسفروں کے ہاں شرح و بسط سے موجود ہیں جنہوں نے تاریخ کا مطالعہ غیر جانبدارانہ کیا۔ مشہور جرمن فلاسفر نیٹشے لکھتا ہے۔

مسیحیت نے ہمیشہ کمزور پست اور بوسیدہ عناصر کا ساتھ دیا ہے اس نے طبائع انسانی کی تمام خود دارانہ قوتوں کا استیصال اپنا مسلک قرار دیا ہے۔ اس نے بڑے بڑے زبردست دماغوں کا ستیاناس کر کے رکھ دیا ہے۔

(NEITSCHL, BY M.A. MAGAY)

یہی تاریخ اخلاقِ یورپ کی دوسری جلد میں لکھتا ہے۔

لیکن انکساری اور فرد تنی کا وصف تمام تر مسیحیت کا پیدا کردہ ہے اور گویہ وصف ایک زمانہ تک نہایت موزوں و مناسب رہا۔ تاہم تمدن کی روز افزوں ترقی کی رفتار کا آخر تک ساتھ نہ دے سکا۔ ترقی و تمدن کے لئے لازمی ہے کہ قوم میں خودداری اور حریت کے جذبات موجود ہوں۔ انکسار و تواضع اس کے دشمن ہیں۔

تہذیب کا مشہور امریکی مؤرخ (DORSEY) اپنی کتاب (CIVILISATION) میں رقمطراز ہے:۔  
 آج لاکھوں انسانوں کے نزدیک عیسائیت شکست خوردہ دل کا مذہب ہے۔ وہ اس  
 مذہب کی قبولیت سے اعتراف شکست کرتے ہیں۔ یہاں کوئی شے قابل اطمینان نہیں۔ اطمینان  
 کی آرزو باطل اور آرزوؤں کی تکمیل گناہ ہے۔ یہ انداز نگاہ صحیح اور تندرست زندگی کو ناممکن  
 بنادیتا ہے۔ اس سے انسانیت تباہ ہو جاتی ہے۔ (صفحہ ۴۴۶)

”دشمن سے بھی پیار کرو!“ کا حکم کس قدر ناممکن العمل ہے۔ اس کے متعلق مشہور عالم ”اجتماعیات“ —  
 (W.A. BREND) اپنی کتاب (FOUNDATION OF HUMAN CONFLICTS) میں لکھتا ہے۔  
 انجیل کا یہ حکم کہ دشمن سے بھی محبت کرو ایک ایسا مطالبہ ہے جو نفسیاتی طور پر ناممکن  
 سے ہے۔

یہی کچھ (SAMUEL LOWY) نے اپنی کتاب (MAN AND FELLOW MAN) کے صفحہ ۶ پر لکھا ہے۔ اس  
 باب میں علم ”تجزیہ نفس“ کے امام (SIGMUND FREUD) کی رائے بھی قابل غور ہے۔ وہ لکھتا ہے۔  
 ہمسایہ سے پیار کرنے کا حکم ناممکن العمل ہے۔ محبت کی ایسی دوستیں صرف اس کی قدر و  
 قیمت کو کم کر سکتی ہیں، بُرائی کا علاج نہیں کر سکتیں۔ تہذیب اس قسم کے احکام کی کچھ پروا  
 نہیں کرتی۔ یہ ایک مقدس حکم ہے جسے کہہ تو آسانی سے دیا جاسکتا ہے لیکن اس پر عمل مشکل  
 ہی سے ہو سکتا ہے۔ (CIVILISATION, WAR AND DEATH; PP. 78-94)

”برائی کی مدافعت نہ کرو!“ یہ ایک ایسا حکم ہے جس پر عمل پیرا ہونے سے دنیا میں شہر کی تمام قوتیں  
 بے لگام ہو جاتی ہیں اور جو رواج و استبداد اور ظلم و ستم، عمرانی اور تمدنی زندگی کے ہر شعبے پر چھا جاتا ہے۔  
 اسی لئے (BRIEFAULT) عیسائیت کے خلاف یہ سنگین جرم عائد کرتا ہے کہ اس نے اس غلط تعلیم سے  
 ہمیشہ ظلم و استبداد کا ساتھ دیا ہے اور اس طرح عدل و انصاف کا گلا گھونٹا ہے۔ اس نے اس باب میں  
 سپین کے پروفیسر (DR. FAULTA AND GRACIA) کا ایک اقتباس بھی دیا ہے جو باوجود اپنی طوالت کے  
 اس قابل ہے کہ یہاں نقل کر دیا جائے۔  
 ڈاکٹر گریٹیا لکھتا ہے۔

عیسائیت میں عدل کا تصور بھی اسی طرح نامانوس ہے جس طرح ذہنی دیانت کا یہ اس

کے تصورِ اخلاق سے یکسر باہر کی شے ہے۔ عیسائیت نے ان لوگوں سے تو شفقت ہمدردی کا اظہار کیا ہے جن پر ظلم و ستم ہوں لیکن خود ظلم و ستم سے ہمیشہ تسامح برتا ہے اس نے ان لوگوں کو جو ظلم و استبداد کے بوجھ کے نیچے دبے ہوئے ہوں جنہیں مصائب و شدائد کے هجوم نے گھیر رکھا ہو، دعوت دی ہے اور انہیں آئینِ محبت کی تعلیم دی ہے انہیں رحم و عفو کا سبق سکھایا ہے۔ انہیں خدا کی ربوبیت کی یاد دلائی ہے۔ لیکن مذہبِ اخلاق کے اس طوفان میں جس کے متعلق کہا جاتا ہے کہ وہ اخلاقی ضوابط کی معراجِ کبریٰ ہے، عام انصاف اور عام دیانت کے لئے کوئی جگہ نہیں۔ مسیح مقدس جو رواستبداد کے ستارے ہوئے مظلوم انسانوں کے درمیان آسمان سے اترتا ہوا فرشتہ دکھائی دیتا ہے جو ان کی طرف فارقلیط کا پیغامِ رحمت و شفقت پہنچاتا ہے۔ لیکن اس جو رواستبداد کی علت معلوم کرنا اس کے دائرہ شعور سے باہر ہے۔ خیر و شر کا صحیح تصور اس کے حیطہ نگاہ سے خارج ہے۔ یہ ظلم و ستم اس کے نزدیک خدا کی طرف سے گناہ گاروں کے لئے ابتلا و آزمائش ہے۔ نظامِ عالم کا خاصہ ہے۔ یہ اس حکومت کا فیصلہ ہے جو دنیا میں خدائی حقوق کی بناء پر قائم ہے۔ سینٹ ولسنٹ فرانس کے اس قیدخانہ کا معائنہ کرتا ہے جو دنیا میں جیتا جاگتا جہنم ہے۔ وہ وہاں محبت کا پیام عام کرتا ہے اور گنہگاروں کو توبہ کی تلقین کرتا ہے۔ لیکن وہ ظلم و استبداد جس پر اس جہنم کا قیام ہے اس کا اسے احساس تک بھی نہیں ہوتا۔ ظالموں کے پیچھے ظلم و استبداد میں جکڑی ہوئی انسانیت کی چیخیں نکلتی رہیں۔ انسانوں کی زندگیاں اور قلوب و اذہان غلامی کی زنجیروں میں بندھے رہیں ان کی ہڈیاں چٹختی رہیں، وہ مٹ جائیں، فنا ہو جائیں، عیسائیت کی بدوح انہیں جاگرتی دے گی۔ لیکن یہ اس کے حیطہ تصور میں بھی نہیں آئے گا کہ اس ظلم و ستم کو کس طرح سے مٹایا جائے۔ جس کی وجہ سے انسانیت ان مصائب کا شکار ہو رہی ہے۔ ان چیزوں کا اسے احساس ہی نہ ہوگا۔ ان مظالم کے استیصال اور ان سے انسانوں کی نجات کی ذمہ داری کی طرف سے یہ بالکل زبان بند کئے رہے گی۔ عدل و انصاف اور حق و باطل کی طرف سے عیسائیت کی دُوح یکسر بے حس ہے۔ یہ تصور اس کے نزدیک



ایسا ہی اجنبی ہے جیسا صداقت کا تصور۔ وہ ہمیشہ عفو برداشت اور حمدی کا سبق پڑھاتی رہی۔ لیکن عدل و انصاف کی اسے کبھی یاد نہ آئی۔ زندگی اور اس کی تمام خود داریوں کا ترک ..... تدبیر آرزو ..... عدم مدافعت خاموش اطاعت۔ ایک گال پر طمانچہ کھا کر دوسرا سامنے کر دینا۔ غرضیکہ اس قسم کے مشترکہ (غیر فطری) ضابطہ اخلاق کا طوفان عیسائیت کے شعور کو مشتعل کر سکتا تھا۔ لیکن ظلم و استبداد اور جو رستم کے کسی منظر سے وہ متاثر نہیں ہو سکتی تھی۔

(THE MAKING OF HUMANITY; PP. 322-333)

اس لئے کہ ظلم و رستم کی مدافعت ہو سکتی ہے قوت سے اور قوت کا استعمال عیسائیت کی تعلیم میں حرام ہے۔ ظالم اور مستبد قوتوں کی گردن مروڑی جا سکتی ہے پختہ فولاد سے اور عیسائیت میں فولاد ”قیصر“ کے حصّہ میں آیا ہے، ”خدا“ کے حصّہ میں نہیں۔ اس لئے ظلم و استبداد کی تمام قوتیں آزاد ہیں کہ جو جی میں آئے کریں بظلم و مقہور کے دل میں انتقام کا تصور پیدا ہونا بھی گناہ ہے۔ اس کے لئے ”آسمان کی بادشاہت“ ہے، زمین کی نہیں۔ اسے ان کے مظالم و شدائد پر بھی دشمن سے پیار کرنا ہوگا کہ یہی ”اس کے خدا“ کا حکم ہے۔ ظالم ہے کہ جب خدا کے ماننے والوں کی یہ کیفیت ہو جائے گی تو دنیا میں طاغوت مزید اعترافات | ہی طاغوت کا غلبہ ہوگا۔ چونکہ یہ تعلیم یکسر ناممکن العمل تھی۔ اس لئے اب خود مسیحیت کے ارباب بدست و کشاد اس حقیقت کے اعتراف پر مجبور ہو رہے ہیں کہ ایسے حالات پیدا ہو سکتے ہیں جن میں جنگ ضروری ہو جاتی ہے۔ سینٹ پال (لندن) کا ڈین ارباب کلیسا میں بڑی ممتاز ہستی ہے وہ اپنی کتاب THE FALL OF IDOLS میں PACIFICATION کے عنوان کے ماتحت لکھتا ہے۔

عدم مدافعت کا اصول ایک چھوٹے سے گلے کے لئے ناموافق ماحول میں زندگی بسر کرنے کے لئے متعین کیا گیا تھا۔ لیکن ایک منظم سوسائٹی تشدد کے استعمال سے کبھی محتجب نہیں رہ سکتی۔ کون کہہ سکتا ہے کہ ایک عیسائی حکومت کو اپنی حدود میں کسی جرائم پیشہ گروہ کو مغلوب نہیں کرنا چاہیئے! اور جب اسے تسلیم کر لیا جائے کہ ایسا کرنا ضروری ہے تو پھر اس حکومت کے لئے دشمن کے حملہ کی مدافعت کرنا بھی ضروری ہوگا۔ ..... فتنہ و فساد کی مدافعت نہ کرنے کے معنی یہ ہوں گے کہ ہم ان لوگوں کی حوصلہ افزائی کر رہے ہیں جو کسی ضابطہ کی پروا ہی نہیں کرتے۔ آگ ٹائٹن کا بھی خیال تھا کہ ایسے حالات میں جنگ حتیٰ الجاہل

ہوتی ہے۔ اور ایسے جرائم کے امداد نہ کرنے سے ہم درحقیقت سرکشی کا بھلا کر رہے ہیں۔  
عدل کے بغیر سلطنت کیا ہے؟ ایک بڑے پیمانے پر قزاقی۔ ص ۱۶۹۔  
اس کے بعد ڈاکٹر موصوف لکھتا ہے:-

یہ دیکھ لینے کے بعد کہ ایسے حالات پیدا ہو سکتے ہیں جن میں مدافعت جنگ ضروری ہو جاتی ہے، ہمیں یہ دیکھنا چاہیئے کہ وہ کون سے اصول ہیں جن کے ماتحت یہ یقین کیا جائے کہ اب جنگ ضروری ہو چکی یا نہیں۔ (صفحہ ۱۸۱)

اس سے بھی ایک قدم آگے بڑھتے۔ آرک بشپ آف کنٹربری "کلیسائے انگلستان میں عیسائیت کی سب سے بڑی مقتدر ہستی ہے۔ اس کے متعلق رائٹر کا حسب ذیل بیان قابل غور ہے:-

آرک بشپ آف کنٹربری اور بارک کے نزدیک ایسے حالات پیدا ہو سکتے ہیں جن میں جنگ میں شرکت، عیسائیت کے منافی نہیں ہوگی۔ (اخبار نیشنل کال۔ مورخہ ۳۴/۲۲)

چنانچہ اس جواز شرکت کا مظاہرہ دوسری عالمگیر جنگ میں ہمارے سامنے آچکا ہے جس میں بقول (SIR RICHARD GREGORY) کیفیت یہ تھی کہ:-

جناب مسیح کا کلیسا ان ہتھیاروں اور قوتوں کو اپنی برکت دیتا تھا جو جنگ کے لئے تیار کی جاتی تھیں۔ اگرچہ ہر عیسائی سلطنت جو جنگ میں شریک ہوتی تھی اپنی فتح کے لئے اسی خدا کی مدد مانگتی تھی۔

(RELIGION IN SCIENCE AND CIVILISATION: P 274)

ان تصریحات کے بعد آپ خود اندازہ لگا سکتے ہیں کہ عیسائی مشنریوں کا یہ دعویٰ کہ جنگ بہر حال خلاف تہذیب و خلاف انسانیت ہے اور عیسائیت کی تعلیم جنگ کے خلاف صدائے احتجاج ہے کس قدر صداقت پر مبنی ہے؟ عیسائی مشنری اس تعلیم کی تبلیغ کیوں کرتی ہے اس کا جواب عنوان زیرِ نظر کے آخر میں آپ کے

لے بخاری، باب مظالم میں ہے کہ نبی اکرمؐ نے فرمایا: اُنْصُرُوا اَخْوَاطَ ظَالِمًا اَوْ مَظْلُومًا (یعنی تم اپنے بھائی کی مدد کرو خواہ وہ ظالم ہو یا مظلوم)۔ صحابہؓ نے عرض کیا کہ اگر مظلوم ہو تو اس کی امداد تو کی جاسکتی ہے لیکن ظالم کی مدد کس طرح کی جائے؟ فرمایا کہ اس کے ہاتھوں کو ظلم سے روکا جائے!

سامنے آئے گا۔



## ہندو مذہب اور جنگ

ہندو مت، مذہب ہی جنگ و جدال کا ہے۔ تورات کی طرح وہ بھی ان لڑائیوں کے تذکروں سے بھرے ہوئے ہیں جن میں آریہ غیریوں کے مقابلہ میں صف آراء ہوئے۔ علاوہ انہیں ان کے دیوتاؤں کی لڑائیوں کے قصے بھی دیدہ میں موجود ہیں۔ رگ وید منڈل ۲ منتر ۲ رچا ۶ میں ہے:-

وہ اندر جس نے درت را کو قتل کیا اور جس نے قصبے کے قصبے اور گاؤں کے گاؤں تیرد بالا کر دیئے۔ وہ کالے داسوں کی فوج کو تباہ کرتا ہے۔

اور اسی وید کے چوتھے منڈل منتر ۱۶ رچا ۱ میں ہے کہ:-

اس نے پچاس ہزار سپاہ فام دشمنوں کو لڑائی میں تباہ و غارت کیا۔

ان لڑائیوں کی مزید تفصیل کے لئے مشر آریہ کی کتاب THE ANCIENT CIVILISATION OF INDIA

ملاحظہ فرمائیے اویدوں کے بعد ہندو اتھاس (تاریخ) میں شری رام چندر جی اور شری کرشن جی کے نام اوتاروں کی حیثیت سے لئے جاتے ہیں، رامائن اور مہا بھارت مقدس مذہبی کتابیں تصور کی جاتی ہیں۔ رامائن اس لڑائی کی تفصیل پر مشتمل ہے جو مہاراج رام چندر نے لڑکا کے راجہ راون کے ساتھ لڑی اور ”مہا بھارت“ میں کورو اور پانڈو کی جنگ کا قصہ مذکور ہے۔ کرشن مہاراج کی طرف منسوب کردہ ”گیتا“ کی ابتداء اس طرح ہوتی ہے کہ جب جنگ مہا بھارت کے سلسلہ میں میدان میں پہنچ کر ارجن شمشیر انگنی سے چپکایا کیونکہ اس نے دیکھا کہ میدان میں دونوں طرف ایک ہی دادا کی اولاد ایک دوسرے کے مقابلے کھڑی ہے تو کرشن جی نے ”فلسفہ عمل کی تلقین سے اس کے سروہمو کو گرما یا اور اسے جنگ و پیکار پر اکسایا۔ مہاراج رام چندر اور مہاراج کرشن کے ہی وہ معرکہ آراء کارنامے ہیں جن کی بنا پر انہیں اوتار کا درجہ دیا جاتا ہے۔ ان حقائق کے پیش نظر ہندو مت کی طرف سے جنگ و قتال کے خلاف لب کشائی ناممکنات میں سے ہے۔ لیکن چونکہ ہندو مت ہر قسم کی متضاد تعلیم کو اپنے اندر سمو لیتا ہے اس لئے اہمسا (عدم تشدد) کی تعلیم بھی اس مذہب کا جزو بنائی جا رہی ہے۔ حقیقت یہ کہ ہمارے زمانہ میں اس کا اس قدر چرچا ہوا ہے کہ اسے پرمودھرا (سب سے بلند مذہب) قرار دیا جاتا ہے۔ ”اہمسا“ کے پرچارک ہندو قوم کے سیاسی راہنما مہاتما گاندھی ہیں۔ چونکہ

(۱) حاشیہ اگلے صفحہ پر دیکھئے

ہنگامی سیاست ہماری کتاب کا موضوع نہیں اس لئے ہمیں ان امیال و عواطف سے بحث نہیں جن کے باعث ”اہمسا“ کو ہندوستان کی تحریک ”رام راج“ کا سب سے کامیاب حربہ قرار دیا گیا تھا۔ لیکن چونکہ اس حربہ کو بطور عقیدہ اور فلسفہ زندگی کے پیش کیا جاتا ہے اس لئے اس کا ذکر ناگزیر ہے۔ دیکھنا یہ ہے کہ کیا خود ہما تم گاندھی کے نزدیک یہ فلسفہ زندگی کے ہر شعبہ اور تمام حالات میں ممکن العمل ہے۔ یا ان کے نزدیک ایسے حالات بھی پیدا ہو سکتے ہیں جن میں تشدد ضروری ہو جاتا ہے۔ اہمسا سے مفہوم یہ ہے کہ دشمن سے انتقام نہ لیا جائے۔ برائی کی مدافعت کے لئے کبھی ہاتھ نہ اٹھایا جائے۔ تشدد پر کسی حالت میں بھی نہ اُترا جائے۔ ہما تم گاندھی کے نزدیک اہمسا میں صداقت ہے اور اسی لئے

### ہما تم گاندھی کا فلسفہ

لیکن ایسے حالات بھی سامنے آجاتے ہیں جن میں خود ہما تم گاندھی کو اہمسا کے اصولوں کے خلاف تلقین کرنی پڑتی ہے۔ مثلاً ۱۹۴۶ء کے اخبار ہریجن میں لکھا ہے کہ ایک جھٹی پادری کی کسی سفید فام (یورپین) نے بے عزتی کی تو اس پادری نے (جو بڑے توانا اور مضبوط جسم کا تھا) اپنے حریف سے کہا کہ ”بھائی مجھے معاف کر دو!“ اس پر ہما تم گاندھی لکھتے ہیں کہ:-

یہ اہمسا نہیں ہے یہ مسیح کی تعلیم کی تضیک ہے جو انردی کا تقاضا تھا کہ وہ پادری اس سفید فام سے اپنی بے عزتی کا بدلہ لیتا۔

اسی طرح فسادات کلکتہ کے موقع پر انہوں نے اپنے اسی اخبار کے افتتاحیہ میں لکھا کہ:-

یہ لوگ بدلہ بھی لے سکتے ہیں اور اس سے مجتنب بھی رہ سکتے ہیں۔ اجتناب آسان اور سادہ ہے بشرطیکہ اس کے لئے عزم موجود ہو۔ بدلہ پیچیدہ ہے (اب دیکھنا یہ ہے کہ اس بدلے میں) ایک ہی دانت کے بدلے ایک ہی دانت توڑا جاتا ہے یا زیادہ۔

(ہریجن، ۲۵ اگست ۱۹۴۶ء)

(گذشتہ صفحہ کا فٹ نوٹ) یہ ۱۹۴۶ء سے قبل کی تحریر ہے۔ جب ہندوستان میں ہما تم گاندھی کی تعلیم (عدم تشدد) کا بڑا چرچا تھا۔ اس مقام کو اسی پس منظر کی روشنی میں دیکھنا چاہیے۔ اس کے بعد خود ہما تم گاندھی کو ایک ہندو نے قتل کر دیا اور جب ہندوستان کو آزادی ملی تو وہ دنیا کی سب سے بڑی جنگجو قوم ثابت ہوئی۔ یعنی اس قوم کے ”اوتار“ کا فلسفہ عدم تشدد چار دن تک بھی نہ چل سکا۔

جہاں تک حیوانیت (جان تلف کرنے کا تعلق ہے) ہاتھ کا گندھی کا عقیدہ تھا کہ سانپ، بچھو، بھیڑیے اور اسی قسم کے اور جانور جو نوع انسانی کے لئے خطرناک ہیں تلف کر دیئے جائیں۔ اس پر کسی نے اعتراض کیا تو انہوں نے ۹ جون ۱۹۴۶ء کے ہریجن کے مقالہ افتتاحیہ میں اس کا جواب دیا جس کے ضمن میں لکھا کہ یہ ناممکن ہے کہ انسان تشدد سے اپنی زندگی میں یکسر مجتنب رہ سکے۔ اب یہ سوال پیدا ہوتا ہے کہ یہ امتیازی خط کس مقام پر کھینچا جائے۔ ہر خط ہر شخص کے لئے ایک ہی نہیں ہو سکتا۔

اس کے بعد لکھتے ہیں کہ:-

اہمسا کی بنا پر جانوروں کو اجازت دے دینا کہ وہ کھیتوں کو کھا جائیں وراں حالیکہ ملک میں قحط پڑا ہو، یقیناً گناہ ہے۔ خیر اور شر اضافی چیزیں ہیں۔ جو چیز ایک قسم کے حالات میں خیر (نیکی) ہے وہی دوسری قسم کے حالات میں شر (بدی) بن سکتی ہے۔

یہاں سے اتنا تو معلوم ہو گیا کہ خود ہاتھ کا گندھی کے نزدیک اہمسا صداقت مطلق (ABSOLUTE TRUTH) نہیں بلکہ اضافی صداقت RELATIVE TRUTH ہے۔ اور ایسے حالات بھی پیدا ہو جاتے ہیں جب "اہمسا" پر عمل پیرا ہونا موجب گناہ ہو جاتا ہے۔ اس وقت ہمسا (تشدد) ہی عین نیکی ہو جاتا ہے۔ یہی اسلام کی تعلیم ہے۔ اس کے نزدیک ایسے حالات بھی ہو سکتے ہیں جن میں عفو و درگزر ہی نیکی ہوتی ہے اور ایسے بھی ہیں جن میں "عصائے کلیبی" عدل و صداقت قرار دیا جاتا ہے۔ اسی ضمن میں ہاتھ کا گندھی دوسری جگہ لکھتے ہیں:-

بندر جس قدر نقصان پہنچاتے ہیں لوگ اس سے تنگ آ جاتے ہیں اور دل سے چاہتے ہیں کہ وہ مرجائیں اگر انہیں کوئی مار دے تو جی میں بہت خوش ہوتے ہیں لیکن بایں ہمہ (ظاہری طور پر) وہ ان کے تلف کئے جانے کی مخالفت بھی کرتے ہیں۔ ایک دوست جو شاستر دل سے خوب واقف ہے لکھتا ہے کہ بندر فصول کو تباہ کر دیتے ہیں۔ ان کی تعداد دن بدن بڑھتی چلی جا رہی ہے۔ کہتے کہ اس باب میں اہمسا کا کیا حکم ہے۔

اس کے جواب میں ہاتھ کا گندھی لکھتے ہیں:-

میرا اہمسا میرا اپنا ہے۔ میں جانوروں کو تلف نہ کرنے کے عقیدہ کا قائل نہیں ہوں جو جانور انسانوں کو چیر بھاڑ ڈالیں یا انہیں نقصان پہنچائیں میں ان کی جان بچانے کے لئے اپنے

دل میں کوئی جذبہ نہیں پاتا۔ بلکہ میں ان کی نسل کی افزائش میں مدد دینے کو غلطی سمجھتا ہوں۔ اس لئے میں چیونٹوں، کیڑے مکوڑوں، کتوں اور بندروں کو خوراک بہم پہنچانے کے خلاف ہوں۔ میں ان کی زندگی بچانے کے لئے انسان کی زندگی قربان نہیں کر سکتا۔ بنا بریں میں اس نتیجہ پر پہنچا ہوں کہ جہاں بند انسانوں کی بہبود کے خلاف ایک مصیبت بن رہے ہیں انہیں تلف کر دینا قابل معافی ہی نہیں بلکہ ان کا مار دینا فرض ہے۔ سوال یہ پیدا ہوگا کہ یہی اصول انسانوں پر بھی کیوں نہ منطبق کیا جائے؟ ایسا نہیں ہو سکتا اس لئے کہ انسان کتنے ہی خراب کیوں نہ ہوں وہ ہمارے ہی جیسے ہیں۔ خدا نے انہیں عقل عطا فرمائی ہے جو جانوروں کو نہیں دی گئی۔ (ہریجن، مورخہ ۵ مئی ۱۹۴۶ء)

اس اقتباس کا آخری ٹکڑا قابل غور ہے۔ سوال یہ پیدا ہوتا ہے کہ اگر کوئی انسان یا انسانوں کی کوئی جماعت کمزور دلیل | دہی کچھ کرنے لگ جائے جو بھیڑیے یا بندر کرتے ہیں۔ وہ فصلوں کو تباہ و برباد کریں۔ ملک میں فتنہ و فساد برپا کریں جس سے کسی شریف انسان کی عزت، آبرو، جان، مال، حریت و آزادی کچھ بھی محفوظ نہ ہو۔ انہیں انسانوں کی طرح دلیل و برہان سے سمجھایا جائے تو اس کا جواب اینٹ اور پتھر سے دیں۔ ان کی عقل و دانش کو اپیل کیا جائے تو وہ سامنے سے تھپڑ ماریں انہیں انسانیت کا واسطہ دیا جائے تو وہ اس کا مضحکہ اڑائیں اور انسانی جان اور مال، عزت و عصمت کی تباہی و بربادی میں آگے ہی آگے بڑھتے جائیں تو اس وقت کیا کیا جائے؟ کیا یہ کہ چونکہ ان مفسدین کی شکل و صورت انسانوں جیسی ہے۔ اس لئے انہیں ان کی انسانیت سوز حرکات سے زبردستی نہ روکا جائے اور کھلا چھوڑ دیا جائے کہ جو ان کے جی میں آئے کریں۔ کیا اس طرح سے دنیا کا کوئی نظام امن و عافیت قائم رکھ سکتا ہے؟ اس میں شبہ نہیں کہ علم و عقل بہت بڑے جوہر ہیں جن سے نوع انسانی کو نوازا گیا ہے۔ لیکن کیا یہ ہمارا روزمرہ کا مشاہدہ نہیں کہ جذبات سے مغلوب ہو کر انسان علم و عقل کے باوجود کس درجہ حیوانیت پر اتر آتا ہے؟ حقیقت یہ ہے کہ جس طرح شراب کے نشہ میں انسان کی عقل مفلوج ہو جاتی ہے اسی طرح جذبات کے نشہ سے بھی عقل اندھی ہو جاتی ہے۔ اور جس طرح ایک شرابی کو (بحالت شراب) دلائل و براہین سے قائل کرنا ناممکن ہے، جذبات سے مغلوب انسان کی عقل و بصیرت کو اپیل کرنا بھی بیکار ہے۔ ازمنہ جہالت و دشت کے ڈاکوؤں اور قزاقوں کو چھوڑیئے کہ دیا جاسکتا ہے کہ ان میں علم و عقل کی کمی تھی۔ دورِ حاضر کی

متمدن و دہذب قومیں جب آئے دن درندوں کی طرح آپس میں گتھم گتھا ہو جاتی ہیں تو ان کی عقل و مینش کہاں گم ہو جاتی ہے؟ ابھی کل کا ذکر ہے کہ مسلسل چھ برس تک ان ہی متمدن و دہذب انسانوں نے دنیا کو آگ و خون کا جہنم بنائے رکھا اور کسی صاحب عقل و فہم کی کوئی دلیل (REASON) انہیں اس درندگی سے روک نہ سکی۔ اس میں شبہ نہیں کہ انسانی قلب و دماغ کی تربیت سے اس میں حیوانیت کا عنصر کم کیا جاسکتا ہے (اور قوانین الہیہ کے اتباع و اطاعت سے مقصود یہی ہے) لیکن جب تک ایسے انسان موجود ہیں جن میں حیوانیت کا عنصر غالب ہے۔ ان انسان نما درندوں کے خونی پنجوں سے انسانیت کو محفوظ رکھنے کے لئے دلائل و براہین (REASON) کے علاوہ ضرب کلمی کی بھی ضرورت ہے۔ یہی وہ انسان ہیں جن کے متعلق قرآن کریم کہتا ہے کہ وہ یونہی دیکھنے میں انسان ہیں لیکن حقیقت میں حیوان بلکہ ان سے بھی بدتر ہیں اُولَئِكَ كَالْأَنْعَامِ بَلْ هُمْ أَضَلُّ — خود یورپ کے بدترین نے بھی مسئلہ کے اس پہلو پر کافی غور کیا ہے۔ لیکن وہ بھی اسی نتیجہ پر پہنچے ہیں کہ عقلی دلائل سے جنگ نہیں روکی جاسکتی۔ ڈین اننگے جس کا تعارف پہلے کرایا جا چکا ہے اس باب میں رقمطراز ہے:-

عام طور پر عصر حاضر کا انسان جنگجو نہیں ہے لیکن اس کے اندر غصہ کی آگ نہایت آسانی سے بھڑکائی جاسکتی ہے۔ اگر یہ شخص درست ہے تو پھر جنگ کو دلائل و براہین سے ختم کر دینے کے امکانات بہت بعید ہیں۔ (ص ۱۹۳)

اسی ضمن میں (TREATIES ON RIGHT OR WRONG) کا مصنف (H.L. MENCKAM) لکھتا ہے کہ:-

ایک قوم کی دوسری قوم کے مقابل لاکھڑا کرنے کی اس ہیبت سازش کے درمیان وہ نظری مصالحتیں دکھائی دیتی ہیں جو جنگ کو ختم کرنے کے خواب دیکھ رہی ہیں۔ اگر کسی معجزہ سے ان کی آرزو پوری ہو جائے، تو نیشنلزم کا یہ بُت گر جائے اور اس کے ساتھ ہی اس کی بہت سی باطل اور اخلاق سوز اقدار بھی۔ اس لئے کہ اس کی قوتوں کا سرچشمہ خوف ہے اور کوئی شخص ایسے دشمن سے خائف نہیں ہوگا جو عدل کے ہتھیاروں سے مسلح ہو۔ لیکن موجودہ تاریخی عہد کے اختتام سے قبل جنگ کے ختم ہوجانے کے امکانات بہت کم ہیں اور اس میں ابھی صدیاں درکار ہیں۔ انسان ابھی وحشی قبائل سے بہت قریب ہے

لے دوسری جنگ عظیم مراد ہے۔

اور اس لذت کو چھوڑنے کے لئے تیار نہیں جو اسے اس وقت ملتی ہے جب اس کا خون گرم ہو جائے اور وہ دشمن کے تعاقب میں نکلے یا اس سے ہمدردی ہو۔ جب مختلف حکومتوں کی طرف سے صلح کے مطالبات پیش ہوتے ہیں تو وہ مطالبات درحقیقت اپنے اپنے مفاد کے مطالبات ہوتے ہیں۔ میں نے بحیثیت ایک صحیفہ نگار کے تین بین الاقوامی کانفرنسوں میں شرکت کی ہے جو جنگ کو ختم کر دینے کے لئے منعقد ہوئیں اور جو کچھ میں نے اوپر لکھا ہے وہ میری اس شرکت کا نتیجہ ہے۔ چند دنوں کی منافقانہ نرمی و آسستی کے بعد یہ بدترین چھینٹے اور چھینٹے پر اتر آتے تھے اور جب وہ اپنے اپنے ملک میں واپس جاتے تھے تو ان کی کامیابی کو اس معیار سے نہیں پرکھا جاتا تھا کہ وہ دنیا میں قیام امن و صلح کے لئے کیا کچھ کر کے آئے ہیں بلکہ اس سے کہ وہ آئندہ جنگ کے لئے کیا کچھ (سامان) لے کر آئے ہیں۔ لیگ آف نیشنز (جمعیت اقوام) کا شیرازہ اس دن بکھرنا شروع ہو گیا تھا جب اس کے عوام بے نقاب ہونے لگے۔ اور یہ چیز اس کے قیام کے تھوڑے ہی عرصہ بعد ظہور پذیر ہو گئی تھی۔ ان تمام افسانوی دعاوی کے باوجود جو اس کے قائم کرنے والوں نے دنیا کے سامنے پیش کئے اس کے قیام سے درحقیقت مقصد یہ تھا کہ جنگ عظیم کے ال غنیمت کو فاتحین کے لئے محفوظ کر لیا جائے۔ اور جو یہی یہ کاروبار شروع ہوا تو یہی فاتحین (مال غنیمت کی اس تقسیم پر) باجمہد گرا لکھ پڑے۔ (ص ۲۳۳)

اور آگے بڑھتے۔ ۱۹۳۲ء میں لیگ آف نیشنز کی (NATIONAL INSTITUTE OF INTELLECTUAL CO-OPERATION) کے ایما پر پروفیسر آئن سٹائن (EINSTEIN) نے مغرب کے مختلف ممتاز ارباب و مفکرین کو دعوت دی کہ وہ اس موضوع پر اپنے خیالات کا اظہار کریں۔

کیا نوع انسانی کو جنگ کی حبیبیتوں سے نجات دلانے کا کوئی طریقہ ہے؟  
علم تجربہ نفس کے مشہور ماہر فرآئیڈ نے اس کے جواب میں جو کچھ لکھا 'وہ ارباب بصیرت کے لئے قابل غور ہے۔ ہر چند یہ بات متضاد سی نظر آئے گی۔ لیکن حقیقت یہی ہے کہ اس غیر منقطع امن کی منزل کا راستہ جسے حاصل کرنے کے ہم اس درجہ متمنی ہیں، خود جنگ کے ذریعہ ہی تیار ہوگا۔ اس لئے کہ جنگ کے ذریعہ بڑی بڑی سلطنتوں کا قیام وجود میں آجائے گا جن کی حدود کے اندر



ان کی مرکزی قوت کی وجہ سے جنگ ناممکن ہو جائے گی..... جنگ ختم کرنے کا ایک ہی یقینی ذریعہ ہے اور وہ یہ کہ باہمی رضامندی سے ایک ایسی مرکزی قوت کو قائم کر دیا جائے جس کے فیصلے مختلف اقوام کے مفاد کے تصادم کے وقت قول فیصل کا حکم رکھیں۔ اس کے لئے دو چیزوں کی ضرورت ہے۔ اول اس قسم کی عدالت عالیہ کی تخلیق اور دوم اس کے لئے قوت نافذہ کی بہم رسانی۔ جب تک یہ دوسری چیز بہم نہ پہنچائی جائے اول شے بیکار ہوگی۔ بہر حال جیسا کہ آپ کو معلوم ہے سوال یہ نہیں کہ انسان کی غالب قوتوں کو کس طرح دبایا جائے بلکہ یہ کہ ان کو کس طرح جنگ کی بجائے دیگر شعبوں میں استعمال کیا جائے۔ (۹۳-۹۴)

آخر میں ڈاکٹر فرانڈ لکھتا ہے کہ ”ہم دماغی کام کرنے والے لوگ اس لئے جنگ کو نفرت کی نگاہ سے دیکھتے ہیں کہ ہماری جسمانی فطرت کا ایسا ہی تقاضا ہے۔“

یہ ان لوگوں کے حالات ہیں جو آج علم و عقل میں اقوام عالم کے سرخیل سمجھے جاتے ہیں اور ہر معاملہ کو دلیل و برہان سے طے کرنے کے مدعی ہیں۔ حقیقت یہ ہے کہ اگر سرکش قوتیں دلیل و برہان سے اپنی غلط روش سے باز آجائیں تو مہاراجہ رام چندر کو راون کے خلاف فوج کشی کی کیا ضرورت تھی اور مہاراجہ کرشن کو کورکھشتر کے میدان میں اس قدر قتل و خونریزی کی کیا حاجت؟ کیا وہی دلائل جو انہوں نے ارجن کو جنگ کرنے پر آمادہ کرنے میں استعمال کئے تھے ان کو ردوں کو جنگ سے محترز رکھنے میں استعمال نہیں کئے جاسکتے تھے؟ لہذا دنیا میں جب تک سرکش طبائع کا وجود باقی ہے انسانیت کو ان کے دندانِ حرص و آرزو سے محفوظ رکھنے کے لئے قوت کی بھی ضرورت ہے۔ یہی وجہ ہے کہ ”اہمسا“ کے اذان رہا تھا گاندھی کو بھی بالآخر یہی کہنا پڑا کہ بر میں تو یہی کہتا ہوں کہ بجائے اس کے کہ ہندوستان کی عورتیں یہ محسوس کریں کہ وہ بے بس ہیں اس سے کہیں بہتر ہے کہ انہیں ہتھیاروں کا استعمال سکھایا جائے۔ عورتوں میں ریو اور

لہ غور کیجئے، عہدِ حاضر کا یہ نفسیاتی عالم کس طرح اسی حل پر پہنچا ہے جسے قرآنِ کریم نے صدیوں پہلے تجویز کیا تھا۔ قرآنِ کریم دنیا میں امت مسلمہ کا وجود اس لئے ضروری قرار دیتا ہے کہ وہ شہداء علی الناس (تمام نوعِ انسانی کے معاملات کے نگہبان) ہوں اور دنیا میں امر بالمعروف اور نہی عن المنکر کر سکیں اور یہ فریضہ اسی وقت پورا ہو سکتا ہے کہ جب ان کے پاس کتاب اللہ کے ساتھ قوت بھی ہو۔

اور خنجر رکھنے کا رواج ترقی پذیر ہو۔

(ہیریکن مونٹھ ۲۷) (THOMAS SUGRUE; QOUTED IN "THINK AND GROW RICH-248)

بہی وہ خنجر ہے جس کی اجازت قرآن دیتا ہے۔

شروع میں یہ بتایا جا چکا ہے کہ مغرب کے تحت الشعور میں وہ کونسا جذبہ اسلام کے خلاف آتش خاموش کی طرح کارفرما ہے جس کے ماتحت وہ ہر اسلامی قوت کے ضعف و اضمحلال کی فکر میں غلطیاں و پیچاں رہتے ہیں۔ اس مقصد کے حصول کے لئے ارباب کلیسا کے جوش و عسا کران کے پیش آہنگ (ہراول دستہ) کافر بیضہ سر انجام دیتے ہیں۔ بقول اقبالؔ ہے

متاعِ غیر پہ ہوتی ہے جب نظر اس کی

تو ہیں ہراول لشکرِ کلیسا کے سفیر

**ناصحین مشفق**

یہ مسیحی مبلغ ناصحان مشفق کے لباس میں جلوہ فرما ہوتے ہیں۔ یورپ سے چلتے ہیں تو اپنے اسلحہ ساز کارخانوں کو تاکید کرتے ہیں کہ دیکھنا! تمہاری بھٹیاں کہیں

سرد نہ پڑ جائیں اور سولہ سولہ انچ دھانے کی توپیں ہزار ہزار پونڈ کے گولے، ثریا بوس طیارے اور عالم سوز جوہری بم تیار ہوتے جائیں۔ لیکن مشرق میں مسلمانوں کو "مسح کی منادی" سنائی جاتی ہے کہ خدا کی بادشاہت کمزوروں اور ناتوانوں کا حصہ ہے۔ جو ایک گال پر طمانچہ مارے دوسرا گال بھی اُس کے سامنے کر دو۔ کہ آسمانی بادشاہت تمہارے لئے مقدم ہو چکی ہے۔ باقی رہی اس دنیا کی سلطنت اور حکومت تو یہ مٹی ہے۔ اس

لے واضح رہے کہ عیسائیت کی تعلیم کے دوش بدوش یہ جنگی تیاریاں کچھ دورِ حاضر کی پیداوار نہیں ہیں۔ صلیبی جنگ لڑنے والے اور سارے یورپ کو اس کے لئے مشتعل کرنے والے یہی ارباب کلیسا یعنی ان کے بڑے بڑے بطریق اور اسقف ہی تھے۔ وہ صلیبی جنگ جس کے متعلق خود ایک عیسائی مؤرخ کا بیان ہے۔

جس رسولِ عربی کی فوجیں یروشلم میں فاتحانہ انداز سے داخل ہوئیں (یعنی بہ عہدِ حضرت عمرؓ) تو کسی

ایک غیر مسلم کو بھی بنا بر مذہب قتل نہیں کیا گیا۔ لیکن جب صدیوں بعد صلیبی جنگ لڑنے والے

عیسائی اس شہر میں داخل ہوئے تو کوئی مسلمان مرد عورت، بچہ باقی نہ چھوڑا گیا۔

لئے مٹی پر نگاہ رکھنا دولت کی نشانی ہے۔ تاریخ شاہد ہے کہ یورپ کے پادریوں نے صدیوں سے یہی روش اختیار کر رکھی ہے۔ وہ مسلم ممالک میں خاص طور پر آتے رہے اور انہیں آسمانی بادشاہت کے خواب اور افسانے سناتے رہے۔ حتیٰ کہ زمین کی بادشاہت دوسروں کے ہاتھوں میں چلی گئی۔ اور مسلمان۔ ہاں وہی مسلمان جس کے متعلق اس کے خدائے کہا تھا:-

إِنَّ اللَّهَ اشْتَرَىٰ مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ  
لَّهُمُ الْجَنَّةَ ۖ يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ ۖ تَف  
وَعْدًا عَلَيْهِ حَقًّا فِي التَّوْرَةِ وَالْإِنْجِيلِ وَالْقُرْآنِ ۚ وَمَنْ أَوْفَىٰ  
بِعَهْدِهِ مِنْ اللَّهِ فَاستَشِيرُوا بِبَيْعِكُمُ الَّذِي بَايَعْتُمْ بِهِ ۚ وَ  
ذَٰلِكَ هُوَ الْفَوْزُ الْعَظِيمُ (۹/۱۱۱)۵

بلاشبہ اللہ نے مومنوں سے ان کی جانیں بھی خرید لیں اور مال بھی اور اس کے عوض انہیں جنت کی زندگی عطا کر دی۔ یہ اللہ کی راہ میں جنگ کرتے ہیں دشمن کو مارتے بھی ہیں اور مرتے بھی ہیں۔ یہ وعدہ اللہ کے ذمہ ہو چکا (یعنی اس لے ایسا ہی قانون ٹھہرا دیا ہے) تو انجیل اور قرآن (تینوں کتابوں) میں (ایساں طور پر) اس کا اعلان ہے۔ اور اللہ سے بڑھ کر کون ہے جو اپنا عہد پورا کرنے والا ہو۔ (مسلمانو!) اپنے اس سودے پر جو تم نے اللہ سے چکایا ہے خوشیاں مناؤ اور یہی ہے جو سب سے بڑی فیروز مندی ہے۔

یہی مسلمان تسبیح و صلے کو آلِ حیات سمجھ کر قناعت و توکل کے غلط مفہوم کی ایون کھا کر سو گیا۔

یا وسعتِ افلاک میں تکبیرِ مسلسل

یا خاک کے آغوش میں تسبیح و مناجات

وہ مذہبِ مردانِ خود آگاہ و خدا مست

یہ مذہبِ ملاً و جمادات و نباتات

مغرب کے ان ناصحانِ مشفق کی اس منظم سازش کے متعلق علامہ اقبالؒ نے اپنی ثنوی "سرارِ رموز"

بھیر پیل اور شیر | میں ایک نہایت بصیرت افروز تمثیل لکھی ہے۔ وہ کہتے ہیں کہ جنگل میں ایک شیر رہتا تھا۔ وہاں کی بھیڑیں جب اس سے تنگ آگئیں تو انہوں نے مل کر مشورہ

کہا کہ اس کا علاج کیا کیا جائے۔ جو اُن میں سب سے زیادہ سیاست دان بھیڑ تھی اس نے کہا کہ دیکھو! اگر تم تمام بھیڑیں بھی مل جاؤ تب بھی ایک شیر نہیں بن سکتیں۔ لہذا اپنے آپ کو شیر بنانے کا خیال محض وہم ہے، کوشش یہ کرو کہ کسی طرح یہ شیر بھیڑ بن جائے۔ چنانچہ اس بھیڑ نے ایک تارک الدنیا فقیر کے سے کپڑے پہنے اور نہایت مسکین سی شکل بنا کر شیر کے پاس آ بیٹھی اور اُسے اُپدیش دینا شروع کیا کہ بابا! یہ دنیا چند روزہ ہے، مایا کا جال ہے۔ یہ خونریزی کی زندگی شریفوں کا کام نہیں۔ دشمن سے پیار کرو۔ اپنی خودی کو مارو۔ اس سے اطمینان قلب حاصل ہوگا۔ یہی زندگی کا مقصد ہے۔

اے کمی نازی ہنر کو سفند!

ذبح کن خود را کہ باشی ارجمند!

زندگی را می کند ناپائیدار

جبر و قہر و انتقام و اقتدار

غافل از خود شو اگر فزانہ

گر ز خود غافل نہ دیوانہ

چشم بند و گوش بند لب بند

تار بند فکر تو بر چرخ بلند

گو سفند کی یہ خواب آدرافسوں سازی کا گر ہوئی اور شیر اس کا چیلہ بن گیا اور گوشت چھوڑ کر گھاس پات پر

گزران ہونے لگی۔ رفتہ رفتہ اس کی قوت و ہیبت، تندی و تیزی، جلال و جبروت، مسکینی و عاجزی، کمزوری

اور ناتوانی، بزدلی اور دہول ہمتی میں بدل گئی اور حالت یہ ہو گئی کہ:-

از علف آں تیزی دندان نمائد

ہیبت چشم شر افشاں نمائد

دل بت دریچ از میان سینہ رفت

جو ہر آئینہ از آئینہ رفت

آں جنون کوشش کامل نمائد

آں تقاضائے عمل در دل نمائد

اقتدار و عزم و استقلال رفت

اختیار و عزت و اقبال رفت

پنچہ ہائے آہنی بے زور شد

مردہ شد دلہا دتنہا گور شد

صد مرض پیدا شد از بے ہمتی

بیدلی، کوتہ دلی، دد فطرتی

شیر بیدار از فسون میشش خفت

انخطاط خویش را تہذیب گفت

دنیا کے باقی حصوں میں، یہ خیالات مسلمانوں میں کس کس انداز سے پھیلائے گئے، اس کے تذکرہ کا یہ موقع نہیں۔ انگریزوں نے جب ہندوستان میں

## ہندوستان میں

مسلمانوں کی سلطنت کو ختم کیا تو اسے اس بات کا اندیشہ پیدا ہوا کہ اس خاکستر سے کہیں پھر زندگی کی چنگاری نہ بھڑک اٹھے اس کے لئے اس نے اسی نسخہ کو یہاں برتنا اور پادریوں کے غول کے غول ہندوستان آنے شروع ہو گئے۔ انہوں نے آکر سارے ملک میں اپنی تبلیغ کا جال بھیلادیا اور مسلمانوں میں ”صلح و آشتی اور آسمانی بادشاہت“ کی تعلیم عام ہونے لگی۔ اسی سلسلہ کی ایک کڑی مرزا غلام احمد قادیانی تھے جنہوں نے اپنی تحریک کو انگریزوں کا ”خودکاشتہ پودا“ کہہ کر پکارا ہے۔ انہوں نے (اپنی مزعومہ ”وحی“ کی سند کے ساتھ) اس قسم کی تعلیم دینی شروع کر دی کہ

اے دوستو! جہاد کا اب بھوڑا خیال

دیں گے لئے حرام ہے اب جنگ اور قتال

اس منظم پروپیگنڈا کا اثر یہ ہوا کہ مسلمان جہاد کے معاملہ میں جھینپا جھینپا سا نظر آنے لگا۔ اور جن لوگوں نے اس ”نئے نبی“ کی نبوت کو تسلیم نہ بھی کیا ان کی بھی کیفیت یہ ہو گئی کہ اس باب میں ان کا رویہ معروضی (APOLOGETIC ATTITUDE) ہو گیا۔ وہ چاہتے تھے کہ قرآن میں جہاد کی آیتیں نہ ہی ہوں تو اچھا تھا۔ چونکہ اس پر ان کا بس نہیں تھا اس لئے انہوں نے ان آیات کی ایسی مضحکہ انگیز تاویلیں شروع کر دیں جن سے یہ ثابت ہو جائے کہ یہ اس زمانہ کے احکام ہیں جب دنیا بھی اتنی مہذب نہیں ہوئی تھی۔ وہ

دورِ وحشت و بربریت تھا۔ یہ احکام وقتی تھے۔ اس زمانہ کے عربوں کی جنگجو خصلت کے پیشِ نظر ان چیزوں کی ضرورت لاحق ہو گئی تھی لیکن اب یہ تمام آیات منسوخ ہو چکی ہیں و قس علیٰ هذا۔ یہ سازش کامیاب ہو ہی چکی تھی۔ لیکن قوم کی خوش بختی تھی کہ ان میں اقبال جیسا دیدہ و پر پیدا ہو گیا جس نے اپنی فراستِ ایمانی اور بصیرتِ فرقانی سے راہِ گم کردہ مسلمان کی نگاہوں کو پھر سے قرآن کی طرف مرکوز کروایا اور اس منظم سازش کے نگاہ فریب پردوں کو چاک کر کے حقیقت کو بے نقاب کروایا اور اعلانِ یہ کہہ دیا کہ

ہو اگر قوتِ فِرعون کی در پردہ مریدا  
قوم کے حق میں ہے لعنت وہ کلیمِ الہی

اس نے ان ناصحینِ مشفق سے پوچھا کہ:-

باطل کے فال و فر کی حفاظت کے واسطے  
یورپ زرہ میں ڈوب گیا دوش تا کمر!  
ہم پوچھتے ہیں شیخِ کلیسا نواز سے!  
مشرق میں جنگِ شر ہے تو مغرب میں بھی ہے شر  
حق سے اگر غرض ہے تو زیبا ہے کیا یہ بات  
اسلام کا محاسبہ یورپ سے در گذر!

یہ اسی مردِ خود مست و خود آگاہ کا اعجاز ہے کہ آج مسلمان نے پھر سے اس حقیقتِ قرآنی کو بے حجاب دیکھ لیا ہے اور قرآن اور صاحبِ قرآن کی سیرت کے اس حیاتِ آدر پہلو کو اپنی قوتِ ایمانی کے ساتھ دنیا کے سامنے پیش کرنے کے قابل ہو گیا ہے۔

آسمان اس کی لمحہ پر شبنم افشانی کرے  
سبزہ نورستہ اس گھر کی نگہبانی کرے



بُدھ مت اور جین مت | اس میں شبہ نہیں کہ بُدھ مت اور جین مت جیسے مذاہب نے دنیا میں جیوہِ بتیاء کے خلاف تعلیم دی ہے لیکن سوال یہ ہے

کہ ان مذاہب نے انسانی دنیا کو کون سا تمدن دیا ہے؟ جین مت کے ہیرو تاریخ میں کسی مقام پر بھی اُبھرے ہوئے نظر نہیں آتے اور آج ان کا جداگانہ تشخص بھی معروف نہیں، بدھ مت والوں نے مہاراجہ اشوک اور کنشک کی حکومت کے بنی ہوئے پر کچھ فروغ حاصل کیا، لیکن اس کے بعد ہندوؤں کی ایک ہی یورش نے انہیں اس طرح ہندوستان کی چار دیواری سے باہر نکال کھڑا کیا کہ آج انہیں اس ملک میں ایک ستمہ اقلیت تک کی بھی حیثیت حاصل نہیں۔ یہ اس لئے کہ یہ مذاہب اور ان کا فلسفہ یکسر انفرادی زندگی کے لئے "نجات" (مکتی) کا مدعی تھا اجتماعی زندگی سے انہیں کچھ سروکار نہ تھا۔ یہی کیفیت اس زمانہ کی عیسائیت کی تھی جب عدم تشدد پر ان کا ایمان تھا۔ ڈین آگے کے الفاظ میں:-

عیسائیت ایک خالص مذہبی تحریک تھی انفرادی اور عالمگیر (ص ۱۴۱)

یہی کیفیت ہندو مذہب کی ہے۔ چنانچہ خود مہاتما گاندھی لکھتے ہیں:-

اگر میں ڈکٹیٹر ہوتا تو مذہب اور حکومت کو الگ الگ کر دیتا۔ مجھے میرے مذہب کی قسم میں اس (علیحدگی) کے لئے جان تک دے دیتا۔ مذہب میرا ذاتی معاملہ ہے، حکومت کو اس سے کیا واسطہ؟ حکومت کا منصب یہ ہے کہ وہ تمہاری دنیاوی ضروریات کا خیال رکھے۔ مثلاً صحت، رسل و رسائل، امور خارجہ، سکے وغیرہ۔ مذہب سے اُسے کچھ واسطہ نہیں۔

مذہب ہر شخص کا پرائیویٹ معاملہ ہے۔ (ہوکن، مؤرخہ ۹/۴۶)

لیکن جیسا کہ شروع میں لکھا جا چکا ہے کہ اسلام مذہب نہیں، دین ہے جس میں حکومت اور مذہب دونوں عناصر شامل ہیں۔ کسی حکومت کو دیکھئے۔ اسے قدم قدم پر "جنگ" کی ضرورت پڑتی ہے جنگ کیا ہے؟ کسی سے کوئی چیز بجز منوانا، یعنی قوت کا استعمال۔ آپ غور کیجئے کہ **قیام حکومت اور قوت** حکومت کو کس طرح ہر روز قوت کا استعمال کرنا پڑتا ہے۔ ایک ڈاکو جب امن عامہ میں خلل انداز ہوتا ہے تو اس کی گرفتاری کے لئے پولیس متعین کی جاتی ہے۔ ڈاکو اور پولیس میں قوت کا مقابلہ ہوتا ہے جس کی قوت زیادہ ہوتی ہے وہ غالب آجاتا ہے۔ اکثر اوقات ڈاکو اس آدیروش

لہ عالمگیر کس طرح جب خود اناجیل میں لکھا ہے کہ حضرت مسیح صرف بنی اسرائیل کی طرف مبعوث ہوئے تھے اور وہ بیٹوں کی روئی کتوں کو ڈالنے نہیں آئے تھے۔ (۷ حاشیہ اگلے صفحہ پر دیکھیں)

میں مارا جاتا ہے، اگر زندہ گرفتار ہو جائے تو سب سے پہلے اس کی قوت (اسلحہ وغیرہ) چھینی جاتی ہے۔ عدالت اس کے خلاف مقدمہ چلائی ہے اور جرم ثابت ہونے پر اسے سزا دی جاتی ہے۔ یہ سزا پھر قوت کے روز پر عمل میں آتی ہے اس کا نام قیام امن ہے جو ہر منظم حکومت کا اولین فریضہ ہے۔ غور کیجئے یہاں قدم قدم پر قوت کا استعمال ہوتا ہے اور اسے نہ کوئی عیسائی راہب معیوب قرار دیتا ہے نہ ہندو مہاتما۔ امن قائم رکھنے والی حکومت کو دونوں آشیر باد (دُعا) دیتے ہیں۔ لیکن جب ایک ڈاکو کے بجائے کوئی جماعت یا قوم دیکھتی ہے کہ اسے تو اس کے خلاف چارہ ہوئی (یعنی جنگ) کو وحشت و بربریت قرار دیا جاتا ہے۔ اس سے ظاہر ہے کہ یہ "فلسفہ" کس قدر سطحی اور نگاہ فریب ہے۔ قرآن کریم چونکہ حقائق ابدی کا ترجمان ہے اس لئے وہ عمومی جذبات کی رُو میں بہہ کر اس قسم کے سطحی "ضابطہ اخلاق" کی تلقین نہیں کرتا۔ برائی (EVIL) کی روک تھام دین کا اصل الاصول ہے۔ قرآن کہتا ہے کہ برائی کی مدافعت بطریق احسن کرو!

ادْفَعْ بِالَّتِي هِيَ أَحْسَنُ السَّيِّئَةِ ۖ (۲۳/۹۶)

اے پیغمبر اسلام! چاہیے کہ برائی کی مدافعت احسن طریقہ سے کی جائے۔

وہ تسلیم کرتا ہے کہ ایسی برائیاں بھی ہیں جو منگامی طور پر یونہی سزا دے دی جاتی ہیں۔ اسی لئے ایسی برائیاں کا دفعیہ عقل و دانش کو اپیل کرنے سے ہو سکتا ہے۔ اسی کا نام "برائی کی مدافعت بھلائی سے کرنا ہے"۔

وَيَذَرُ ذَنْبًا لِّتَسْتَعْتِبَ السَّيِّئَةِ ۖ وَبِمَا رَزَقْنَاهُمْ يُنْفِقُونَ ۝ (۲۸/۵)

مومنین کی جماعت بھلائی کے ذریعے برائی کی مدافعت کرتی ہے اور جو کچھ ہم نے انہیں رزق

عطا فرمایا ہے اسے مفاد عامہ کے لئے کھلا رکھتی ہے۔

گذشتہ صفحہ کا فٹ نوٹ) یہ اپڈیش مسلمانوں کے اس دعوے کے جواب میں تھا کہ ان کی قومیت کی بنیاد مذہب پر ہے اس کے برعکس ۱۹۳۸ء میں خود کانگریس کے سیکرٹری (مسٹر کرپانی) نے ایک مفصل بیان میں کہا تھا کہ کانگریس کا نظام تمام تر گاندھی جی کے فلسفہ حیات پر مشکل ہو گا۔ اُس وقت سیاست اور مذہب ایک ہو گیا!

THE ELIMINATION OF WRONG

IS THE IRREDUCIBLE MINIMUM OF MORALITY

(BRIFFAULT; MAKING OF HUMANITY)



وہ کہتا ہے کہ اس طریق عمل سے دشمن بھی دوست بن سکتا ہے۔

وَلَا تَسْتَوُوا لِحَسَنَةٍ وَالسَّيِّئَةِ ۚ إِذْ فَعِلَ بِالَّتِي هِيَ أَحْسَنُ فَاِذَا  
الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ ۝ (۴۱/۳۴)

(اور یاد رکھو!) بُرائی اور بھلائی کبھی برابر نہیں ہو سکتیں۔ بُرائی کی مدافعت مناسب ترین طریقہ سے کیا کرو۔ اگر تم میں اور بُرائی کرنے والے میں باہمی رنجش و عداوت بھی ہو تو وہ تمہارے

اس طریق عمل سے گویا کہ تمہارا مشفق ترین دوست بن جائے گا۔

لیکن چونکہ وہ انسانی جذبات کو کسی صورت میں بھی نظر انداز نہیں کرتا اسی لئے وہ یہاں پہنچ کر رُک نہیں جاتا بلکہ دوسرے رُخ کو بھی سامنے لاتا ہے اور کہتا ہے کہ بُرائی کرنے والوں میں ایسے لوگ بھی ہوتے ہیں جو دیدہ و دانستہ سرکشی و طغیانی پر اُتر آتے ہیں اور ہزار سمجھانے پر بھی ظلم اور زیادتی سے باز نہیں آتے بلکہ نرمی کے برتاؤ سے وہ اس میں اور متشدد ہوتے چلے جاتے ہیں۔ یہ وہ بُرائی ہے جس کا دفعیہ قوت ہی سے ہو سکتا ہے یہ وہ جُرم ہے جس کی سزا ضروری ہے۔

وَجَزَاءُ سَيِّئَةٍ سَيِّئَةٌ مِثْلُهَا ۚ (۴۲/۴۰)

بعض اوقات جُرم کی سزا دینا ضروری ہو جاتا ہے لیکن اسے ہمیشہ پیش نظر رکھنا چاہیئے

کہ وہ سزا جرم سے زیادہ نہ ہو۔ جس نوعیت کا جرم اس کے مطابق سزا۔

مظلوم کے لئے (یا مظلوم کی حمایت میں) قوت کا استعمال کوئی جُرم نہیں۔

وَلَمَنِ انْتَصَرَ بَعْدَ ظُلْمِهِ فَأُولَٰئِكَ عَلَيْهِمْ مِنَ سَبِيلٍ (۴۲/۴۱)

اور یاد رکھو! جس نے اپنے اوپر ظلم کئے جانے کے بعد انتقام لیا (یا مدافعت کی) تو اس پر

تمہیں کوئی باز پُرس کا حق نہیں۔

قوت کا استعمال اسی وقت جُرم ہے جب اُسے سرکشی اور طغیان، فساد اور عداوت کے لئے استعمال کیا جائے۔

إِنَّمَا السَّبِيلُ عَلَى الَّذِينَ يَظْلِمُونَ النَّاسَ وَيَبْغُونَ فِي الْأَرْضِ

بِغَيْرِ حَقٍّ ۚ أُولَٰئِكَ لَهُمْ عَذَابٌ أَلِيمٌ ۝ (۴۲/۴۲)

ان لوگوں کے ذمہ جرمِ عظیم ہے جو دوسروں پر ظلم ڈھاتے اور زمین میں ناحق بغاوت و

سرکشی پھیلاتے پھرتے ہیں۔ یہی وہ لوگ ہیں جن کے لئے بڑا ہی دردناک عذاب ہے۔

اسی لئے قرآن کریم نے عفو و درگزر کی بھی تلقین کی ہے لیکن وہ اس کے ساتھ 'امن و انصاف' کے لئے حسبِ ضرورت سزا و عقوبت بھی ضروری سمجھتا ہے اور یہی سزا و عقوبت جب افراد سے آگے بڑھ کر اجتماعی شکل اختیار کر لے تو جنگ کہلاتی ہے۔ اگر یہ چیز انسانیت کے حقوق کی حفاظت کے لئے ہے تو عینِ خیر اور اگر ذاتی اغراض کے لئے ہے تو یکسر شر! ے

زندگی کشت است حاصلِ قوت است      شرحِ رمزِ حق و باطل قوت است  
صلح، شر گرد و پو مقصود است غیر      گردا بادِ غرضِ جنگ است خیر  
گرد نہ گردِ حق ز تیغِ مابلند!      جنگ باشد قوم رانا ارجمند  
ہر کہ خنجر بہرِ غیرِ اللہ کشید      تیغِ او، در سینہٗ او، آرمید

تیغ بہرِ عزتِ دین است و بس

مقصدِ او حفظِ آئین است و بس

یہی وہ حقیقت ہے جسے نبی اکرمؐ نے ان بصیرت افروز الفاظ میں بیان کیا، جب حضورؐ سے پوچھا گیا کہ ایک شخص مالِ غنیمت کے لئے لڑتا ہے ایک شخص شہرت کے لئے لڑتا ہے ایک شخص بہادری کے لئے لڑتا ہے ایک شخص غصہ اور انتقام کے لئے لڑتا ہے۔ ان میں سے کس کا جہاد صحیح ہے؟ تو آپؐ نے فرمایا کہ:-

وَمَنْ قَاتَلَ لِيَكُونَ كَلِمَةً اللَّهِ هِيَ الْعُلْيَا فُ هُوَ فِي سَبِيلِ اللَّهِ

(بخاری)

جو اس لئے لڑتا ہے کہ اللہ کی بات (خدا کا قانونِ عدل و انصاف) سب سے بلند ہو یہ ہے تو اس کا جہاد اللہ کی راہ میں ہے۔



# باب چہارم

## جہاد

یونانی مفکرین کے نزدیک کائنات کا تصور سکونی (STATIC) تھا، اس تصور کائنات کا فطری نتیجہ روایت (STOICISM) کا وہ فلسفہ تھا جس نے ترکِ عمل اور فنا سے آرزو سے شجرِ انسانیت کی ہر شاخ سے ہم زندگی کو خشک کر دیا اور اس کے برگ و بار پر افسردگی کی برودت طاری ہو گئی۔ ظہورِ اسلام کے وقت یہی فلسفہ مختلف شکلوں میں دنیا سے فکر و عمل پر مستولی تھا۔ قرآن نے اس مرگ اور نظریہ زندگی اور تباہ کن فلسفہ حیات کی تردید کی اور بتلایا کہ کائنات سکونی نہیں بلکہ حرکتی ہے۔ اور اس کا ذرہ ذرہ زندہ رہنے اور

**جہاد کے معنی** | آگے بڑھنے کے لئے مصروفِ سعی و عمل — اسی سعی و عمل کا نام ہے جہاد۔

(بیٹھے رہنے) کا لفظ استعمال کر کے اس کے صحیح معانی کو واضح کر دیا ہے۔

لَا يَسْتَوِي الْقُعْدُونَ مِنَ الْمُؤْمِنِينَ غَيْرَ أُولِي الضَّرَرِ  
 الْمُجَاهِدُونَ فِي سَبِيلِ اللَّهِ بِأَمْوَالِهِمْ وَأَنْفُسِهِمْ فَضَّلَ اللَّهُ  
 الْمُجَاهِدِينَ بِأَمْوَالِهِمْ وَأَنْفُسِهِمْ عَلَى الْقُعْدِينَ دَرَجَةً وَكُلًّا  
 وَعَدَ اللَّهُ الْحُسْنَىٰ لِلْمُجَاهِدِينَ عَلَى الْقُعْدِينَ  
 أَجْرًا عَظِيمًا (۴/۹۵)

تم میں سے جو لوگ معذور نہیں ہیں اور یونہی بیٹھے رہتے ہیں تو وہ ان لوگوں کے برابر نہیں ہو سکتے جو اپنے مال سے اور اپنی جان سے اللہ کی راہ میں جہاد کرنے والے ہیں۔ اللہ نے

مال و جان سے جہاد کرنے والوں کو بیٹھے رہنے والوں پر باعتبار درجہ کے فضیلت دہی ہے  
 اگر ان کے اعمال دوسرے لوگوں کے اعمال سے فائق ہیں اور ویسے قرآنی معاشرہ کی  
 خوشگوار یوں میں حصہ سب کے لئے ہے (کسی مومن کا عمل نیک ضائع نہیں ہو سکتا لیکن  
 درجہ کے اعتبار سے سب برابر نہیں) اور (اسی لئے) بیٹھے رہنے والوں کے مقابلہ میں جہاد  
 کرنے والوں کو اجر عظیم میں بھی اللہ نے فضیلت عطا فرمائی ہے۔

لہذا جہاد کے معنی عمل کے ہوئے۔ قرآن کو شروع سے لے کر آخر تک دیکھئے ہر جگہ ایمان و عمل کی تاکید  
 نظر آئے گی۔ ایمان سے مقصود ہے تعین مقصود اور عمل سے مقصد ہے اس مقصد کے حصول کے لئے جدوجہد  
 یہ ہے مومن کا جہاد جس میں چھوٹی سے چھوٹی حرکت سے لے کر بڑی سے بڑی قربانی تک سب شامل ہے۔  
 اس راہِ سعی و کادش میں آخری مرحلہ وہ ہے جہاں انسان اپنی جان جیسی متاعِ عزیز ہستی پر رکھ کر باطل  
 کے مقابلہ میں صفِ آراء ہو جاتا ہے۔ اسی لئے قتال (جنگ) بھی جہاد کے اندر شامل ہے بلکہ یوں کہئے کہ  
 جہاد کا نقطہ آخری ہے۔ اس سے واضح ہو گیا کہ (جیسا کہ پہلے بھی کہلچا چکا ہے) جہاد کے معنی ہر مقام پر  
 جنگ و قتال نہیں۔ مومن کی ساری زندگی جہاد ہے اور اسی سے شرفِ انسانیت کا ارتقاء اور انسانی  
 ذات کی نشوونما ہوتی ہے۔

وَمَنْ جَاهَدَ فَإِنَّمَا يُجَاهِدُ لِنَفْسِهِ ۖ إِنَّ اللَّهَ لَغَنِيٌّ عَنِ  
 الْعَالَمِينَ ۝ (۲۹/۶۱)

اور جس (مومن) نے جدوجہد کی تو حقیقت یہی ہے کہ وہ جدوجہد اپنی ذات کے (فائدہ  
 کے) لئے کرتا ہے۔ بلاشبہ اللہ تو تمام دنیا والوں (کے افعال) سے بے نیاز ہے۔  
 اور اسی سے ان راستوں کا نشان ملتا ہے جو کاروانِ حیات کو اس کی منزل مقصود تک لے جاتے ہیں۔  
 وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا ۚ وَإِنَّ اللَّهَ لَمَعَ  
 الْخُسِيِّينَ ۝ (۲۹/۶۹)

اور وہ لوگ جو ہماری راہ (حق و صداقت) میں جدوجہد کرتے ہیں، تو یہ واقعہ ہے کہ ہم انہیں  
 اپنی راہ (عروج و ارتقاء) کی طرف رہنمائی کر دیتے ہیں اور بلاشبہ اللہ حسن کارنامہ زندگی بسر  
 کرنے والوں کا ساتھی ہے۔

یہی مومن کا وسیلہ ہے | یہی خدا تک پہنچنے کا وسیلہ ہے۔  
يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا

إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ ۝ (۵/۳۵)

اے پیروانِ دعوتِ ایمانی! (ہر حال میں) اللہ (کے قوانین) کی حفاظت میں رہو! اور اس تک پہنچنے کا ذریعہ ڈھونڈو! یعنی اس کی راہ میں جدوجہد کرو تاکہ تم کو فلاح حاصل ہو۔ اور اس کے بغیر حصولِ جنت ناممکن ہے۔

أَمْ حَسِبْتُمْ أَنْ تُدْخِلُوا الْجَنَّةَ وَلَمَّا يَعْلَمِ اللَّهُ الَّذِينَ جَاهَدُوا مِنْكُمْ وَيَعْلَمَ الصَّابِرِينَ ۝ (۳/۱۴۲)

اے پیروانِ دعوتِ حق! کیا تم سمجھتے ہو؟ (محض ایمان کا دعویٰ کر کے جنت میں داخل ہو جاؤ گے۔ حالانکہ ابھی تو وہ موقع پیش ہی نہیں آیا کہ یہ ظاہر ہو جائے کہ کون لوگ ہیں جو راہِ حق میں جدوجہد کرنے والے ہیں اور کتنے ہیں جو مشکلات و شاید میں ثابت قدم رہتے ہیں۔ اسی سے درجاتِ عظیم ملتے ہیں۔

الَّذِينَ آمَنُوا وَهَاجَرُوا وَجْهَهُمْ لِلَّهِ بِأَمْوَالِهِمْ وَأَنْفُسِهِمْ أَكْثَرُ دَرَجَةً عِنْدَ اللَّهِ وَأُولَئِكَ هُمُ الْفَائِزُونَ ۝ (۹/۲۰)

جو لوگ ایمان لائے اور ہجرت کی اور اللہ کی راہ (حق) میں جان و مال سے جدوجہد کی تو یقیناً اللہ کے نزدیک ان کا بہت بڑا درجہ ہے اور وہی ہیں جو کامیاب ہوئے والے ہیں۔ یہی لوگ خدا کی رحمتوں کے اُمیدوار ہو سکتے ہیں۔

إِنَّ الَّذِينَ آمَنُوا وَالَّذِينَ هَاجَرُوا وَجْهَهُمْ لِلَّهِ

لے اسی لئے حضورؐ نے فرمایا ہے کہ ان الجنة تحت الظلال السيوف یقیناً جنت تلواروں کی چھاؤں تلے ہے (بخاری۔ کتاب الجہاد) اور ترمذی میں ہے کہ حضورؐ نے فرمایا کہ دو قطرے خدا کو بہت محبوب ہیں ایک آنسو کا قطرہ جو اس کے خوف میں نکلے اور دوسرا خون کا قطرہ جو اس کی راہ میں بہے۔ (خون سے مراد ہے قانونِ خداوندی کی خلاف درزی کے تباہ کن نتیجہ کا احساس)۔

أُولَٰئِكَ يَرْجُونَ رَحْمَةَ اللَّهِ ۖ وَاللَّهُ غَفُورٌ رَّحِيمٌ ۝ (۲/۲۱۸ نیز ۱۱/۱۴)  
یقیناً وہ لوگ جو ایمان لائے اور ہجرت کر کے (اگروں سے) نکل کھڑے ہوئے اور خدا کی راہ  
(حق و صداقت) میں جدوجہد کی تو یہی وہ لوگ ہیں جو اللہ کی رحمت کے امیدوار ہیں۔ اور بلاشبہ  
قانون خداوندی ہر قسم کی حفاظت اور نشوونما کا ذمہ دار ہے۔

اور فلاح و سعادت کے مستحق۔

لَٰكِنِ الرَّسُولُ ۖ وَالَّذِينَ آمَنُوا مَعَهُ جَهْدُوا بِأَمْوَالِهِمْ وَأَنْفُسِهِمْ  
وَأُولَٰئِكَ هُمُ الْمُفْلِحُونَ ۝ أَعَدَّ اللَّهُ لَهُمْ جَنَّاتٍ تَجْرِي مِنْ  
تَحْتِهَا الْأَنْهَارُ خَالِدِينَ فِيهَا ذَٰلِكَ الْفَوْزُ الْعَظِيمُ ۝ (۹/۸۸-۸۹)  
اللہ کے رسول نے اور انہوں نے جو اس کے ساتھ ایمان لائے ہیں، اپنے مالوں اور اپنی جانوں  
سے (راہ حق میں) جہاد کیا۔ یہی لوگ ہیں جو کامیاب ہوئے۔ اللہ نے ان کے لئے (نعیم الہی)  
کے ایسے باغ تیار کئے ہیں جن کے نیچے نہریں بہہ رہی ہیں (اس لئے یہ باغ کبھی خشک  
ہونے والے نہیں) یہ ہمیشہ ان میں رہیں گے اور یہ بہت بڑی فیروزمندی ہے (جو ان کے  
حق میں آئی ہے)۔

**مومن کی زندگی** | ایک مومن کی زندگی پر غور کیجئے، وہ دنیا میں پیدا ہوتا ہے کہ خود بھی قوانین الہیہ کے  
مطابق زندگی بسر کرے اور ان قوانین کو دنیا میں نافذ کرے۔ وہ جس ماحول میں  
پیدا ہوتا ہے اپنے آپ کو اس کے مطابق نہیں ڈھالتا، بلکہ اس کو اپنے نصب العین کے مطابق بدلنے کی کوشش  
کرتا ہے اور اس تبدیلی کے لئے اپنا سب کچھ قربان کر دیتا ہے۔ اس لئے کہ اس کے نزدیک یہ سب کچھ (جان  
مال) مقصود بالذات نہیں۔ ایک بلند مقصد کے حصول کا ذریعہ ہیں۔ اور وہ مقصد ہے دنیا میں اقدار خداوندی کا  
نافذ کرنا۔

مرد خود دارے کہ باشد پختہ کار

بامزاج اوبازد روزگار

گر نہ سازد بامزاج او جہاں

می شود جنگ آزما با آسمان

برکند بنیاد موجودات را  
می دهد ترکیب نو، ذرات را  
گردش ایتام را برہم زند  
چرخ نیلی فنام را برہم زند  
می کند از قوت خود آشکار  
روزگار نو کہ باشد سازگار

یہ انقلاب مومن کی زندگی کا مقصود ہے اور اس کے لئے ہر جہد و جہد جہاد۔ قرآن کریم اس حقیقت کو نہایت سادہ اور دل نشین انداز میں بیان کرتا ہے۔ وہ کہتا ہے کہ مومن اپنی جان اور مال کا مالک نہیں بلکہ امین ہے۔

إِنَّ اللَّهَ اشْتَرَىٰ مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنَّ لَهُمُ الْجَنَّةَ ۗ ذَٰلِكَ هُوَ الْفَوْزُ الْعَظِيمُ (۹/۱۱)

بلاشبہ اللہ نے مومنوں سے ان کی جانیں بھی خرید لیں اور ان کا مال بھی اور اس قیمت پر خرید لیں کہ ان کے لئے جنت کی (زندگی) ہو وہ اللہ کی راہ میں جنگ کرتے ہیں پس بابتے بھی ہیں اور مرتے بھی ہیں۔ یہ وعدہ اللہ کے ذمے ہو چکا (یعنی اس نے ایسا ہی قانون ٹھہرا دیا) تورات، انجیل، قرآن (دینوں کتابوں) میں (یکساں طور پر) اس کا اعلان ہے اور اللہ سے بڑھ کر کون ہے جو اپنا عہد پورا کرنے والا ہو۔ پس (مسلمانو!) اپنے اس سودے پر جو تم نے اللہ سے چکایا، خوشیاں مناؤ اور یہی ہے جو بڑی سے بڑی فیروز مندی ہے۔

یہ وہ تجارت ہے جس میں کوئی خسارہ نہیں، نقصان نہیں، فائدہ ہی فائدہ ہے۔

يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنْجِيكُمْ مِنْ عَذَابِ أَلِيمٍ ۚ تُوْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ۖ ذَٰلِكُمْ خَيْرٌ لَّكُمْ إِنْ كُنْتُمْ تَعْلَمُونَ (۹/۱۰-۱۱)

اے پیروانِ دعوتِ ایمانی! کیا میں تم کو ایسی (نفع بخش) تجارت بتلاؤں جو تم کو ایک دردناک عذاب سے بچالے (وہ سوداگری یہ ہے کہ) تم اللہ اور اس کے رسول پر ایمان رکھو اور اللہ

کی راہ میں اپنی جان اور اپنے مال کے ساتھ جہاد کرو! (یاد رکھو!) تمہارے لئے یہی بہتر ہے  
بشرطیکہ تم سچے بوجھ سے کام لو۔

**اعلائے کلمۃ الحق** | کائنات بالحق پیدا کی گئی ہے اسی لئے اعلائے کلمۃ الحق مومن کی زندگی کا  
نصب العین ہے اسی کے لئے اسے پیدا کیا گیا ہے۔

وَجَاهِدْ فِي اللَّهِ حَقَّ جِهَادِهِ ۖ هُوَ اجْتَبَاكُمْ وَمَا جَعَلَ  
عَلَيْكُمْ فِي الدِّينِ مِنْ حَرَجٍ ۚ مِلَّةَ اِبْرٰهِيْمَ ۖ هُوَ سَمَّاكُمُ  
الْمُسْلِمِيْنَ ۚ مِنْ قَبْلُ وَ فِي هٰذَا اَلَيْسَ لَلسُّوْلِ شٰهِيْدًا ۚ اَعْلٰيْكُمْ  
وَتَكُوْنُوْا شٰهَدَآءَ عَلٰى النَّاسِ ۖ فَاقِيْمُوا الصَّلٰوةَ وَ آتُوا الزَّكٰوةَ  
وَ اعْتَصِمُوا بِاَللّٰهِ ۚ هُوَ مَوْلٰىكُمْ ۚ فَنِعْمَ الْمَوْلٰى وَ نِعْمَ النَّصِيْرُ ۚ

(۲۲/۷۸)

اور اللہ کی راہ میں جدوجہد کرو جیسا کہ اس کی راہ میں جدوجہد کرنے کا حق ہے۔ اس نے  
تہیں برگزیدگی (شرف و مجد) کے لئے ٹھن لیا ہے۔ تمہارے لئے دین (نظام زندگی) میں کسی  
طرح کی تنگی نہیں رکھی۔ وہی طریقہ زندگی (تمہارا ہو جو تمہارے باپ ابراہیم کا تھا۔ خدا نے  
تمہارا نام ”مسلم“ رکھا، پچھلے وقتوں میں بھی اور اس (قرآن) میں بھی۔ اور یہ اس لئے کہ رسول  
تمہارے اعمال کا نگران ہو اور تم تمام انسانوں کے اعمال کے نگران ہو۔ پس صلوٰۃ کا نظام  
قائم کرو! زکوٰۃ کی ادائیگی کا سامان کرو۔ اللہ کا سہارا مضبوط پکڑ لو! وہی تمہارا کارساز ہے  
تو کیا ہی اچھا کارساز ہے اور کیا ہی اچھا مددگار!

یہ ہے قرآن کریم کی رُو سے ’حق و انصاف کی راہ میں مسلسل جدوجہد اور پیہم سعی و کاوش کا وہ فلسفہ حیات بخش  
جس میں قوموں کی زندگی کا راز پنہاں ہے۔ اسی لئے کہا گیا ہے کہ

يٰۤاَيُّهَا الَّذِيْنَ اٰمَنُوْا اسْتَجِيْبُوْا لِلّٰهِ وَ لِلرَّسُوْلِ اِذَا دَعَاكُمْ لِمَا

يُحْيِيْكُمْ ۚ (۸۲۳)

اے پیروانِ دعوتِ ایمانی! اللہ اور اس کے رسول کی پکار کا جواب دو، جب وہ پکارے تاکہ  
تمہیں زندہ رکھے۔



**حیاتِ ابدی** | زندگی کی طرف دعوت کے معنی ہی یہ ہیں کہ اس فضا کو پیدا کیا جائے جس میں تہباری انسانیت زندہ رہ سکے۔

مسلمانے کہ داند رمزدیں را  
نساید پیش غیر اللہ جسیں را  
اگر گردوں بکام او نہ گردد  
بکام خود بگردو این زمیں را  
اس لئے جب وہ محض سانس لینے کا نام زندگی نہیں رکھتا تو سانس بند ہو جانے کو موت کیسے قرار دے سکتا ہے؟ چنانچہ وہ کہتا ہے کہ جو اس جدوجہد میں مارا جائے اسے مردہ مت کہو! وہ زندہ ہے۔ لیکن تم جو زندگی کو محض نفس شماری تک محدود رکھتے ہو اس حقیقت کو نہیں سمجھ سکتے۔

وَاَوْ تَقُولُوا لِمَنْ يُقْتَلُ فِي سَبِيلِ اللَّهِ اَمْوَاتٌ بَلْ اَحْيَاءُ وَلٰكِنْ  
لَا تَشْعُرُونَ ۝ (۲/۱۵۴)

اور (اے مسلمانو!) جو شخص خدا کی راہ (حق) میں (جدوجہد کرتا ہوا) مارا گیا اسے مردہ نہ کہو! بلکہ وہ تو (ہر اعتبار پر فیجہد و انجام کار) زندہ ہے۔ لیکن تم اپنے شعور کی موجودہ سطح پر (اس حقیقت کو) نہیں جانتے۔

کہنا تو ایک طرف اپنے وہم و گمان میں بھی نہ لاؤ کہ وہ مردہ ہے۔  
وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ اَمْوَاتًا بَلْ اَحْيَاءُ عِنْدَ  
رَبِّهِمْ يُزْزِقُونَ ۝ (۳/۱۶۸)

جو لوگ اللہ کی راہ (حق) میں (جدوجہد کرتے ہوئے) قتل ہوئے ہیں ان کی نسبت ایسا خیال بھی نہ کرنا کہ وہ مر گئے ہیں۔ نہیں! وہ زندہ ہیں اور اپنے پروردگار کے حضور اپنی روزی پاپے ہیں۔

لہذا قرآن کی رو سے زندگی حرکت و عمل کا نام ہے۔ جب حرکت و عمل ختم ہو جائے تو اسے موت کہتے ہیں خواہ وہ طبعی طور پر کتنا ہی عرصہ زندہ کیوں نہ رہے۔ حیات بے شرم کا نام زندگی نہیں۔ اسی میں افراد یا اقوام کی زندگی کا راز پوشیدہ ہے۔

آپ قوموں کے عروج و زوال کی داستانِ عبرت انگیز پر نگاہ ڈالئے۔ ایک اصول ہر جگہ اور ہر زمانہ میں  
**زوال و عروج اُمم کا محکم اصول** | کارفرما نظر آئے گا۔ جب تک کسی قوم میں جہد للبتقا کا جذبہ اور  
 کارگہ حیات میں آگے بڑھنے کا دلولہ موجود رہا وہ قوم زندہ اور  
 برقرار رہی۔ لیکن جو بھی اس کے قولئے فکر و عمل مضمل ہو گئے اس کی زندگی کی ہر شاخ پر افسردگی چھا گئی اور اس  
 کے بعد وہ یوں صفحہ ہستی سے مٹ گئی کائنات لَعَرِيكَنْ شَيْئًا مِّنْ كُؤْرَاهِ سَطْحِہِیں نگاہیں قوموں کی  
 ہلاکت و بربادی کے لئے خارجی اسباب و علل کی تلاش کرتی ہیں، لیکن جو نگاہ سطح سے نیچے اُتر کر تہ تک پہنچتی  
 ہے وہ دیکھتی ہے کہ یہ خارجی اسباب و علل درحقیقت چیونٹوں کے اس بے پناہ لشکر کی طرح ہوتے  
 ہیں جو کیرے کی لاش کو چمٹ کر اُسے ادھر سے ادھر لئے پھرتی ہیں۔ اس قوم کی موت کا حقیقی سبب خود اس  
 کی داخلی قوتوں کا اضمحلال و اختلال ہوتا ہے۔ ۷

مگر کوتاہی ذوق عمل ہے خود گرفتاری

جہاں بازو سمٹتے ہیں وہیں صیاد ہوتا ہے

قرآن کریم استبدال و استخلاف کے اس غیر متبدل قانون کی طرف توجہ دلاتا ہے اور اُس اُمت کو  
 جسے ذریعہ انسانی کی پاسبانی کے لئے منتخب کیا گیا ہے، کھلے کھلے الفاظ میں کہتا ہے کہ یاد رکھو! تمہاری  
 بقا کا راز جہاد میں ہے۔ اگر اس سے گریز کرو گے تو تمہاری جگہ دوسری قومیں لے لیں گی اور تمہاری داستانیں  
 ماضی کے افسانے بن کر رہ جائیں گی۔

يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمْ الْفُرُؤُا فِي سَبِيلِ  
 اللَّهِ إِنَّا قُلْتُمْ إِلَى الْأَرْضِ ۖ أَرْضِينْتُمْ بِالْحَيٰوةِ الدُّنْيَا مِنَ الْآخِرَةِ  
 فَمَا مَتَاعُ الْحَيٰوةِ الدُّنْيَا فِي الْآخِرَةِ إِلَّا قَلِيلٌ ۚ أَلَا تَنْفِرُوا يَعِدُّ لَكُمْ  
 عَذَابًا أَلِيمًا ۚ وَيَسْتَبْدِلْ قَوْمًا غَيْرَكُمْ وَلَا تَضُرُّوْهُ شَيْئًا ۚ وَاللَّهُ  
 عَلَى كُلِّ شَيْءٍ قَدِيرٌ ۝ (۳۹-۲۸/۹)

اے پیروانِ دعوتِ ایمانی! (آخر) تمہیں کیا ہو گیا ہے کہ جب تم سے کہا جاتا ہے کہ اللہ کی  
 راہ میں قدم اٹھاؤ، تو تمہارے پاؤں بوجھل ہو کر زمین پر پڑ لیتے ہیں۔ کیا آخرت چھوڑ کر صرف  
 دنیا کی زندگی پر ہی ریکھ گئے ہو؟ (اگر ایسا ہی ہے) تو (یاد رکھو!) دنیاوی زندگی کی متاع

تو آخرت کے مقابلہ میں کچھ نہیں ہے، مگر بہت تھوڑی! اگر قدم نہ اٹھاؤ گے تو یاد رکھو! وہ تمہیں ایک ایسے عذاب میں ڈالے گا جو دردناک ہوگا اور تمہاری جگہ کسی دوسری قوم کو لاکھڑا کرے گا (اور تم) اللہ کا کچھ بھی نہ بگاڑ سکو گے (اپنا ہی نقصان کر دو گے) اور اللہ نے ہر بات کے لئے پیمانے مقرر کر رکھے ہیں۔

یہ جو تمہیں باطل کی قوتوں سے نبرد آزما ہونا پڑتا ہے تو اسی میں تمہاری زندگی کا راز ہے اس لئے کہ اس سے تمہاری قوتوں کا محاسبہ (STOCK TAKING) ہو جاتا ہے اور تم اندازہ کر سکتے ہو کہ تم میں زندہ رہنے اور آگے بڑھنے کی کتنی صلاحیت ہے۔

یہ محاسبہ مختلف شکلوں میں ہوگا۔

وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ  
وَالْأَنْفُسِ وَالْأَمْوَالِ وَالْأَمْوَالِ وَالْأَمْوَالِ وَالْأَمْوَالِ  
مُصِيبَةٍ فَقَالُوا إِنَّا لِلَّهِ وَإِنَّا إِلَيْهِ لَرَجِعُونَ ۚ أُولَٰئِكَ عَلَيْهِمْ صَلَوَاتٌ  
مِّن رَّبِّهِمْ وَرَحْمَةٌ ۚ وَأُولَٰئِكَ هُمُ الْمُفْلِحُونَ ۝ (۱۵۷-۱۵۸)  
ہم ایسے مواقع پیدا کریں گے جن میں تمہیں خوف اور بھوک اور نقصانِ جان و مال اور تمہارا  
کے مراحل سے گزرنا پڑے۔ پس بشارت ہے ان ثابت قدم (مجاہدین) کے لئے کہ جب  
ان پر کوئی مصیبت آتی ہے تو (وہ اس کا خندہ پیشانی سے مقابلہ کرتے ہیں اور) کہتے  
ہیں کہ ہم نے اپنے آپ کو خدا کے پروردگار کی تکمیل کے لئے وقف کر رکھا ہے اور ہمارا  
ہر قدم اس کی طرف اٹھتا ہے۔ یہ وہ لوگ ہیں جن پر ان کے رب کی طرف سے سلام و  
رحمت ہے اور یہی لوگ ہیں جو (درحقیقت) ہدایت یافتہ ہیں۔

یہی کچھ اُمم سابقہ کے ساتھ ہوتا چلا آیا ہے۔ یہی کچھ تمہارے ساتھ ہوگا۔ تم سنتہ اللہ (خدا کے قانون) میں کبھی  
تبدیلی نہیں پاؤ گے۔

فقط اتنا کہہ دینے سے کہ ہم سلمان ہیں تم اس اٹل قانون سے بچ نہیں سکتے تمہارے دعوئے  
ایمان کو پرکھا جائے گا اور اس کی پرکھ اعمال کے ترازو سے ہوگی نہ کہ لفظی شاعری سے۔  
أَحْسِبَ النَّاسُ أَنْ يُلْزَكُوا أَنْ يَقُولُوا آمَنَّا وَهُمْ لَا يُفْتَنُونَ

وَلَقَدْ فَتَنَّا الَّذِينَ مِنْ تَبْلَاهُمْ فَلْيَعْلَمَنَّ اللَّهُ الَّذِينَ صَدَقُوا وَ  
لْيَعْلَمَنَّ الْكَافِرِينَ ۝ (۲۹/۲-۳)

کیا لوگ یہ گمان کئے ہوئے ہیں کہ وہ یہ کہہ کر کہ ہم تو ایمان لے آئے (بلا ثبوت عمل) چھوڑ  
دیئے جائیں گے (اور ان سے کسی قسم کی پُرسش اعمال نہ ہوگی) اور وہ کسی (طرح کی)  
بھٹی میں سے نہیں گزریں گے۔ اور (یاد رکھو!) فی الواقعہ ہم ان سے پہلی اُمتوں کو بھی ان  
کے غلط اعمال کی وجہ سے (مشقتوں میں ڈال چکے ہیں تاکہ اللہ انہیں بتلا دے کہ کون  
(اپنے دعویٰ ایمان میں) سچے اور کون جھوٹے ہیں۔

**عجمی اثرات سے بہانہ سازیاں** | اور اس پرکھ کے لئے جہاد کے میدان سے بڑھ کر صاف اور  
نکھری ہوئی کسوٹی اور کونسی ہو سکتی ہے؟ سورۃ فتح کے دوسرے

رکوع کو دیکھئے کس قدر کھلے الفاظ میں اس حقیقت کو واضح کیا ہے اور کس طرح مختلف انداز کی بہانہ سازیاں۔  
اور حیلہ جوئیوں کو بے نقاب کیا گیا ہے۔ ان آیات میں خطاب اگرچہ اُس زمانہ کے بہانہ سازوں سے کیا گیا ہے لیکن  
مفہوم کی عمومیت تمام آنے والے بہانہ سازوں اور حیلہ کاروں کو محیط ہے۔ یہ بہانہ سازیاں اور عقل خود ہیں کی  
حیلہ جوئی کی دسیسہ کاریاں اس دور میں شروع ہوئیں جب اس زندہ اور زندگی بخش پیغام خداوندی کی جگہ  
عجمی نکات آفرینیوں اور مویشکافیوں نے لے لی اور قوم کے قوائے عملیہ کو یونانی فلسفہ اور ایرانی تصوف کی برفانی  
سُلوں نے شل کر دیا۔

**تصوف عجم** | کبھی کہا گیا کہ سب سے بڑا جہاد، نفس کے خلاف جہاد ہے اور اس کا عملی طریقہ یہ ہے کہ  
خانقاہوں کے تنگ و تاریک گوشوں میں بیٹھ کر اللہ اللہ کی ضربیں لگائی جائیں۔ اور  
سینہ زانی اَللّٰہُ صِیّ کے وظیفے پڑھے جائیں! حالانکہ جس جگہ (جہاد و کبیر) کا ذکر کیا ہے وہیں اس کی تصریح  
بھی کر دی ہے کہ اس سے مفہوم کیا ہے۔ سورۃ فرقان میں ہے:-

فَلَا تُطِيعُ الْكَافِرِينَ وَجَاهِدْهُمْ بِهِ جِهَادًا كَبِيرًا ۝ (۲۵/۵۲)

اے پیغمبر اسلام! (آپ کسی حالت میں بھی) ان منکرین (حق) کی اطاعت (و محکومیت)

قبول نہ فرمائیے اور قرآن کے مطابق ان سے جہاد و کبیر (یعنی سخت جنگ) کرتے رہیئے۔

دیکھئے اس آیت مقدسہ میں فَلَا تُطِيعُ الْكَافِرِينَ پکار پکار کر کس طرح اس "جہاد و کبیر" کی تفسیر کر رہا ہے۔ یعنی

باطل کی ان قوتوں کے خلاف قرآنی احکام کے مطابق جہاد کرو (جَاهِدْهُمْ بِهِ) تاکہ ان کے طاغوتی نظام کی جگہ اطاعت فقط نظامِ خداوندی کی باقی رہ جائے۔

دوسری طرف اربابِ شریعت نے اس تقسیمِ عمل کے تصور کو وضع کر دیا کہ جنگ آزمائی، جیوش و عساکر اربابِ شریعت کی تقسیم (کشتیوں) کے لئے ہے۔ اور ہمارے ذمہ تفقہ فی الدین کا فریضہ ہے، جسے ہم (برہمنوں کی طرح) مساجد کے ممبروں اور فتاویٰ و ارشاد کی مسندوں پر بیٹھ کر سرانجام دیتے ہیں۔ حالانکہ قرآن کریم میں اس قسم کی تقسیم و تفریق کا کوئی ذکر نہیں، یہ تقسیم ہندوؤں کی منوسمرتی سے مستعار لی گئی ہے۔ قرآن کریم کی رو سے امر بالمعروف اور نہی عن المنکر بھی پوری کی پوری اُمت کا فریضہ ہے اور قتال (جنگ) بھی ساری اُمت کا فریضہ۔ اسلام میں مذہبی پیشوائیت کے الگ طبقہ کا وجود ہی نہیں ہو سکتا۔



# غلام اور لونڈیاں

انسانی تاریخ کیا ہے؟ صید و صیاد کی ایک خوشچمکاں داستان! یوں تو اس داستان کی ہر کڑی زہر گدازِ عالم انگیز ہے۔ لیکن ان کا سب سے زیادہ جگر پاشش ٹکڑا وہ ہے جسے غلامی کے نام سے تعبیر کیا جاتا ہے۔ غلامی، یعنی انسانیت کے ماتھے پر کلنک کا ٹیکہ۔ ایک انسان کا دوسرے انسان کو بھیڑ بکریوں کی طرح اپنی ملکیت تصور کر لینا۔ اس سے بڑھ کر وجہ ننگ انسانیت اور کون سی لعنت ہو سکتی ہے؟ ہم نے لکھا ہے انسانوں کو بھیڑ بکریوں کی طرح اپنی ملکیت میں رکھنا غلامی ہے لیکن اس سے بھی غلامی کی صحیح تصویر سامنے نہیں آ سکتی۔ آپ نے کبھی یہ نہ دیکھا ہو گا کہ بھیڑ بکریوں کا مالک انہیں خوشخوار بھیڑیوں کے آگے ڈال دے۔ لیکن یہ تماشہ آپ کو انسانوں کی دنیا ہی میں نظر آئے گا کہ روم کے ایسی تھینڈروں میں بھوکے شیروں کو کھلا چھوڑ کر غلاموں کو اندر دھکیل دیا جاتا تھا اور سبعت و درندگی کا یہ انسانیت سوز منظر ان غلاموں کے آقاؤں اور دوسرے تماشائیوں کے لئے تفریح کا ذریعہ بنتا تھا۔

اسلام آیا تو اس نے دنیا کے ہر گوشے میں غلاموں کو نظامِ معاشرت کا ایک اہم جزو دیکھا۔ یہ انسانی مساوات کا پیامبر اس انسانی ذلت کو کس طرح باقی رہنے دے سکتا تھا؟ اس نے مستبد انسانوں کو لاکار اور کہا کہ ذرا سوچو تو سہی کہ انسان کا دوسرے انسانوں کو اپنی ملکیت سمجھ لینا کس طرح جائز ہو سکتا ہے؟ تمام انسان انسان ہونے کی جہت سے مساوی حیثیت رکھتے ہیں۔ یہ انسانی شرف و تکریم کے خلاف ہے کہ انسان کو جنس یا مویشی تصور کر لیا جائے۔ آزاد و انسان کا شرف اولین اور اس کا پیدائشی حق ہے۔ انسانیت کی دنیا میں غلامی باقی نہیں رہ سکتی۔

اُس وقت دنیا میں دستور یہ تھا کہ جو لوگ لڑائیوں میں قید ہو کر آتے تھے انہیں غلام بنالیا جاتا تھا اور اس

**جنگ کے قیدی** | کے بعد ان کی اولاد پیدا انسی غلام تصور ہوتی تھی۔ قرآن کریم نے غلامی کے اس سرچشمہ کو بند کر دیا۔ اس نے کہا کہ کوئی جنگی قیدی غلام نہیں بنایا جاسکتا۔ انہیں رہا کیا جائے گا۔ زبردیہ لے کر یا احساناً۔ جیسا بھی تقاضائے وقت ہو۔

فَإِذَا لَقِيتُمُ الَّذِينَ كَفَرُوا فَضَرْبَ الرِّقَابِ حَتَّىٰ إِذَا أَثْنُمُوهُم  
فَنُفِثُوا وَالْوَثَاقِ فَمِمَّا مَتَّاعُونَ وَإِمَّا فِدَاءً حَتَّىٰ تَضَعَ الْحَرْبُ  
أُوزَارَهَا ۚ ذَٰلِكَ يَوْمَ الْوُثَاقِ (۴/۷۴)

(اے پیروان دعوت ایمانی!) جب تم (میدان جنگ میں) ان لوگوں کے بالمقابل آؤ جنہوں  
لے سرکشی کی راہ اختیار کی ہے تو (چاہیئے!) کہ تم ان کی گردنیں مار دو! تاکہ انہیں پوری پوری  
شکست دے دو۔ (یعنی ان کی قوت کو جڑ سے اکھڑا دو!) پھر ان کو مضبوطی سے باندھ لو!  
(یعنی گرفتار کر لو!) اس کے بعد یا تو زبردیہ لے کر یا (ان پر) احسان کر کے (یعنی جیسا بھی وقت  
کا تقاضا ہو) چھوڑ دو تاکہ جنگ اپنے مقتیادوں کو رکھ دے (یعنی جنگ بند ہو جائے)۔

اور جب تک وہ رہا نہ ہوں، وہ حکومت کے یہاں STATE GUESTS ہوں گے۔ جب سرچشمہ اس طرح  
بند کر دیا تو اس ندی کو خود بخود خشک ہو جانا تھا۔ لیکن اس کے لئے خشک ہونے میں وقت ضرور لگنا تھا۔ اس  
لئے جو پانی اس میں پہلے سے موجود تھا اس کی نکاس کی بھی کوئی صورت ہونی چاہیئے

**پہلے کے غلام** | تھی۔ اس زمانہ میں عام طور پر عربوں کے ہاں غلام موجود تھے۔ باہر کا کام کاج کرنے کے  
لئے غلام اور گھروں کے اندر لونڈیاں، یہ غلام اور لونڈیاں ان کے معاشی اور معاشرتی نظام کا جزو بن چکے  
تھے ان سب کو یک دم الگ کر دینے سے اس نظام میں خلفشار واقع ہو جاتا۔ مسلمانوں کی خود اپنی حالت اس  
وقت ایسی نہ تھی کہ اس اختلال کا خاطر خواہ انتظام کر سکتے۔ اس قسم کا خلفشار نہ صرف آقاؤں کے لئے وجہ  
گراں باری ہو جاتا، بلکہ خود آزاد شدہ غلاموں اور لونڈیوں کے لئے بھی مصیبت کا باعث بن جاتا اور پورے  
کے پورے نظام مذہبیت کے لئے مشکلات کا موجب اور مفسدات کا سرچشمہ ہو جاتا۔ اس لئے تقاضائے مصلحت  
یہی تھا کہ ان غلاموں اور لونڈیوں کو یک لخت الگ نہ کر دیا جائے بلکہ یہ تبدیلی بتدریج پیدا کی جائے تاکہ یہ لوگ  
آہستہ آہستہ غلامی کی حالت سے نکل کر آزادانہ نظام میں جذب ہوتے جائیں۔ قرآن کریم نے ان سابقہ غلاموں  
کو (یعنی جو پہلے سے موجود تھے) مِمَّا مَتَّاعُونَ (جو تمہارے قبضہ و تصرف میں ہیں) کے الفاظ سے

تعبیر کیا ہے۔ غلاموں کے متعلق تمام احکام ان ہی کی بابت ہیں۔ جب ان احکام کی رُو سے غلاموں کا یہ سلسلہ ختم ہو گیا تو غلامی کا وجود از خود مٹ گیا۔ اس لئے کہ نئے غلام بنائے نہیں جاسکتے تھے اور جو موجود تھے وہ اس طرح رفتہ رفتہ ختم ہو گئے۔ مَا مَلَكَتْ أَيْمَانُكُمْ میں ماضی کا صیغہ ہے۔ اور قرآن کریم میں ہر جگہ ان کے لئے یہی صیغہ (ماضی) آیا ہے۔ اس سے بھی واضح ہے کہ اس سے مراد وہ غلام اور لونڈیاں ہیں جو اس سے پہلے عربوں کے معاشرے میں موجود تھے۔

اب دیکھتے قرآن کریم نے اُس وقت کے موجودہ غلاموں (مَا مَلَكَتْ أَيْمَانُكُمْ) کی اصلاح اور آزادی کے لئے کیا کیا تدابیر اختیار کیں۔ سب سے پہلے اس نے لوگوں کو ترغیب و تحریص دلائی کہ وہ غلاموں کو آزاد کرتے رہیں۔ اس کے لئے اس نے ”تحریریں قبتہ“ (غلاموں کو آزاد کرنے کو) مختلف خطاؤں اور لغزشوں کا کفارہ قرار دیا۔ مثلاً:-

وَمَا كَانَ لِمُؤْمِنٍ أَنْ يُقْتَلَ مُؤْمِنًا إِلَّا خَطَاً ۖ وَمَنْ قَتَلَ  
مُؤْمِنًا خَطَاً فَتَحْرِيرُ رَقَبَةٍ مُّؤْمِنَةٍ وَدِيَةٌ مُّسَلَّمَةٌ... (۴/۹۲)  
اور (دیکھو) کسی مسلمان کو سزاوار نہیں کہ کسی مسلمان کو قتل کر ڈالے مگر یہ کہ غلطی سے  
(اور شبہ میں) اس کے ہاتھ سے کوئی قتل ہو جائے۔ اور جس کسی نے ایک مسلمان کو غلطی  
سے (اور شبہ میں) قتل کر دیا ہو تو چاہیے کہ ایک مسلمان غلام آزاد کرے اور مقتول کے وارث  
کو اس کا خون بہا دے۔

بھول چوک سے لغو قسموں کا کفارہ۔

لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ وَلَكِنْ يُؤَاخِذُكُمْ بِمَا  
عَقَدْتُمُ الْاَيْمَانَ ۖ فَكْفَارُهُ إِطْعَامُ عَشْرَةِ مَسْكِينٍ مِنْ أَوْسَطِ  
مَا تُطْعَمُونَ أَهْلِيكُمْ أَوْ كِسْوَتُهُمْ أَوْ تَحْرِيرُ رَقَبَةٍ \* (۵/۸۹)  
تمہاری قسموں میں سے جو قسمیں لغو (اور بے معنی) ہوں ان پر خدا تم سے مواخذہ نہیں کرے گا  
ان پر کرے گا جنہیں تم نے (سمجھ بوجھ کر) ٹھہرایا ہو تو (اگر کوئی قسم توڑنی پڑے تو) اس کا  
کفارہ دس مسکینوں کو کھانا کھلانا ہے۔ درمیانی درجہ کا کھانا، جیسا تم اپنے بیوی بچوں کو کھلایا  
کرتے ہو یا دس مسکینوں کے کھانے کی جگہ (کپڑا پہنا دینا یا ایک غلام آزاد کرنا۔



ظہار (غصے کی حالت میں بیوی کو ماں کہہ دینے کی لغویت) کا کفارہ:-

وَالَّذِينَ يُظَاهِرُونَ مِنْ نِسَاءِهِمْ ثُمَّ يَعُودُونَ لِمَا قَالُوا  
فَتَحْرِيرُ رَقَبَةٍ... (۵۸/۳)

اور جنہوں نے ظہار (یعنی غصہ کی حالت میں بیویوں کے لئے "ماں" جیسے الفاظ کو استعمال کیا) اور پھر کہتے ہوئے قول سے پھر گئے (یعنی اس سے رجوع کر لیا) تو (چاہئے کہ) عورتوں کو چھوٹے سے پہلے غلام آزاد کر دیا جائے۔

یہ تاوان انہیں کس قدر گراں پڑتا تھا اس کا اندازہ ہم آج نہیں لگا سکتے۔ اس لئے کہ ہم اس کا احساس ہی نہیں کر سکتے کہ ان کے نزدیک ایک غلام کی قیمت کیا تھی۔ قیمت کے علاوہ ان کی معاشرتی اور معاشی زندگی پر بھی اس کا گہرا اثر پڑتا تھا۔ کیونکہ غلام ان کے معاشرہ کا جزو بن چکے تھے۔ ان حالات میں غلام کو آزاد کرنا ان کے لئے بڑا ہمت طلب مرحلہ تھا۔ اسی لئے قرآن نے اسے "پہاڑ پر چڑھنے" سے تشبیہ دی ہے جس میں قدم قدم پر انسان کی سانس پھول جاتی ہے۔

فَلَا اقْتَحَمَ الْعَقَبَةَ ۚ وَمَا أَدْرَاكَ مَا الْعَقَبَةُ ۚ فَكُلُّ رَقَبَةٍ ۚ

(۱۳ - ۹۰/۱۱)

(مگر ان حقائق کے باوجود) انسان پہاڑ کی چڑھائی پر چڑھنے کے لئے ہمت نہیں کرتا تبیں معلوم ہے کہ وہ پہاڑ کی چڑھائی کو نسی ہے؟ وہ غلاموں کو (طوق غلامی سے) آزاد کرنا ہے۔

پھر دوسری صورت یہ پیدا کر دی جن غلاموں کے متعلق یہ سمجھا جائے کہ ان میں ایسی صلاحیتیں ہیں کہ وہ اگر آزاد نہ انہیں بروئے کار لائیں تو وہ خود اپنے لئے اور ملت کے لئے زیادہ منفعت بخش

**مکاتبت** ثابت ہو سکتے ہیں، تو انہیں اس قسم کی شرائط کے ساتھ (کہ وہ قوم کے لئے یوں باعث منفعت ہوں گے) آزادی کا پروانہ لکھ دیا جائے۔ اور ان کی مناسب مالی امداد بھی کی جائے تاکہ وہ اس سے اپنی نئی زندگی کی ابتدا کر سکیں۔

وَالَّذِينَ يَبْتِغُونَ الْكِتَابَ بِمَا مَلَكَتْ أَيْمَانُكُمْ فَكَاتِبُوهُمْ إِنْ عَلِمْتُمْ فِيهِمْ خَيْرًا ۚ وَآتُوهُمْ مِّنْ مَّالِ اللَّهِ الَّذِي آتَاكُمْ

(۲۴/۳۳)

اور جو لوگ تمہارے مملوکوں میں سے مکاتبت کا معاملہ کرنے کے خواہشمند ہوں تو چاہیے کہ اگر ان میں بھلائی کے آثار پائے تو پروانہ آزادی لکھ دو اور اس مال میں سے جو تم کو اللہ نے دے رکھا ہے ان کو بھی بطور امداد (اعانت) کچھ دے دو!

پھر یہ کہا گیا کہ ان غلاموں اور لونڈیوں کی شادیاں کر دی جائیں۔ تاکہ یہ اپنی آزادانہ عائلی زندگی بسر کر سکیں اور اس طرح ملت کے اجزائے صالحہ بنتے چلے جائیں۔

وَ اَنكِحُوا الْاَيَّامِي مِنْكُمْ وَالصَّالِحِينَ مِنْ عِبَادِكُمْ ذَا اَمْاءٍ كُمْ

(۲۴/۳۲)

اور تم میں سے جو غیر شادی شدہ ہیں (چاہیے کہ) ان کا نکاح کر دو (اور (اسی طرح) جو تمہارے غلاموں اور لونڈیوں میں سے نکاح کے لائق ہوں ان کا بھی نکاح کر دیا کرو۔

یہی نہیں کہ لونڈیوں کی شادی غلاموں سے ہو جائے بلکہ دوسرے لوگ بھی ان سے شادی کریں۔

وَمَنْ لَّمْ يَسْتَطِعْ مِنْكُمْ طَوْلاً اَنْ يَنْكِحَ الْمُحْصَنَاتِ الْمُؤْمِنَاتِ فَمِنْ مَّا مَلَكَتْ اَيْمَانُكُمْ مِنْ فَتْيَتِكُمُ الْمُؤْمِنَاتِ وَاللّٰهُ اَعْلَمُ بِاَيْمَانِكُمْ بَعْضُكُمْ مِنْ بَعْضٍ (۴/۲۵)

اور تم میں سے جو کوئی اس کا مقدور نہ رکھتا ہو کہ مسلمان آزاد عورتوں سے نکاح کر لے تو وہ مومن لونڈی سے نکاح کر لے اور (اس بات میں کوئی ذلت نہ سمجھو کہ تم نے لونڈی سے نکاح کر لیا ہے۔ بڑی چیز ایمان ہے اور اللہ تمہارے ایمانوں کا حال بہتر جانے والا ہے۔ اور تم سب ایک دوسرے کی جنس ہو (یعنی انسان ہونے کے لحاظ سے سب مساوی درجہ رکھتے ہیں۔

حُسنِ سلوک | اور جب تک یہ لوگ تمہارے گھروں میں رہیں ان سے نہایت عمدہ سلوک کیا جائے۔ ایسا ہی حسنِ سلوک جیسا اپنے اباپن خویش واقارب سے کیا جاتا ہے۔

وَاعْبُدُوا اللّٰهَ وَلَا تُشْرِكُوا بِهِ شَيْئًا وَ بِالْوَالِدَيْنِ إِحْسَانًا وَ بِذِي الْقُرْبَىٰ وَ الْيَتَامَىٰ وَ الْمَسْكِينِ وَ الْجَارِئِي الْقُرْبَىٰ وَ الْجَارِ الْجُنُبِ وَ الصَّالِحِ بِالْجُنُبِ وَ ابْنِ السَّبِيلِ وَ مَّا مَلَكَتْ اَيْمَانُكُمْ

إِنَّ اللَّهَ لَا يُحِبُّ مَنْ كَانَ مُخْتَالًا فَخُورًا ۝ (۲۷/۴۶)

اور (دیکھو!) اللہ کی اطاعت و محکومیت (عبودیت) اختیار کرو اور کسی چیز کو اس کے ساتھ شریک نہ ٹھہراؤ! اور چاہیے کہ ماں باپ کے ساتھ، قرابت داروں کے ساتھ، یتیموں، مسکینوں کے ساتھ، پڑوسیوں کے ساتھ، خواہ قرابت دار پڑوسی ہوں یا اجنبی ہوں، نیز پاس کے اٹھنے بیٹھنے والوں کے ساتھ اور ان لوگوں کے ساتھ جو مسافر ہوں یا (لونڈی غلام ہولے کی وجہ سے) تمہارے مملوک ہوں یا تمہاری ماتحتی میں کام کرتے ہوں، احسان و سلوک کے ساتھ پیش آؤ! اللہ ان لوگوں کو دوست نہیں رکھتا جو اترانے والے اور ڈینگیں مارنے والے ہیں۔

جاہلیت کے زمانے میں عربوں کے ہاں دستور تھا کہ وہ اپنی لونڈیوں سے جنسی تعلق قائم کرتے تھے لیکن انہیں بیوی کا درجہ نہیں دیتے تھے۔ قرآن نے کہا کہ یہ غلط ہے۔ ان لونڈیوں کو جو کسی وجہ سے ابھی تک آزادی حاصل نہیں کر سکیں اور جن سے تم جنسی تعلق قائم رکھتے ہو بیویوں کی حیثیت دینی چاہیے اس طرح **تمتع** قرآن کریم نے بیک جنبش قلم انہیں لونڈی کے بہت مقام سے اٹھا کر بیوی کا بلند و متعارف درجہ دے دیا۔ لگے چھپے تعلقات کی بجائے انہیں محل حلال قرار دیا۔ اور اس طرح ان کے تعلقات کی اجنبیت کو متعارف حیثیت دے کر انہیں ان کی زندگی کا برابر کا شریک اور ان کی اولاد کو برابر کی اولاد بنا دیا۔ قرآن کریم متعدد مقامات انہیں محل حلال قرار دیا ہے مثلاً سورۃ انبیاء میں ہے۔

وَالَّذِينَ هُمْ لِأُفْئِدَتِهِمْ حَفِظُونَ ۝ إِلَّا عَلَىٰ أَزْوَاجِهِمْ أَوْ مَا

مَلَكَتْ أَيْمَانُهُمْ فَإِنَّهُمْ غَيْرُ مَلْكُومِينَ ۝ (۶۱-۲۳/۵)

(فلاح پالے والے کون ہیں؟) وہ ہیں جو اپنی عصمت کی حفاظت کرنے والے ہیں مگر

اپنی منکوجہ بیبیوں پر یا اپنی جائز لونڈیوں پر (جنہیں اب بیویوں کا درجہ دیا جا رہا ہے) ان

پر (ایسا کرنے میں) کوئی الزام نہیں۔

**غلامی کا خاتمہ** اس طرح شہد آن کریم نے غلامی کا خاتمہ کر دیا۔ یعنی جو غلام اور لونڈیاں اس وقت عرب معاشرہ میں موجود تھیں ان کا مسئلہ اس طرح حل کر دیا گیا اور آئندہ

سے غلامی کا سرچشمہ بند کر دیا۔ قرآن کریم کے ان تدریری احکام سے اب مقصود یہ ہے کہ اگر کوئی ایسی قوم اسلام لے آئے جس میں غلام اور لونڈیاں موجود ہوں تو اسلامی مملکت کے سامنے یہ ہدایات موجود ہوں جن کی

روشنی میں وہ ان غلاموں کا مسئلہ حل کر سکے۔ قرآن کریم نے غلامی کو اس طرح قاطبہ ختم کر دیا۔ لیکن جب مسلمانوں میں ملوکیت آگئی تو انہوں نے جہاں قبل از اسلام کی اور قبیحات کو ایک ایک کر کے اپنی معاشرت کا جزو بنالیا، غلامی جیسی لعنت کا بھی پھر سے اجراء کر لیا اور اس کروفر کے ساتھ کہ مسلمانوں کی تاریخ کا شاید

**پھر غلام کہاں سے آگئے؟** | لونڈیاں اور غلام چلتے پھرتے دکھائی نہ دیں۔ ایک ایک سلطان

کے حرم میں ہزار ہزار لونڈیاں، آپ یقیناً متعجب ہوں گے کہ یہ باتیں رو کیسے رکھی گئیں؟ لیکن اس میں تعجب کی کون سی بات ہے؟ ان کے پاس روایات کا چور دروازہ ایسا تھا جس کے راستے ہر ہزن متاع دین و دانش بے محابا سوسائٹی کے نہاں خانوں میں باریاب ہو سکتا تھا۔ چنانچہ لونڈیوں کے منبع کے باب میں بھی روایات وضع کی گئیں اور باللعجب کہ ان انسائیت سوز کمذوبات اور شرمناک مفتریات کو اس ذاتِ اطہر و اقدس کی طرف منسوب کیا گیا کہ جس کے ضبط نفس اور اتقان عصمت پر دامن سریم قسم اٹھائے۔ لونڈیوں کے متعلق خود صحاح ستہ میں ایسی ایسی روایات موجود ہیں کہ جن کے تصور سے حیا کی آنکھیں زمین میں گڑ جاتی ہیں یہیں قطعاً جرات نہیں ہو سکتی کہ ان روایات کو یہاں درج کر دیا جائے۔ اسی کا نتیجہ ہے کہ آج جبکہ کفار و مشرکین تک کی ملکیتوں میں غلامی اور بردہ فروشی جرم قرار پا چکی ہے، مکہ کی مقدس سرزمین میں لونڈیاں سربازار فروخت ہوتی ہیں۔ یَلِیْمَتِیْ مِثُّ قَبْلِ هٰذَا وَ کُنْتُ نَسِیًّا مِّنْ سِیِّئَاتِہٖ اور اس کے باوجود مسلمان منبروں اور پلیٹ فارموں سے گلے پھاڑ پھاڑ کر بڑے فخر و ناز سے اعلان کرتے ہیں کہ غلامی کی لعنت کو دنیا سے ہم نے مٹایا۔ وہ تھی قرآن کی تعلیم اور یہ ہیں روایات کے پھندے میں پھنسے ہوئے مسلمان۔

منزل و مقصود شرعاً دیگر است      رسم و آئین مسلمان دیگر است  
بندہ مومن ز شرعاً بر نخورد!      در ایام او نہ سے دیدم نہ دُرد!  
از ملوکیت نگہ گرد دو!      عقل و ہوش و رسم و ردہ گرد دو!

